

# ಮಿಲಾರಿಂ ಲಾರಾಂ

ಕಲ್ಯಾಣ್ಪುರ್ ಮಿಲಾರ್ ಕಾಥೆದ್ರಾಲ್ ಫಿರ್ಗಜೆಂ ವಾರ್ತಾ ಪತ್ರ್

ಪುಸ್ತಕ್: 25

ಅಂಕಾ: 1

ಕ್ರಿಸ್ತಾನ್ ಆನಿ ಫಿರ್ಗಜ್ ಫೆಸ್ತ್

ಜನವರ್ 2019




ಸಮೀಸ್ತಾಂಕ್ ಸಂತೊಸ್ಥಲಿತ್ ನವೆಂ ವರಸ್ ಮಾಗ್ತಾಂವ್

ಆನಿ ಫಿರ್ಗಜ್ ಫೆಸ್ತಾಚೆ ಶುಭಾಶಯ್

ಪಾಟಾಯ್ತಾಂವ್.

ಮಿಲಾರ್ಲಿಂ ಲಾರಾಂ - ಸಂ. ಮಂಡಳಿ

# God's Blessings on Your 90th Birthday



**LETITIA VAZ**  
Wolate Paul Peter Vaz

WORDS ARE NOT ENOUGH TO EXPRESS  
THE GRATITUDE THAT YOU DESERVE FOR  
ALL THAT YOU HAVE DONE FOR US  
THROUGHOUT THE YEARS


“OUR HEART FOR YOU WILL NEVER BREAK  
OUR SMILE FOR YOU WILL NEVER FADE  
OUR LOVE FOR YOU WILL NEVER END”

“WISHING YOU THE TREASURE OF  
HAPPY YESTERDAYS AND  
THE GIFT OF BRIGHT TOMORROWS”

— With Loving Wishes from; Children, Grandchildren & Great-Grandchildren —

Milagres B Ward

**ಮಿಲಾಲ್ಡಿಂ ಲ್ಹಾರಾಂ**  
(ಫಿರ್ಗಜ್ ಪತ್ರ್)  
ಜನೆರ್ - 2019



**ಸಂಚಾಲಕ್ :**  
ಬೊ ಮಾ ದೊ ಬಾ ಲಾರೆನ್ಸ್ ಡಿ'ಸೋಜ  
ವಿಗಾರ್ ಆನಿ ರೆಕ್ಟರ್

**ಸಹ ಸಂಚಾಲಕ್ :**  
ಮಾ ಬಾ ಲ್ಯಾನ್ಸಿ ಫೆರ್ನಾಂಡಿಸ್ ಜೆ.ಸ.  
ಮಾ ಬಾ ಕೆನ್ಯೂಟ್ ನೊರೊನ್ಡಾ

**ಸಂಪಾದಕ್ :**  
ಡಾ| ಜೆರಾಲ್ಡ್ ಪಿಂಟೊ M.Sc., Ph.D.  
Dip in Konkani & Dip in Journalism  
Email : gerrynid@gmail.com

**ಖಜನ್ದಾರ್ :**  
ಶ್ರೀ ಎಡ್ವರ್ಡ್ ಲುವಿಸ್

**ಸಾಂದೆ :**  
ಡಾ| ನೇರಿ ಕರ್ನೇಲಿಯೊ  
ಶ್ರೀಮತಿ ಫೆಲ್ಸಿ ಲುವಿಸ್  
ಶ್ರೀಮತಿ ಹಿಲ್ಡಾ ಡಿ'ಸಿಲ್ವಾ  
ಶ್ರೀಮತಿ ಕ್ಲೋಟಿಲ್ಡಾ ರೆಬೆಲ್ಲೊ  
ಶ್ರೀಮತಿ ರೋಜೆ ಬಾರೆಟೊ  
ಶ್ರೀಮತಿ ಜೆಸಿಂತಾ ಲುವಿಸ್  
ಶ್ರೀ ರಿಚ್ಚರ್ಡ್ ಡಿ'ಸೋಜ  
ಶ್ರೀಮತಿ ಎವ್ಜಿನ್ ರೆಬೆಲ್ಲೊ  
ಸಿ| ಸುಶೀಲಾ ಮೊಂತೇರೊ

ಮಿಲಾಗ್ರಿಸ್ ಕಾಥೆದ್ರಾಲ್, ಕಲ್ಯಾಣ್ಪುರ್  
Ph : 0820-2580131  
ವೆಬ್‌ಸೈಟ್ :  
www.milagrescathedralkallianpur.com  
Email.: milagrescathedral@gmail.com

**ಸಂಪಾದಕೀಯ್**  
**ಯುವಜಣಾಂಚೆಂ ವರಸ್**



ಮೊಗಾಚ್ಯಾ ಫಿರ್ಗಜ್ಕಾರಾಂಕ್, ವಾಚ್ಪ್ಯಾಂಕ್  
ಆನಿ ಮೊಗಾಚ್ಯಾಂಕ್ ನೊವ್ಯಾ ವರಾಚೆ ಆನಿ  
ಫಿರ್ಗಜ್ ಫೆಸ್ತಾಚೆ ಉಲ್ಲಾಸ್ ಪಾಟಾಯ್ತಾಂ.

2019ವೆಂ ವರಸ್ ಆಮ್ಕಾಂ ಶಾಂತಿ ಸಮಾದಾನ್ ಆನಿ ದೆವಾಚಿಂ  
ಆಶೀರ್ವಾದಾಂನಿ ಭರ್ತಾಲೆಂ ಜಾಂವ್ಪಿ. ಫಿರ್ಗಜ್ ಫೆಸ್ತ್ ಆಮ್ಚಿ ಪಾತ್ಸೊನ್  
ಮಿಲಾರ್ ಮಾಯೆಕ್ ಮಾನ್ ಕರುಂಕ್, ಯೆಕಾಮೆಕಾಚೊ ಸಂಭಂದ್  
ಘಟ್ ಕರುಂಕ್ ಏಕ್ ಆವ್ಕಾಸ್.

2019ವೆಂ ವರಸ್ ಪವಿತ್ರ್ ಸಭೆನ್ ಆನಿ ಆಮ್ಚ್ಯಾ ದಿಯೆಸೆಜಿನ್ ಯುವ  
ಜಣಾಂಚೆಂ ವರಸ್ ಮ್ಹಣ್ ಪಾಚಾರ್ಲಾಂ ಆನಿ ಆಮ್ಚ್ಯಾ ಗೊವ್ಳಿ ಬಾಪಾಂನಿ  
ನೊವ್ಯಾ ವರಾಚ್ಯಾ ಸಂಬ್ರಾಮಾ ವೆಳಿಂ ಆಮ್ಚ್ಯಾ ಮಿಲಾರ್ ಕಾಥೆದ್ರಾಲಾಂತ್  
ಉಗ್ತಾವಣ್ ಕೆಲಾಂ. ಯುವಜಣಾಂಚ್ಯಾ ಪಯ್ಲಾ ವೆಳಾರ್ ಪವಿತ್ರ್ ಸಭೆಚೊ  
ಸಾಂಗಾತ್ ಹ್ಯಾ ವರಾಚೊ ಪ್ರಮುಕ್ ಉಲೊ ಜಾವ್ನ್ ಆಸಾ. ಸಗ್ಳ್ಯಾ  
ಸಂಸಾರಾರ್ ಆಗೋಸ್ತ್ 12 ವೆರ್, ಅಂತರಾಷ್ಟ್ರೀಯ್ ಯುವ ದೀಸ್  
ಆಚರಣ್ ಕರ್ತಾತ್ ತರ್, ಇಂಡಿಯಾಂತ್ ಯುವ ದೀಸ್ ಜನೆರ್ 12ವೆರ್  
ಸ್ವಾಮಿ ವಿವೇಕಾನಂದಾಚೊ ಜಲ್ಮಾ ದೀಸ್ ರಾಷ್ಟ್ರೀಯ್ ಯುವ ದೀಸ್  
ಜಾವ್ನ್ ಆಸಾ.

ಯುವಜಣ್ ಜಾವ್ನ್ ಆಸಾತ್ ಆಮ್ಚ್ಯಾ ದೇಶ್ಯಾಚೊ ಆನಿ ಸಮೊಡ್ತಿಚೊ  
ಭರ್ತ್ಸೊ. ತ್ಯಾ ದೆಕುನ್ ಹ್ಯಾ ವರಾ ಯುವಜಣಾಂಕ್ ಜೆಜು ಆನಿ ಸಮೊಡ್ತಿ  
ಧಂಯ್ ಸಂಭಂದ್ ವಾಡೊಂವ್ಕ್, ಕುಟ್ಮಾಂನಿ ಆನಿ ಫಿರ್ಗಜೆಂತ್ ತಾಂಕಾ  
ಬರೊ ಯೆವ್ಕಾರ್ ಲಾಬುಂಕ್, ಜೀವನಾಂತ್ ಬರೆ ಆವ್ಕಾಸ್ ಮೆಳುಂಕ್  
ಆಮಿ ಸರ್ವಾಂನಿ ವಾವುರ್ಚಿ ಘರ್ಲ್ ಆಸಾ.

**ಆಮ್ಚ್ಯಾ ಯುವಜಣಾಂಕ್ ಪಂಥಾಹ್ವಾನಾಂ ಕಸಲಿಂ?**

ಆಮ್ಚ್ಯಾ ಯುವಜಣಾಂಕ್ ಆಸ್ಚ್ಯಾ ಪಂಥಾಹ್ವಾನಾಂ ವಿಶಿಂ ಚಿಂತಾಪ್  
ಆಟಾಂವ್ಕ್ ಹೆಂ ವರಸ್ ಆಯಿನ್ನ್ ವೆಳ್. ಆಜ್ ಭಾರಾತಾಚೆಂ  
ಚಡಿತ್ ಜನಾಂಗ್ ಯುವ ಜನಾಂಗ್ ಆನಿ ಹ್ಯಾಚ್ ಖಾತಿರ್ ಸಗ್ಳೊ  
ಸಂಸಾರ್ ಆಮ್ಚ್ಯಾ ದೇಶಾ ಕುಶಿನ್ ಪಳೆವ್ನ್ ಆಸಾ. ತಾಂಕಾ ಕಾಮೆಲಿ,  
ಯುನಿವರ್ಸಿಟಿಂಕ್ ವಿದ್ಯಾರ್ಥಿ, ಸಂಸೋದನ್ ಸಂಸ್ಥಾಂಕ್ ಸಂಸೋದಕ್  
ಹಾಕಾ ಆಮ್ಚೆ ಯುವಜಣ್ ಜಾಯ್ತಾಯ್. ಹೆಂ ಪಳಾಯ್ತಾನಾ ಆಮ್ಚ್ಯಾ  
ಯುವಜಣಾಂಕ್ ಬರೊ ಫುಡಾರ್ ಆಸಾ ತಸೆಂ ದಿಸ್ತಾ. ಹೆಂ ಸತ್  
ವ್ಹಯ್ ತರಿ ನೀಜ್ ಗಜಾಲ್ ದುಸ್ತಿಚ್ ಆಸಾ. ಆಜ್ ಆಮ್ಚಿ ಶಿಕ್ಯಣ್  
ವೆವ್ಸಾ- ದುಬ್ಯಾಂಕ್ ಸರ್ಕಾರಿ ಆನಿ ಅನುದಾನಿತ್ ಇಸ್ಕೂಲಾಂ, ಗ್ರೇಸ್ಕೂಲ್

ಇಂಗ್ಲಿಷ್ ಮಾಧ್ಯಮ್. ಹಾಂತೂನೀ ಫರಾಕ್ ಆಸಾ. ಮದ್ಯಮ್ ವರ್ಗಚ್ಯಾಂಕ್ ರಾಜ್ಯ್ ಸಿಲೆಬಸ್, ಗ್ರೇಸ್ತಾಂಕ್ ಸಿ.ಬಿ.ಎಸ್.ಇ ಆನಿ ಚಡಿತ್ ಗ್ರೇಸ್ತಾಂಕ್ ಅಂತರಾಷ್ಟ್ರೀಯ್ ಆನಿ ಕೇಂಬ್ರಿಜ್. ಆಸೆಂ ತಾಂಚ್ಯಾ ಮೊದೆಂ ಆರ್ಥಿಕ್ ಕಾರಾಣಾಂಕ್ ಲಾಗೂನ್ ಫರಾಕ್ ಜಾತಾ. ಬರೆಂ ಶಿಕಾಪ್ ಜೊಡ್ಲಿಂ ದೇಶಚ್ಯಾ ಸಂಪಾನ್ಮೂಳಾಂತ್ಲೊ ಮೊಟೊ ವಾಂಟೊ ಆಪ್ಣಾಯ್ತಾತ್. ಸಾಂಗಾತಾಚ್ ಶಿಕಾಪ್ ಯುವಾಜಣಾಂಕ್ ಫುಡಾರಾಕ್ ಚಡ್ ಉಪ್ಕಾರಾಕ್ ಪಡಾನಾ. ಇಂಜಿನಿಯರಿಂಗ್ ಕೊಲೆಜಿಂನಿ ಶಿಕ್ಷಾ ಭುರ್ಗ್ಯಾಂ ಪಯ್ಲಿಂ 15% ಮಾತ್ರ ಕಾಮಾಕ್ ಯೋಗ್ಯ್ ಮ್ಹಣೊನ್ ಸಾಂಗ್ತಾತ್. ದೀಸ್ ವೆತಾನಾ ಯುವಜಣಾಂಕ್ ಬರ್ಯಾ ಕಾಮಾಂಚೆ ಆವ್ಯಾಸ್ ಉಣೆ ಜಾವ್ನ್ ಯೆತಾತ್. ಹೆವ್ಚಿನ್ ಬೆಕಾರ್ಪೊಣ್ ವಾಡ್ತಾನಾ ತೆವ್ಚಿನ್ ಕೋಮುವಾದ್ ಆನಿ ಸಂಕುಚಿತ್ ಮನೋಬಾವ್ ವಾಡುನ್ ಯೆತಾ. ಸಾಂಗಾತಚ್ ಭ್ರಷ್ಟಾಚಾರ್ ವಿಪಾರೀತ್ ಜಾವ್ನ್ ಹರೈಕಾ ಹಂತಾರ್ ದೊಸುನ್ ಆಸಾ. ಆಡ್ ವಾಟೆನ್ ವಚುನ್ ಪೈಶೆ ಕರುಂಕ್ ಸಬಾರ್ ವಾಟೊ ದಿಸ್ತಾತ್ ಪೂಣ್ ಸತಾಕ್-ನಿತಿಕ್ ರಸ್ತೊ ದಿಸಾನಾ. ಏಕಾ ಧರಾಚೆಂ ನೈತಿಕ್ ದಿವಾಳಿಪಣ್ ತಾಂಕಾ ದಿಸ್ತಾ. ಮೊಬಾಯ್ಲ್, ಅಂತರ್ ಜಾಳ್ ಹಾತೂಂಚ್ ತಾಂಚಿ ಸಕತ್ ವಿಭಾಡುನ್ ವೆತಾ.

ಜರ್ದರ್ ಆಮ್ಕಾಂ ಬರೊ ದೇಶ್ ಜಾಯ್ತಾಯ್, ಬರೆ ದಾಕ್ತರ್, ಇಂಜಿನಿಯರ್, ಜರ್ನಲಿಸ್ಟ್, ಸರ್ಕಾರಿ ಅಧಿಕಾರಿ, ಯಾಜಕ್, ಸಿಸ್ಟರಾಂ ಜಾಯ್ತಾಯ್ ತರ್ ಆಯ್ಚ್ಯಾ ಯುವ ಜಣಾಂಕ್ ಬರೆಂ ಮಾರ್ಗದರ್ಶನ್, ತರ್ಬೆತಿ, ಬರೆಂ ಶಿಕಾಪ್ ದಿಂವ್ಚಿ ಗರ್ಜ್ ಆಸಾ. ಆಮ್ಚ್ಯಾ ಫಿರ್ಗಜೆಚ್ಯಾ ಸಂಪಾನ್ಮೂಳಾಚೊ ಧೊಡೊ ವಾಂಟೊ ದುಬ್ಳ್ಯಾ ಯುವಜಣಾಂಚ್ಯಾ ಶಿಕ್ಷಾಕ್, ಫುಡಾರಾ ದಿಷ್ಟಿನ್ ತರ್ಬೆತಿ ದಿಂವ್ಚ್ಯಾಕ್, ವೆಕ್ತಿತ್ವ್ ವಿಕಾಸಾನಾಕ್, ಪ್ರತಿಭಾವಾಂತ್ ಯುವಜಣಾಂಕ್ ಸಿವಿಲ್ ಸರ್ವಿಸ್ ಆನಿ ಇತರ್ ಪರೀಕ್ಷೆಂಕ್ ತರ್ಬೆತಿ ಖರ್ಚ್ ಕರುಂಕ್ ಜಾಯ್. ಅಸಲ್ಯಾ ವಿಶಯಾಂಕ್ ಚಿಂತಾಪ್ ಅಟಾಂವ್ಕ್ ಹೊ ಏಕ್ ಆವ್ಯಾಸ್ ಏಕ್ ಆವ್ಯಾಸ್ ಜಾಂವ್ಚಿ.

- ಡಾ| ಜಿರಾಲ್ಡ್ ಪಿಂಟೊ, ಸಂಪಾದಕ್

## ಫಿರ್ಗಜೆಂತ್ ಅತುರ್ಜಾಕ್ ವೆಚ್ಚಿ

ಹಫ್ತ್ಯಾ ಮೊದೆಂ : ಸದಾಂ ಮೀಸ್ ಸಾಕಾಳಿಂ 6.30 ಸುಕ್ರಾ : ಸಾಂಚೆರ್ 4.30 ವೊರಾರ್ ಆರಾಧನ್ ಆನಿ ಮೀಸ್

ಆಯ್ತಾರಾಚಿ ಮಿಸಾಂ :

ಸನ್ವಾರಾ ಸಾಂಚೆರ್ : 4.30 ವೊರಾರ್

ಆಯ್ತಾರಾ ಸಾಕಾಳಿಂ : 6.30 ವೊರಾರ್

ಆಯ್ತಾರಾ ಸಾಕಾಳಿಂ : 8 ವೊರಾರ್

ಆಯ್ತಾರಾ ಸಾಕಾಳಿಂ : 9.30 ವೊರಾರ್

(ಭುರ್ಗ್ಯಾಂಕ್ ಮೀಸ್)

ದೊತೊರ್ನ್ ಆಯ್ತಾರಾ : ಸಕಾಳಿಂ 8.15 ವೊರಾರ್

## ಆಭಿನಂದನ್



ಆಮ್ಚೊ ಆದ್ಲೊ ಸಹಾಯಾಕ್ ಯಾಜಕ್ ಬಾ| ರೋಲ್ವಿನಾನ್

ಮಂಗ್ಳೂರ್ ಯುನಿವರ್ಸಿಟಿಚ್ಯಾ 2017-18 ವರ್ಸಾಚ್ಯಾ ಬಿ.ಎಡ್ ಪರೀಕ್ಷೆಂತ್

ಸಾತ್ವೆಂ ರೇಂಕ್ ಕಾಡ್ಲಾಂ. ತಾಂಕಾ ಉಲ್ಲಾಸ್ ಪಾಟಾಯ್ತಂವ್ ಆನಿ ಬರೆಂ ಮಾಗ್ತಂವ್.

# ಬಿದಾರಾಚೊ ಸಂದೇಶ್



## “ಆಮಿ ಉಜ್ವಾಡ್ ಜಾವ್ಚ್ಯಾಂ”

ನ್ಯೂಯೋರ್ಕ್‌ಚ್ಯಾ ಎಕಾ ಆಸ್ಪತ್ರೆಂತ್, ಏಕ್ ದಾಕ್ಟರ್ ಲೇಬರ್ ರುಮಾ ಥಾವ್ನ್ ಬಾಯ್ತ್ ಆಯ್ಲೊ ಆನಿ ಎಕಾ ಮಾನೆಸ್ತಾಕ್ ಮೊಗಾನ್ ಅಶೆಂ ಮ್ಹಣಾಲೊ. ಆಮಿ ಮೊಸ್ತ್ ಮಿನತೆನ್ ಪ್ರಯತ್ನ್ ಕೆಲೆಂ, ತರೀ ತುಜ್ಯಾ ಭುರ್ಗ್ಯಾಕ್ ದೋನ್ ವ್ಹರಾಂ ಪ್ರಾಸ್ ಚಡ್ತಿಕ್ ಜಿವಂತ್ ದವ್ರುಂಕ್ ಆಮ್ಚೆ ವರ್ವಿಂ ಜಾಲೆಂ ನಾಂ. ಆಮಿ ಜಾಯ್ತೆ ಪ್ರಯತ್ನ್ ಕೆಲೆಂ, ಪೂಣ್ ಜಲ್ಮೊನ್ ದೋನ್ ವರಾಂ ನಂತರ್ ಮೆಲೆಂ.

ಹಿ ಧುಖಾಚಿ ಖಬರ್ ದೀವ್ನ್ ದಾಕ್ಟರ್ ಥಂಯ್ ಥಾವ್ನ್ ವೆತಾ ಮ್ಹಣ್ತಾನಾ, ತೊ ಖಿಂತಿಷ್ಟ್ ಬಾಪಯ್ ತಾಕಾ ವಿಚಾರ್ತಾ, ಹಾವೆಂ ಮ್ಹಜ್ಯಾ ನೆಣ್ತಾ ಭುರ್ಗ್ಯಾಚಿ ದೊಳೆ ದಾನ್ ಕರ್ಯೆಗೀ...? ತಶೆಂ ಕೆಲೆ ವರ್ವಿಂ ದೀಷ್ಟ್ ನಾತ್ಲ್ಯಾ ವ್ಯಕ್ತಿಕ್ ಪಳಯೆಂ ಕರುಂಕ್ ಸಾಧ್ಯೆಗೀ...?

ದುಸ್ರ್ಯಾಚ್ಚೆ ದಿಸಾ ರೆಡ್ ಕ್ರಾಸ್ ಸಂಸ್ಥಾಚ್ಯಾ ಸಾಂದ್ಯಾಂನಿ ತ್ಯಾ ನೆಣ್ತಾ ಭುರ್ಗ್ಯಾಚಿ ದೊಳೆ ದೋನ್ ವಿವಿಂಗಡ್ ಆಸ್ಪತ್ರೆಕ್ ಸಾಗ್ಲೆಲೆ. ಎಕಾ ಆಸ್ಪತ್ರೆಂತ್ ತ್ಯಾ ಭುರ್ಗ್ಯಾಚ್ಯಾ ದೊಳ್ಯಾಚೆ ಕೊರ್ನಿಯಾ (Cornea) ಎಕಾ ದುರ್ಬಳ್ಯಾ ಕಾಮೆಲ್ಯಾಕ್ ಕಸಿ ಕೆಲೆಂ. ತಾಕಾ ದೀಷ್ಟ್ ಪಾಟಿಂ ಮೆಳ್ಳ್ಯಾ, ಅನ್ಯೇಕಾ ಆಸ್ಪತ್ರೆಂತ್ ಎಕಾ ದುರ್ಬಳ್ಯಾ ಆವಯ್ಕ್ ದೀಷ್ಟ್ ಪಾಟಿಂ ಮೆಳ್ಳ್ಯಾ.

ದೋನ್ ಹಜಾರ್ ವರ್ಸಾ ಆದಿಂ ಏಕ್ ಬಾಳ್ ಜಲ್ಮಾಲೆಂ ಆನಿ ಪಾತ್ಕಾಚ್ಯಾ ಕಾಳೊಕಾಂತ್ ಸಾಸ್ವತೆಲ್ಯಾ ಕುಡ್ಯಾಕ್ ಲೊಕಾಕ್ ಆತ್ಮಿಕ್ ದೀಷ್ಟ್ ಫಾವೊ ಜಾಲಿ. ಇಜಾಯಿಯಾ ಪ್ರವಾದ್ಯಾನ್ ಸಾಂಗ್ಲಾ ಪರ್ಮಾಣೆಂ, “ಕಾಳೊಕಾಂತ್ ಸಾಸ್ವತೆಲ್ಯಾ ಲೊಕಾನ್ ಏಕ್ ವರ್ತೊ ಉಜ್ವಾಡ್ ದೆಖೊ” (ಇಜಾಯಿಯಾ 9:1).

ದೇವ್ ಮನಿಸ್ ಜಾಲೆಂ ಘಡಿತೆ ಗೆಲೆಲ್ಯಾ ಮ್ಹಹಿನ್ಯಾಂತ್ 25 ತಾರಿಕೆರ್ ಆಮಿ ಆಚರಣ್ ಕೆಲೆಂ. ಜೆಜು, ಹ್ಯಾ ಸಂಸಾರಿ ಮನಿಸ್ ಜಾವ್ನ್ ಯೆತಾನಾ, ಮನಿಸ್ ಪಾತ್ಕಾಚ್ಯಾ, ಅಜ್ಜಾನಾಚ್ಯಾ, ಸ್ವಾದಾಕಚ್ಯಾ ಕಾಳೊಕಾಂತ್ ಸಾಸ್ವತಾಲೊ. ಜೆಜು ಸಂಸಾರಾಚೊ ಉಜ್ವಾಡ್ ಜಾವ್ನ್ ಜಲ್ಮಾಲೊ. ತಾಚ್ಯಾ ಜಲ್ಮಾ ವರ್ವಿಂ ಕಾಳೊಕ್ ಪಯ್ಸ್ ಸರ್ಲೊ, ಉಜಾಡ್ ಪಾಂಕ್ಲೊ.

- ಜೆಜು ಹ್ಯಾ ಸಂಸಾರಿ ಉಜ್ವಾಡ್ ಜಾವ್ನ್ ಆಯ್ಲೊ, “ಹಾಂವ್ ಸಂಸಾರಾಚೊ ಉಜ್ವಾಡ್, ಮ್ಹಜೊ ಪಾಟ್ಲಾವ್ ಕರ್ತಾ ತೊ ಕಾಳೊಕಾಂತ್ ಚಲ್ಚೊ ನಾಂ. ಪೂಣ್, ತಾಕಾ ಜಿವಿತಾಚೊ ಉಜ್ವಾಡ್ ಆಸ್ತಲೊ” (ಜುವಾಂವ್ 8:12)
- ಪಾತ್ಕಾಂಕ್ ಭೊಗ್ಸಣ್ಯಾಚೊ ಉಜ್ವಾಡ್ ದೀಂವ್ಕ್ ಜೆಜು ಹ್ಯಾ ಸಂಸಾರಿ ಆಯ್ಲೊ (ಜು 8:11)
- ಭಿಯೆಲ್ಯಾಂಕ್ ಧೈಯ್ ದೀಂವ್ಕ್ ಜೆಜು ಹ್ಯಾ ಸಂಸಾರಿ ಆಯ್ಲೊ (ಮಾತೆ 14: 27)
- ಖಿಂತಿ ಧುಖಾಂತ್ ಆಸ್ಲೆಲ್ಯಾಂಕ್ ತಾಂಚಿಂ ಧುಖಾಂ ಪುಸುಂಕ್ ತೊ ಹ್ಯಾ ಸಂಸಾರಿ ಆಯ್ಲೊ (ಲೂಕ್ 7:13)
- ಕಷ್ಟತೆಲ್ಯಾಂಕ್ ಆನಿ ವಜನ್ ವಾವಯ್ತೆಲ್ಯಾಂಕ್ ವಿಶೆವ್ ದೀಂವ್ಕ್ ಹ್ಯಾ ಸಂಸಾರಿ ತೊ ಆಯ್ಲೊ (ಮಾತೆ 11:28)
- ಪಿಡೆಶಿಡೆಂತ್ ಕಷ್ಟತೆಲ್ಯಾಂಕ್ ದೈವಿಕ್ ವಯ್ ಜಾವ್ನ್ ಭಲಾಯ್ಕೆಚಿಂ ದೆಣೆಂ ದಿಂವ್ಕ್ ತೊ ಆಯ್ಲೊ (ಮಾತೆ 15: 30-31)
- ಕುಡ್ಯಾಂಕ್ ದೀಷ್ಟ್ ದಿಂವ್ಕ್ ತೊ ಆಯ್ಲೊ (ಮಾತೆ 20:34)

- ಭುಕೆಲ್ಲಾಂಕ್ ಭುಕ್ ಥಾಂಬಂವ್ಕ್ ತೊ ಆಯ್ಲೊ ( ಮಾರ್ಕ್ 8: 1)
- ಹೆರಾಂಚಿ ಸೆವಾ ಚಾಕ್ರಿ ಕರುಂಕ್ ತೊ ಹ್ಯಾ ಸಂಸಾರಿ ಆಯ್ಲೊ (ಮಾರ್ಕ್ 10:45)

ಜೆಜುನ್ ಹಾಡ್‌ಲ್ಲೊ ಹೊ ಉಚ್ವಾಡ್ ಆಮ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾ ಹರ್ಯೆಕಾ ಸಾಂದ್ಯಾಂಕ್ ಫಾವೊ ಜಾಂವ್ಚಿ ಮ್ಹಣ್ ಮಾಗ್ತಾಂ.

ದೇವ್ ಬರೆಂ ಕರುಂ:

1. ಹ್ಯಾ ವರ್ಸಾಚೊ ದಿಯೆಸೆಜಿಚೊ ಎವ್ಕರಿಸ್ತಾಚೊ ಪುರ್ಶ್ಯಾಂವ್ ನವೆಂಬರ್ 25 ತಾರಿಕೆರ್ ಕ್ರಿಸ್ತ ರಾಯಾಚ್ಯಾ ಫೆಸ್ತಾ ದಿಸಾ ಭೋವ್ ಸಂಭ್ರಮಾನ್ ಆಮಿ ಆಚರಣ್ ಕೆಲೊ. ಭೋವ್ ಅರ್ಥಾಭರಿತ್ ರಿತಿನ್ ಹೊ ಸಂಭ್ರಮ್ ಆಮಿ ಚಲಯ್ಲೊ. ಆಮ್ಚ್ಯಾ ಫಿರ್ಗಜೆಚ್ಯಾ ಮುಖೆಲ್ಯಾಂಕ್- ಗೊವ್ಳಿಕ್ ಮಂಡಳೆಚೊ ಉಪಾಧ್ಯಕ್, ಕಾರ್ಯದರ್ಶಿ, ಗುರ್ಕಾರ್, ಪ್ರತಿನಿಧಿ, ಫಿರ್ಗಜೆಚಿ ಲಾಯಿಕ್ ಮೆಖೆಲಿ, ಸಂಘ್-ಸಂಸ್ಥಾಚೆ ಸಾಂದೆ, ಯುವಜಣ್ ಹ್ಯಾ ಖಾತಿರ್ ಜಾಯ್ತೆ ವಾವುರ್ಲ್ಯಾತ್. ತಾಂಕಾಂ ಸಮೇಸ್ತಾಂಕ್ ದೇವ್ ಬರೆಂ ಕರುಂ.
2. 2018 ವೆಂ ವರ್ಸಾಚೆಂ ನತಾಲಾಂ ಫೆಸ್ತಾ ಪಯ್ಲೆ ಪಾವ್ಲಿಂ ಇಗರ್ಜೆ ಮುಕ್ಲ್ಯಾ ಉಗ್ತಾ ಮಯ್ದಾನಾರ್ ಭೋವ್‌ಚ್ಯಾ ಅಪುರ್ಬಾಯೆನ್ ಆಮಿ ಆಚರಣ್ ಕೆಲೆಂ. ಇತ್ಲಾ ಅರ್ಥಾಭರಿತ್ ರಿತಿನ್ ಹೆಂ ಫೆಸ್ತಾ ಆಚರಣ್ ಕರುಂಕ್ ವಾವುರ್ಲ್ಯಾ ಸಮೇಸ್ತಾಂಕ್, ಕೊಣಾಯಿಚ್ಚಿಂ ನಾಂವಾಂ ಕಾಡಿನಾಸ್ತಾಂ ದೇವ್ ಬರೆಂ ಕರುಂ ಮ್ಹಣ್ತಾಂ.
3. ತಶೆಂಚ್ಚ್ ಆಮ್ಚ್ಯಾ ಫಿರ್ಗಜೆಚೆಂ ವ್ಹಡ್ಲೆಂ ಫೆಸ್ತಾ ಆಚರಣ್ ಕರ್ಚಾ ಹ್ಯಾ ಸಮಯಾರ್, ಹ್ಯಾ ಫೆಸ್ತಾಕ್ ಸರ್ವ್ ಫಿರ್ಗಜ್ ಕುಟ್ಮಾಚ್ಯಾಂಕ್, ಜವಾಬ್ದಾರಿ ಘೆವ್ನ್ ವಾವ್ರ್ ಕರ್ಚ್ಯಾ ಸರ್ವಾಂಕ್, ಸರ್ವ್ ದಾನಿಂಕ್ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ನವ್ಯಾ ವರ್ಸಾಕ್ ಸ್ವಾಗತ್: ಪರ್ನಾ ವರ್ಸಾಕ್ (2018) ಆದೇವ್ನ್ ಮಾಗೊನ್ ನವ್ಯಾ ವರ್ಸಾಕ್ (2019) ಆಮಿ ಪಾಂಯ್ ದವರ್ಲಾ. ತುಮ್ಕಾಂ ಸರ್ವ್ ಫಿರ್ಗಜ್‌ಗಾರಾಂಕ್ ಬೊರೆಂ-ದೆವಾಚ್ಯಾ ವಿಂಚ್ಕಾರ್ ಆಶೀರ್ವಾದಾನಿಂ ಭರ್ಲೆಲೆಂ ನವೆಂ ವರಸ್ ಮಾಗ್ತಾಂ. ಹ್ಯಾ ವರ್ಸಾ ಸರ್ವ್ ಆಮ್ಚಿಂ ಯೋಜನಾಂ ಯಶಸ್ವಿ ರಿತಿನ್ ಪೊಂತಾಕ್ ಪಾವೊಂದಿತ್; ಮಿಲಾರ್ ಮಾಯೆಚ್ಯಾ ಮಜತೆನ್ ಹೆಂ ನವೆಂ ವರಸ್ ಶಾಂತಿ-ಸಮಾಧಾನೆಚೆಂ, ನವ್ಯಾ ಭರ್ವಶ್ಯಾಚೆಂ ಜಾಂವ್ಚಿ ಮ್ಹಣ್ ಆಮ್ಚಿ ಆಶಾ.

ಫಿರ್ಗಜೆಚೆಂ ವ್ಹಡ್ಲೆಂ ಫೆಸ್ತಾ: ಹ್ಯಾಚ್ಚ್ ಜನವರಿಚ್ಯಾ 22 ಆನಿ 23 ತಾರಿಕೆರ್ ಆಮ್ಚ್ಯಾ ಫಿರ್ಗಜೆಚೆಂ ವ್ಹಡ್ಲೆಂ ಫೆಸ್ತಾ ಆಮಿ ಆಚರಣ್ ಕರ್ತಲ್ಯಾಂವ್. ಮಿಲಾರ್ ಮಾಯೆಚ್ಯಾ ಮಜತಿ ವರ್ವಿಂ ಆಮ್ಕಾಂ ಲಾಬ್‌ಲ್ಲ್ಯಾ ಸರ್ವ್ ಕುರ್ಪೆ ದೆಣ್ಯಾಂ ಪಾಸತ್, ಬೆಸಾಂವಾಂ ಪಾಸತ್ ದೆವಾಕ್ ಅರ್ಗಾಂ ದೀಂವ್ಕ್, ತಶೆಂಚ್ಚ್ ಆಮ್ಚ್ಯಾ ಫಿರ್ಗಜ್ ಕುಟ್ಮಾಚೆರ್ ಆಶೀರ್ವಾದಾಂ ಮಾಗೊನ್ ಘೆಂವ್ಕ್ ಹೊ ಏಕ್ ಜೊಕ್ಸೊ ಸಂದರ್ಬ್. ಆಮ್ಚೆ ಫಿರ್ಗಜ್ ವ್ಹಡ್ಲೆಂ ಫೆಸ್ತಾ ಆಚರಣ್ ಕೆಲ್ಲೆ ವರ್ವಿಂ, ಆಮ್ಚ್ಯಾ ಫಿರ್ಗಜೆಂತ್, ಎಕ್ವೆಟ್, ಸಮ್ಜಣಿ ಚಡೊಂದಿ, ಸರ್ವ್ ಥರಾಂಚೊ ಸ್ವಾರ್ಥ್ ಪಯ್ಸ್ ಸರೊನ್ ಆಮಿ ಹರೈಕ್ಲಿಂ 'ಎಕಾ ಕಾಳ್ಜಾಚೆಂ ಆನಿ ಎಕಾ ಮನಾಚೆಂ' ಜಾವ್ನ್ ಹ್ಯಾ ಫಿರ್ಗಜ್ ಕುಟ್ಮಾಚ್ಯಾ ಉದರ್ಗತೆ ಖಾತಿರ್ ವಾವುಂಕ್ ತಿಚ್ಚ್ ಮಿಲಾರ್ ಮಾಂಯ್ ಆಮ್ಕಾಂ ಫಾವೊ ಕರುಂದಿ ಮ್ಹಣ್ ಮಾಗ್ತಾಂ.

ಸದಾಂಚ್ ತುಮ್ಚಾ ಮೊಗಾಚೊ  
ವಿಗಾರ್, ಲಾರೆನ್ಸ್ ಡಿ'ಸೋಜ

# ಸಹಾಯಕ್ ವಿಧಾರಾಚೊ ಸಂದೇಶ್



ಮೊಗಾಳ್ ಮಿಲಾರ್ ಕಾಥೆದ್ರಾಲ್ ಫಿರ್ಗಜ್‌ಗಾರಾನೊಂ,

ತುಮ್ಮಾಂ ಸಮೇಸ್ತಾಂಕ್, ಗಾಂವಾಂತ್ ತಶೆಂ ಪರ್ಗಾವಾಂತ್ ಆಸ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾಂಕ್ ಭಾಗಿ ಸಂತೊಸ್ಕರಿತ್ ನತಲಾಂ ಫೆಸ್ತ್, ನವೆಂ ವರ್ಸಾಚೆ ಶುಭಾಶಯ್ ಆನಿ ಮಿಲಾರ್ ಮಾಯೆ ಮುಖಾಂತ್ ದೆವಾಚ್ಯಾ ವಿಂಚ್ಕಾರ್ ಆಶೀರ್ವಾದಾನಿಂ ಭರ್ಲೆಲೆಂ ಬರೆಂ ಫಿರ್ಗಜ್ ಫೆಸ್ತ್ ಮಾಗ್ತಾಂ. ಬಾಳೊಕ್ ಜೆಜುಚೊ ಜಲ್ಮ್ ಆಮ್ಚ್ಯಾ ಕುಟ್ಮಾಂನಿ ಸಂತೊಸ್, ಶಾಂತಿ-ಸಮಾಧಾನ್, ಎಕ್ವೊಟ್ ರಾಜ್ ಕರುನ್, ಆಮ್ಚಿ ಕುಟ್ಮಾಂ ಭೊಗ್ಗಾಣ್ಯಾಚಾ ಸ್ಥಿರಿತಾನ್, ಮಾಯಾ ಮೊಗಾನ್ ಆನಿ ಎಕ್ವಟಾನ್ ಭರಲೆಂ ಜಾಂವ್ಪಿ. ಜೆಜು ಕ್ರಿಸ್ತಾಚೆಂ ಜಲ್ಮಾ ಪರಭ್ ಹ್ಯಾ ವರ್ಸಾ ಮ್ಹಣ್ಣೆ ಆದ್ಲ್ಯಾ ಮಹಿನ್ಯಾಂತ್ ವ್ಹಡಾ ಸಂಭ್ರಮಾನ್ ಆಮಿ ಆಚರಣ್ ಕೆಲೊ. ಜೆಜುಚೊ ಜಲ್ಮಾ ದಿವಸ್ ಜಾವ್ನಾಸಾ, ದೆವಾಚಾ ಮೊಗಾಚೊ ದೀಸ್, ಕಾಕುಳ್ತೆಚೊ ದೀಸ್, ಸೊಡ್ವಣೆಚೊ ದೀಸ್, ಉಜ್ವಾಡಾಚೊ ದೀಸ್, ಶಾಂತಿ-ಸಮಾಧಾನೆಚೊ ಆನಿ ಸಂತೊಸಾಚೊ ದೀಸ್. ಜರ್ ತ್ಯಾಚ್ಚೆ ಜೆಜು ಬಾಳ್ಯಾಕ್ ಆಮ್ಚ್ಯಾ ಕುಟ್ಮಾಂನಿ, ಆಮ್ಚ್ಯಾ ಕಾಳ್ಜಾಂನಿ ಸ್ವೀಕಾರ್ ಕೆಲೆಂ ತರ್ ಆಮ್ಚೆಂ ಜಿವಿತ್ ತ್ಯಾಚ್ಚೆ ಭೊಗ್ಗಣೆಚೆಂ, ಸೊಡ್ವಣೆಚೆಂ, ಮೊಗಾಚೆಂ, ಶಾಂತಿಚೆಂ ಆನಿ ಕ್ರಿಸ್ತಾಚಾ ಉಜ್ವಾಡಾನ್ ಭರ್ಲೆಲೆಂ ಆದರ್ಶ್ ಜಿವಿತ್ ಜಾಂವ್ಕ್ ಪಾವ್ತೆಲೆಂ. ಜೆಜುಚೊ ಜಲ್ಮಾ ದಿಸಾಚೊ ಸಂತೊಸ್- ಸಂಭ್ರಮ್, ಎಕಾಮೆಕಾ ಪಾಟೊಂವ್ಚೊ ಶುಭಾಶಯ್ ಕೇವಲ್ ಎಕಾ ದಿಸಾಕ್ ಮಾತ್ರ ಸೀಮಿತ್ ಜಾಲ್ಯಾರ್ ತಾಕಾ ಖರೊ ಅರ್ಥ್ ಆಸ್ಚೊ ನಾ. ಹರೈಕಾ ದಿಸಾ ಜೆಜು ಆಮ್ಚ್ಯಾ ಕಾಳ್ಜಾಂನಿ, ಆಮ್ಚ್ಯಾ ಕುಟ್ಮಾಂನಿ ಪರತ್ ಆನಿ ಪರತ್ ನವ್ಯಾನ್ ಜಲ್ಮುಂಕ್ ಜಾಯ್. ತವಳ್ ಜೆಜು ಮನಿಸ್ ಜಾವ್ನ್ ಹ್ಯಾ ಸಂಸಾರಿ ಆಯಿಲ್ಲೊ ಉದ್ದೇಶ್ ಖಂಡಿತ್ ಜಾವ್ನ್ ಆಮ್ಚ್ಯಾ ಜಿವಿತಾಂತ್ ಬರೊ ಪ್ರತಿಫಳ್ ದೀಂವ್ಕ್ ಸಕ್ತೊಲೊ.

ನವೆಂ ವರಸ್ ಆಮಿ ಆರಂಭ್ ಕೆಲಾ ಆಸ್ತಾಂ, ಜಾಯ್ತೆಂ ನವೆಸಾಂವ್, ಜಾಯ್ತೆಂ ಕಾರ್ಯಿಂ, ಜಾಯ್ತೆಂ ಬದ್ಲಾವಣ್ ಜಾಂವ್ಕ್ ಆಸಾ. ನವಿ ಜಿಣ್ಯೆಸಾಲ್, ನವೆಂ ಚಿಂತಾಪ್, ಮನೋಭಾವ್, ಬರೆಂ ಉಲವ್ಣೆಂ, ಬರೊ ಸಂಬಂಧ್, ಬರಿ ಸಳಾವಳ್, ಎಕಾಮೆಕಾಚಿ ಗರ್ಜ್ ಸಮ್ಜೊನ್, ಎಕಾಮೆಕಾಚಾ ಮೊಗಾನ್ ಜಿಯೆಂವ್ಚೆಂ ಭೋವ್ ಗರ್ಜೆಚೆಂ. ದೆಖುನ್ ನವೆಂ ವರಸ್ ಬರ್ಯಾಂತ್ಲೆಂ ಬರೆಂ ಜಾಂವ್ಚಾಕ್ ಆಮ್ಚಿಂ ಕಾಳ್ಜಾಂನಾಂ ಉಗ್ಡಿ ಕರ್ಯಾಂ ಆನಿ ದೆವಾಚೆಂ ಭೆಸಾಂವ್ ಜಾವ್ನ್ ಆಮ್ಕಾಂ ಫಾವೊ ಜಾಲ್ಲ್ಯಾ ಜೆಜು ಬಾಳ್ಯಾಕ್ ಆಮ್ಚ್ಯಾ ಕಾಳ್ಜಾಂನಿ, ಆಮ್ಚ್ಯಾ ಕುಟ್ಮಾಂನಿ ಸ್ವಾಗತ್ ಕರ್ಯಾಂ. ತ್ಯಾ ಜೆಜು ಸಾರ್ಕೆಂ, ತಾಚ್ಯಾ ಶಿಕವ್ಣೆಂ ತೆಕಿದ್ ಜಿಣಿಂ ಆಮಿ ಜಿಯೆವ್ಚ್ಯಾಂ. ತವಳ್ ಖರೊ ಸಂತೊಸ್-ಸಮಾಧಾನ್ ಆನಿ ಆಮ್ಚೆಂ ಜಿಣ್ಯೆಂತ್, ಆಮಿ ಜಯ್ತ್ ಜೊಡುಂಕ್ ಸಕ್ತೆಲ್ಯಾಂವ್.

ಫಿರ್ಗಜೆಂತ್ ಜಾಯ್ತೆಂ ಬದ್ಲಾವಣ್, ನವೆಸಾಂವ್ ಜಾಲ್ಲೆಂ ತುಮಿ ಪಳೆತಾತ್. ಹೆಂ ಗರ್ಜೆಚೆಂ ಆನಿ ಹಾಕಾ ಫಿರ್ಗಜ್‌ಗಾರಾಂಚೊ ಸಹಕಾರ್ ಭೋವ್ ಗರ್ಜೆಚೆಂ. ತುಮ್ಮಾಂ ಎದೊಳ್‌ಚ್ಚೆ ಕಳಯಿಲ್ಲಾ ಪ್ರಕಾರ್ ಸಾಂ. ಜೋಸೆಫ್ ಇಸ್ಕಾಲಾಚೆಂ ಬಾಂದಾಪ್ ಆನಿ ಸಿಮೆಸ್ತ್ ನವೀಕರಣ್, ಹಾಚೆಂ ಕಾಮ್ ಜಾವ್ನ್‌ಚ್ಚೆ ಆಸಾ. ಜರ್ ಹೆಂ ಯೋಜನ್ ಆಮ್ಚೆಂ ಫಿರ್ಗಜೆಚೆಂ, ತೆಂ ಪೊಂತಾಕ್ ಪಾವೊಂವ್ಚಿ ಜವಾಬ್ದಾರಿ ಅಮಾಂ ಸರ್ವಾಂಚಿ ಮ್ಹಳ್ಳೆಂ ಬರೆಂ ಚಿಂತಾಪ್ ತುಮ್ಮೆಂ ಕರ್ನ್ ಘೆತ್ಲೆಂ ತರ್, ಖಂಡಿತ್ ಜಾವ್ನ್ ಉದಾರ್ ಮನಾಂಚಾ ದಾನಿಂ ಮುಖಾಂತ್ ತೆಂ ಯಶಸ್ವಿ ಜಾತಲೆಂ. ಹ್ಯಾ ಖಾತಿರ್ ಆಮಿ ಸರ್ವ್ ಫಿರ್ಗಜ್‌ಗಾರಾಂ ಎಕಾಮೆಕಾ ಹಾತಾಕ್ ಹಾತ್ ಮೆಳೊನ್ ವಾವ್ರ್ ಕರುಂಕ್ ಆಸಾ. ಮಿಲಾರ್ ಮಾಂಯ್ ಖಂಡಿತ್ ಜಾವ್ನ್ ತುಮ್ಮೆರ್ ಸದಾಂಚ್ಚೆ ಆಪ್ಲ್ಯಾ ಪುತಾಚಿ, ದೆವಾಚಿಂ ಆಶೀರ್ವಾದಾಂ ದಾರಾಳ್ ಮಾಪಾನ್ ತುಮ್ಮೆರ್ ಮಾಗೊನ್ ದಾಡ್ಲಿ.

ಮೊಗಾಚ್ಯಾನೊಂ, ಪರತ್ ತುಮ್ಮಾಂ ಸಮೇಸ್ತಾಂಕ್ ಭಾಗಿ ನತಲಾಂ ಫೆಸ್ತ್, ನವೆಂ ವರಸ್ ಆನಿ ಬರೆಂ ಫಿರ್ಗಜ್ ಫೆಸ್ತ್ ಮಾಗ್ತಾಂ. ಜೆಜುಚಿ ಆವಯ್, ಆಮ್ಚಿ ಮಿಲಾರ್ ಮಾಂಯ್ ಅಮಾಂ ಸಮೇಸ್ತಾಂಚೆರ್ ಆಪ್ಲ್ಯಾ ಪುತಾ ಜೆಜುಚಿಂ ಆಶೀರ್ವಾದಾಂ ದಾರಾಳ್ ಮಾಪಾನ್ ಮಾಗೊನ್ ದಾಡುಂದಿ ಮ್ಹಣ್ ಮಾಗ್ತಾಂ.

- ಬಾಪ್! ಕ್ಯಾನ್ಯೂಟ್ ನೊರೊನ್ವಾ, ಸಹಾಯಕ್ ವಿಗಾರ್

# 'ಯುವಜಣ್' ಮ್ಹಳ್ಳ್ಯಾ ಜಿವಾಚ್ ಕ್ರಿಯಾಚ್ ಸಕ್ತ್ಯಕ್ ಮಾರ್ಗದರ್ಶಕ್ ಆನಿ ಉತ್ತೇಜಕ್ ಜಾವ್ಚ್ಯಾಂ



ಬಾಪ್ ಲ್ಹಾನ್ವಿ ಎಮ್ ಫೆರ್ನಾಂಡ್ ಎಸ್. ಜಿ.  
ವಸ್ತಿ ಯಾಜಕ್ ಆನಿ ತ್ರಿನಿಪಲ್

ಮನ್ಶಾ ಜಿವಿತಾಂತ್ 'ಯುವಪ್ರಾಯ್' ಮ್ಹಳ್ಳಾ ವಯ್ಲ್ಯಾ ತಾರಾಂಪರಿಂ ಆಕರ್ಷಿತ್, ತಶೆಂ ವೊಡ್ತಾಂ ಮಧ್ಲಾ ಗುಲೊಬಾಪರಿಂ ಸೊಭಿತ್ ಜಾವ್ನಾಸಾ. ಹ್ಯಾ ಪ್ರಾಯೆರ್ ಯುವ ಪಿಳ್ಳಿ ಆಪ್ಲಿ ಚಿಂತ್ನಾ ಸಕತ್ ವೃದ್ಧಿ ಕರುಂಕ್, ನವಿ ದಿಶಾ ಸೊದುನ್, ಜಿಣ್ಯೆಚೊ ಖರೊ ಅರ್ಥ್ ಸಮ್ಜೊನ್ ಘೆಂವ್ಕ್, ಸಂತೊಸಾಚೊ ಅನ್ವೊಗ್ ಜಾಣಾಂ ಜಾಂವ್ಕ್ ಪ್ರಯತ್ನ ಚಲಯ್ತಾ.

ಜಾಯ್ತಾ ನವೆಸಾಂವಾಕ್ ನಾಂವಾಡ್ಲಲ್ಯಾ ಆಮ್ಚ್ಯಾ ಪಾಪಾ ಫ್ರಾನ್ಸಿಸಾನ್ ಹ್ಯಾ ವರ್ಸಾಚ್ಯಾ ಅಕ್ಟೋಬರ್ 3-28 ಪರ್ಯಾಂತ್ ರೊಮಾಂತ್ ಚಲ್ಲ್ಯಾ ಯುವಜಣಾಂಚ್ಯಾ ಸಿನೊದೆ ವೆಳಾರ್, "ತರ್ನ್ಯಾಟ್ಯಾಂಕ್ ಕಾನ್ ದಿಯಾ" ಮ್ಹಳ್ಳೆ ಆಪವ್ಣೆ ದಿಲಾಂ. ಚರಿತ್ರೆಚಿ ಪಾನಾಂ ಮಸ್ತಿಲ್ಯಾರ್ 1985 ಇಸ್ವೆಂತ್ ಪಯ್ಲೆ ಪಾವ್ಟಿ "ಯುವದೀಸ್" ಆಚರಣ್ ಆರಂಭ್ ಜಾಲ್ಲೆ ಮ್ಹಳ್ಳೆಂ ಕಳೊನ್ ಯೆತಾ. ತವಳ್ ಪರ್ಯಾಂತ್ ಯುವಜಣಾಂಕ್ ಜೊಕ್ಡೊ ಜಾಗೊ ಇಗರ್ಜ್ ಮಾತೆನ್ ದೀಂವ್ಕ್ ನಾತ್ಲೊ ಮ್ಹಣ್ ಸ್ಪಷ್ಟ್ ಜಾತಾ. ಯುವಜಣಾಂಚಿ ಅಭಿಲಾಷ್, ಅತ್ರಗ್ ಆನಿ ಚಿಂತ್ನಾಚಿ ಝರ್ ಜಾಣಾಂ ಜಾಂವ್ಕ್ ಹಿ ಸಿನೊದ್ ಉಪ್ಕಾರಾಕ್ ಪಡ್ಲಿ. ಹ್ಯಾ ಸಿನೊದೆಕ್ ಭಾರತಾ ಥಾವ್ನ್ 13 ಜಾಣಾಂಕ್ ವಿಂಚ್ಲೆ. ಚೊವ್ನ್ ಕಾಡ್ಲಿನಲ್, ದೋಗ್ ಆರ್ಚ್ ಭಿಸ್ಪ್, ಚಾರ್ ಭಿಸ್ಪ್, ದೋಗ್

ಯಾಜಕ್ ಆನಿ ದೋಗ್ ತರ್ನಾಟೆ ಹಾಜರ್ ಜಾಲ್ಲೆ. ತರ್ಕಾಕ್ ವಿಷಯ್ ಜಾವ್ನಾಸ್ಲೊ - "ಯುವಜಣಾಂ, ಭಾವಾರ್ಥ್ ಆನಿ ಆಪೊವ್ಣ್ಯಾಚಿ ಪಾರ್ಕೊಪ್ಲಿ."

ತರ್ನಾಟಿಂ ಇಗರ್ಜ್ ಮಾತೆಚೊ ಭರ್ವಸೊ ಆನಿ ಆಸ್ತಾ. ಯುವಪ್ರಾಯ್ ಜಾವ್ನಾಸಾ ಪಂಥಾಹ್ವಾನಾಚೊ ವೇಳ್. ಆಯ್ಲೆ ಕೊಂಬೆ ಫಾಲ್ಗಾಂಚೆ ಸಮಾಜಿಚೆ ಬಳಾದಿಕ್ ಕಾಂಬೆ. ಚಿಂತ್ನಾಂ ಬಾಂದುಕ್, ಸಂಬಂಧ್ ಸರ್ಕೊ ದವರುಂಕ್, ಭೆಸ್ ವಿಂಚುಂಕ್, ವಿಶ್ವಾಸಾಂತ್ ದೃಡ್ ಜಾಂವ್ಕ್ ಆನಿ ಆಪ್ಲಿ ವೈಯಕ್ತಿಕ ಭೊಗ್ಣಾಂ ಜಾಣಾಂ ಜಾಂವ್ಕ್ ಆನಿ ತಿಂ ಮಾನುನ್ ಘೆಂವ್ಕ್ ಜಿಯೆಂವ್ಕ್, ಜಿವಿತಾಂತ್ ಸಮತೋಲನ್ ಆಸಾ ಕರುಂಕ್ ಜೊಕ್ಡಿ ಘಡಿ ಯುವಪ್ರಾಯ್. ಆಪ್ಲಿ ದೇಣಿಂ ತಾಲೆಂತಾಂ ಆನಿ ಸಕತ್ ವಾಪಾರುಂಕ್, ವಾವ್ರಾಮುಕಾಂತ್ ಚರಿತ್ರಾ ರಚುಂಕ್ ವಾ ಚರಿತ್ರಾ ಬದ್ಲುಂಕ್ ತಿಂ ಸಕ್ತಾತ್. ಮಾಂಡಾವಳ್ ಫಾಲ್ಗಾಂತ್ ತೆ ಪ್ರವೀಣ್. ಪುಣ್ ತಾಂಕಾ ಆಮಿ ಫಾವೊ ತೊ ಜಾಗ್ಣೊ ದಿಲಾಗೀ ಮ್ಹಳ್ಳ್ಯಾ ಸವಾಲಾಕ್ ಆಮಿ ಜಾಪ್ ದೀಂವ್ಕ್ ಜಾಯ್.

### ವಡಿಲಾಂಚೆಂ ಕರ್ತವ್ಯ್:

ಆಜ್ ನಿಷೇಧ್ ಫಾಲ್ವಿ ವಡಿಲಾಂ ಚಡ್ಲ್ಯಾಂತ್. ತಾಂಚಿ ಶಾತಿ ಉರ್ಜಿತ್ ಕರುಂಕ್ ಆನಿ ಫಾವೊತೆ ಬರಿ ಗಳ್ಸುಂಕ್ ಅವ್ಕಾಸ್ ದಿಂವ್ಚೆಂ ಉಣೆ ಜಾಲಾಂ. ತಾಂಚ್ಯಾ ಸಬಾರ್ ಸವಲಾಂಕ್ ಆಮಿ ಅವ್ಕಾಸ್ ದೀಂವ್ಕ್ ಚುಕ್ಲ್ಯಾಂವ್. ತರ್ ಕಸಲಿ ವಾಟ್ ಜೊಕ್ಡಿ?

### ಘೊಡೆ ಹಿಶಾರೆ:

- \* ಜವಾಬ್ದಾರೆಚಿ ಕಾಮಾಂ ತಾಂಚ್ಯಾ ಮಾತ್ಯಾರ್ ದೀವ್ನ್ ತಾಂಕಾ ಜವಾಬ್ದಾರೆನ್ ಭರ್ಲೆಲೆ ವ್ಯಕ್ತಿ ಕರ್ಚೆಂ
- \* ದಿಸ್ಪಡ್ಲೆ ಮಾಗ್ಣ್ಯಾಚಿ ರೂಚ್ ಚಡವ್ನ್ ತಾಂಚೆಂ ಥಂಯ್ ಆಧ್ಯಾತ್ಮಿಕ್ ಸಕತ್ ಜಿವಾಳ್ ದವರುಂಕ್ ಉತ್ತೇಜನ್ ದಿಂವ್ಚೆಂ





- \* ನಿಸ್ಸಾರ್ಧಿ ಸೆವೆಚೊ ಸ್ಪಿರಿತ್ ದೊಡ್ಡೊ ಕರ್ಚೊ
- \* ಕೊಂಕ್ಣಿ ಸಾಹಿತ್ಯಾಚಿ ಒಳಕ್ ದಿಂವ್ಪಿ
- \* ಮಾದಕ್ ದ್ರವ್ಯಾಂಕ್ ಬಲಿ ಜಾಯ್ನಾಶೆಂ ಘರಾಂನಿ ತಾಂಕಾ ಫಾವೊತೆಂ ಗಮನ್ ದಿಂವ್ಚೆಂ
- \* ತಾಂಚೆರ್ ಪಾತ್ಯೆಣಿ ದವರ್ಚೆ, ಜವಾಬ್ದಾರಿ ದಿಂವ್ಪಿ ಆನಿ ಹೆರಾಂ ಮುಖಾರ್ ತಾಂಚಿ ಮರ್ಯಾದ್ ಸಾಂಬಾಳ್ಚಿ
- \* ತಾಂಚೆಂ ಕಡೆ ಫಟ್ ಮಾರುಂಕ್ ನಜೊ
- \* ತಾಂಚೆಂ ಮುಕಾರ್ ವ್ಹಡಿಲಾಂನಿ ಝಗಡ್ಡೆ ಚುಕಯ್ಚಿಯ್
- \* ಹೆರಾಂ ಭುರ್ಗ್ಯಾಂ ಸಾಂಗಾತಾ ತುಲನ್ ಕರಿನಾಯೆ
- \* ಹಿಶಾರೆ ದಿಂವ್ಚೆ ಪ್ರಾಸ್ ತಾಂಕಾಂ ಸಮ್ಜೊನ್ ಘೆಜಯ್.
- \* ಡಿಜಿಟಲ್ ಯುಗಾಂತ್ ಮಾಧ್ಯಮಾಂಚೆ ಗುಲಾಮ್ ಜಾಯ್ನಾಶೆ ರಾಕಾಜಯ್

ಪಾಟ್ಲೊ ಸುಮಾರ್ 4-5 ವರ್ಸಾನಿ ಭಾರತಾಂತ್ ಚಲಯ್ಲೊ ಸಬಾರ್ ಚಳುವಳಿಂಕ್, ಜಾಂವ್ ಡೆಲ್ಲಿಚ್ಯಾ ಅತ್ಯಾಚಾರಾ ವಿರೋಧ್ ಪ್ರತಿಭಟನ್, ಮೀ ಟೂ ಚಳುವಳಿ ಇತ್ಯಾದಿ ಹಾಕಾ ಸರ್ವಾಕ್ ಕಾರಣ್ ಆಮ್ಚೆ ಯುವಜಣ್.

ವ್ಹಯ್, ಯುವಜಣಾಂ ಥಂಯ್ ಮಸ್ತ್ ಉರ್ಬಾ ಆಸಾ ಪುಣ್ ಮತಿಂತ್ ಗೊಂದೊಳ್ ಚಡ್. ತಾಂಚೆಂ ಥಂಯ್ ಕ್ರಿಯಾತ್ಮಕತಾ ಆಸಾ, ಪುಣ್ ನಕಾರಾತ್ಮಕ್

ವಾಟ್ ವಾಪಾಚೆಂ ಚಡ್. ಹಾಕಾ ಕಾರಣ್ ಉಜ್ವಾಡ್ ದಿವ್ಪಿ ದೆಕಿವಂತ್ ಪುಡಾರಿ ಯಾ ವ್ಯಕ್ತಿ ಸಮಾಜೆಂತ್ ಆನಿ ಸೆಜಾರಿ ಉಣೆ ಜಾಲ್ಯಾತ್. ಆಜ್ ಸಬಾರ್ ಯುವಕ್ ಆಂತಕ್ವಾದಿ ಪಂಗಡಾಂಕ್ ಭರ್ತಿ ಜಾಲ್ಯಾತ್. ಗಲಾಟೊ ಕರ್ಚಾಕ್ ಆನಿ ಮಾರಾಮಾರಿ ಕರ್ಚಾಕ್ ರಾಜಕೀಯ ಪುಡಾರಿ ಯುವಕಾಂಕ್ ವಾಪರ್ತಾತ್. ಹಾಕಾ ಕಾರಣ್ ಯುವಕಾಂಕ್ ಮಾರ್ಗದರ್ಶನ್ ದಿತೆಲೆಂ ಆನಿ ದಿಶಾ ದಾಕಯ್ತೆಲೆ ನಾಂತ್.

ವಾಳ್ಚ್ಯಾ ವಾರ್ಯಾಕ್ ಆಡಾಯ್ನಾಕಾ, ಖೆಳ್ಚ್ಯಾ ಲ್ಲಾರಾಕ್ ಹೆಡಾಯ್ನಾಕಾ” ಮ್ಹಳ್ಳೆಂ ನಿಜಾಯ್ನಿ ಅರ್ಥಾಭರಿತ್.

ಚಡಾವತ್ ಜಾವ್ನ್ ಯುವಜಣ್ ಮ್ಹಣ್ತಾನಾ ತಾಂಚೆಂ ಚುಕಿ ಆಮ್ಕಾಂ ದಿಸ್ತಾತ್. ಪುಣ್ ತಾಂಚೆಂ ದುಕಿ ಆಮ್ಕಾಂ ದಿಸಾನಾಂತ್. ಆಜ್ ನೆಸ್ಲಾಕ್, ಆಧುನಿಕ್ ಮಾಧ್ಯಮಾಂ ಆನಿ ಸಪ್ಲೆತ್ಯೊ ಆಸ್ಲೆ ನಿಮ್ತಿಂ ತಾಂಚೆ ಅತ್ರೆಗ್ ಆನಿ ಆಶಾ ಬದಲ್ಯಾತ್. ಆಜ್ ವಾಚ್ಪಾಚಿ ಸವಯ್ ಉಣೆ ಜಾಲ್ಯಾ. ವಿಶ್ಲೇಷಣಾಕ್ ವೇಳ್ ನಾ. ಆಧುನಿಕ್ ಹಾತೆರಾಂಚೆ ಗುಲಾಮ್ ಜಾವ್ನ್ ವೇಳ್ ವಿಭಾಡ್ತಾತ್. ತಾಂಚೆರ್ ಪಾತ್ಯೆಣಿ ಚಡವ್ಯಾಂ. ತಾಕಾ ದಿಶಾ ದಾಕವ್ಯಾಂ. ಯುವ ಪಿಳ್ಗಿಚಿ ಪರ್ವಾ ಆಮಿ ಕರ್ಯಾಂ. ತಾಂಕಾಂ ಜೊಕ್ತೆ ಮಾರ್ಗದರ್ಶಕ್ ಆನಿ ಉತ್ತೇಜಕ್ ಜಾಂವ್ಕ್ ಪೆಸಾಡ್ಯಾಂ.

\*

## ಮಿಲಾಲ್ಟಿಂ ಕಥೊಲಿಕ್ ಸಭೆ ಥಾವ್ನ್ ನತಾಲಾಂಚಿ ಕಾಣಿಕ್ ಜಾವ್ನ್ ಘರ್ ಥಾನ್

ಕಥೊಲಿಕ್ ಸಭಾ ಮಿಲಾರ್ ಘಟಕಾನ್ ಮುಕೆಲ್ಪಣ್ ಘೆವ್ನ್ ಮಾನೇಸ್ತ್ ಸ್ಪೇನಿ ಆನಿ ಶಾಲೆಟ್ ಪಿಂಟೊ ಹಾಂಕಾ ಸುಮಾರ್ 7.5 ಲಾಕ್ ಖರ್ಚರ್ ಬಂದ್ಲಾಲೆಂ ಘರ್ 16-12-2018 ವೆರ್ ಸಹಾಯಕ್ ಯಾಜಕ್ ಬಾ| ಕೇನ್ಯೂಟ್ ನೊರೊನ್ವಾನ್



ಬೆಜೆಂತ್ ಕೆಲೆಂ. ಹ್ಯಾ ಕಾರ್ಯಾಕ್ ಕೆಂದ್ರಿಯೆ ಅಧ್ಯಕ್ಷ ಆಲ್ವಿನ್ ಕ್ವಾಡ್ರಾಸ್, ವಾರಾಡೊ ಅಧ್ಯಕ್ಷ ಸಂತೋಷ್ ಕರ್ನೇಲಿಯೊ ಹಾಜರ್ ಆಸ್ಲೆ. ಹ್ಯಾ ಘರಾಕ್ ಕಥೊಲಿಕ್ ಸಭಾ ಕೆಂದ್ರಿಯೆ ಸಮಿತಿ, ವಾರಾಡೊ ಆನಿ ಮಿಲಾರ್ ಘಟಕ್, ಮಿಲಾರ್ ಫಿರ್ಗಜ್ ಆನಿ ಫಿರ್ಗಜಿಚೆ ಸಂಘ್ ಸಂಸ್ಥೆ ಆನಿ ಫಿರ್ಗಜ್‌ಗಾರಾಂನಿ ಉದಾರ್ ಮನಾನ್ ದಾನ್ ದಿಲಾಂ. ವಾಲ್ಟರ್ ಸಿರಿಲ್ ಪಿಂಟೊನ್ ಕಾರ್ಯೆಂ ಚಲಯ್ಲೆಂ.

# ಕ್ರಿಸ್ತುಸ್ : ಮೊಗಾಚೆಂ ಆನಿ ಶಾಂತಿಚೆಂ ಆಪವ್ಣೆಂ



- ಡಾ| ನೇರಿ ಕರ್ನೇಲಿಯೊ  
ಉಪಾಧ್ಯಕ್ಷ ಫಿ. ಗೊ. ಮಂ

ಆಮ್ಚಾ ಫಿರ್ಗಜೆಚ್ಯಾ ಸರ್ವ್ ದೇವ್ ಪರ್ಜೆಕ್, ಹಿತಚಿಂತಕಾಂಕ್, ವಾವ್ರಡ್ಯಾಂಕ್, ವಾಚ್ಪಾಂಕ್, ಆನಿ ಸರ್ವಾಂಕ್ ನತಾಲಾ ಫೆಸ್ತಾಚೆ ಶುಭಾಶಯ್ ಪಾಟಯ್ತಾಂ ಆನಿ ಭಾಗಿಂ ನವೆಂ ವರಸ್ 2019 ಮಾಗ್ತಾಂ.

ಶಾಂತಿ ಆನಿ ಮೋಗ್ ಹಾಡ್ಚ್ಯಾಕ್ ಜೆಜು ಹ್ಯಾ ಸಂಸಾರಾಂತ್ ಆಯ್ಲೊ. ದೆವಾಬಾಪಾಚೆ ಖುಶಿ ಜಾವ್ನಾಸ್ಲಿ ಮೊಗಾ ಖಾತಿರ್ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಹ್ಯಾ ಸಂಸಾರಿ ದಾಡ್ಚ್ಯಾಕ್ ಯೋಜನ್ ಕೆಲೆಂ. ಮಾತ್ ನ್ಹಂಯ್, ಮರೈ ಮುಖಾಂತ್ ಜಾರಿಯೆಕ್ ಹಾಡ್ಲೆಂ. ಅಶೆಂ ಏಕ್ ವರ್ತೆಂ ನವಾಲ್ ಸಂಸಾರಾಂತ್ ಘಡ್ಲೆ.

ಡಿಸೆಂಬರ್ ಮಹಿನೊ ಕೆದಾಳಾ ಯೆತಾ ಮ್ಹಳ್ಳೊ ಹರೈಕ್ಲೊ ಕ್ರಿಸ್ತಾಂವ್ ಮನಿಸ್ ರಾಕೊನ್ ರಾವ್ತಾ. ಹ್ಯಾ ಮಹಿನಾಂತ್ ಆಮ್ಚಾ ಕಾಳ್ಜಾಂನಿ, ಮನಾಂನಿ ಸಂತೊಸಾಚಾ ಉಮಾಳ್ಕಾಂನಿ ಭರ್ತಾಂವ್. ಜೆಜು ಕ್ರಿಸ್ತಾ ಹ್ಯಾ ಸಂಸಾರಾಂತ್ ಯೇವ್ನ್ ದೋನ್ ಹಜಾರ್ ವರ್ಸಾಂ ಜಾಲಿ, ತರಿಯಿ ತೊ ಸಂಭ್ರಮ್, ಗಮ್ಮತ್ ಉಣೆ ಜಾಂವ್ಕ್ ನಾಂ. ಹೆಂ ದಾಖಾಯ್ತಾ ಜೆಜು ಕ್ರಿಸ್ತಾಚೊ ಮಹತ್ವ್ ಹರೈಕಾ ಮನ್ಶಾಕುಳಾಕ್.

ಕ್ರಿಸ್ತುಸ್ ಜಾವ್ನಾಸಾ ಏಕ್ ವರ್ತೆಂ ಮೊಗಾಚೆಂ ಆಪವ್ಣೆಂ. ಜೆಜು ಕ್ರಿಸ್ತಾಚೆ ಜನನ್ ಮನ್ಶಾಕುಳಾಕ್ ಏಕ್ ಮೊಗಾಚೆಂ ಆಪೊವ್ಣೆಂ. ದೆವಾ ಬಾಪಾನ್ ಸಂಸಾರಾಚೊ ಮೋಗ್ ಕೆಲೆ ಖಾತಿರ್ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಹ್ಯಾ ಸಂಸಾರಿಂ ದಾಡ್ಲೆಲ್ಲೊ ಮ್ಹಳ್ಳೆಂ ಸಾಂ ಜುವಾಂವ್ಚೊ ವಾಂಚೆಲ್ 3:16 ಸಾಂಗ್ತಾ. ಹೆಂ ಏಕ್ ಮೊಗಾಚೆಂ ಆಪವ್ಣೆಂ ಹರೈಕಾ ಮನ್ಶಾಕುಳಾಕ್.

ಕ್ರಿಸ್ತುಸ್ ಜಾವ್ನಾಸಾ ಜೆಜುಚೊ ಜಲ್ಮ್ ಹೊ ಮಹಿನೊ ಹರೈಕ್ಲೊಕ್ ಸಂತೊಸ್ ಉಲ್ಲಾಸಾನ್ ಭರೈ ಮಹಿನೊ, ಸಗ್ಳ್ಯಾ ಕಡೆನ್ ರಂಗಾಳ್ ದಿವೆ, ನೆಕೆತ್ರಾಂ, ಗರ್ದನಾಚೊ ಗೊಟೊ, ಘರ್ಚಿ ಸೊಭಾಯ್ ಪಳೆಯ್ತಾನಾ ದೆವಾಚೆಂ ಮೊಗಾಚೆಂ ಆಪವ್ಣೆಂ, ಆನಿಕಿಯಿ ಜಿವಾಳ್ ಆಸಾ ಮ್ಹಣ್ಣಾಕ್ ದುಬಾವ್ ನಾಂ.

ಜೆಜು ಕ್ರಿಸ್ತಾ ಹ್ಯಾ ಸಂಸಾರಾಂತ್ ಆಯ್ಲೊ ಮೋಗ್ ಪರ್ಗಟುಂಕ್ ವಾ ಪ್ರಸಾರುಂಕ್, ಹರೈಕ್ಲೊಚೊ ಜೆಜುನ್

ಮೋಗ್ ಕೆಲೊ. ದುಸ್ಮಾನಾಚೊಯ್ ಜೆಜುನ್ ಮೋಗ್ ಕೆಲೊ. ಆಮಾಂ ಸರ್ವಾಂ ಖಾತಿರ್ ಆಪ್ಲೊ ಜೀವ್ ಸಮರ್ಪುನ್ ದಿಲೊ. ಆಪ್ಲೆ ರಗತ್ ಮನ್ಶಾಕುಳಾಚೆ ಮೊಗಾ ಖಾತಿರ್ ಸಮರ್ಪುನ್ ದಿಲೊ. ಅಶೆಂ ದೆವಾಬಾಪಾಚೆ ಮೊಗಾಚೆ ಕಾಣೆ ಜೆಜು ಕ್ರಿಸ್ತಾನ್ ಉಗ್ಡ್ಯಾ ರಿಶಿನಿಂ ಪರ್ಗಟ್ ಕೆಲೆಂ. ಅಶೆಂ ದೆವಾ ಬಾಪಾಚೊ ಮೋಗ್ ಆಮಾ ಸರ್ವಾಂಕ್ ದಾಕೊವ್ನ್ ದಿಲೊ.

ಜೆಜು ಕ್ರಿಸ್ತಾ ಮನ್ಶಾಕುಳಾಕ್ ಶಾಂತಿಚೊ ದೂತ್ ಜಾವ್ನ್ ಆಯ್ಲೊ. ದೆಕುನ್ ಹರೈಕ್ಲೊಕ್ ಸಂತೊಸಾಚಿ ಬರಿ ಖಬರ್ ಗಾಬ್ರಿಯೆಲ್ ಭಡ್ವಾನ್ ಹಾಡ್ನ್ ಮರೈ ಮಾಯೆಕ್ ದಿಲೊ. ಹ್ಯಾ ವರ್ವಿಂ ಮನ್ಶಾಕುಳಾಕ್ ಮೊಗಾಚೊ ಆಪವ್ಣೆಂ ಲಾಭ್ಲೆಂ. ಜೆಜು ಆಮಾಂ ಹರೈಕ್ಲೊಕ್ ಶಾಂತಿ ಪಾಟೊಂವ್ಚ್ಯಾಕ್ ಆನಿ ಶಾಂತಿ ಸಮಾಧಾನಚೊ ಸಂಸಾರ್ ಬಾಂದುನ್ ಹಾಡ್ಚ್ಯಾಕ್ ಆಯ್ಲೊ. ಅಶೆಂ ಜೆಜು ಹ್ಯಾ ಸಂಸಾರಾಂತ್ ಯೆತಾನಾ ಸಗ್ಳ್ಯಾ ದೇವ್‌ದೂತಾಂನಿ ಶಾಂತಿಚೆ ಗಾಯನ್ ಗಾಯ್ಲೆಂ ಆನಿ ಸಂಸಾರಾಕ್ ಶಾಂತಿ ಪಾಟಾಯ್ಲೊ.

ಸಂಸಾರ್ ಪ್ರತ್ಯೇಕ್ ಜಾವ್ನ್ ಭಾರತ್ ಅಶಾಂತಿಚ್ಯಾ ಪರಿಸ್ಥಿತೆಂತ್ ಆಸಾ. ಎಕ್ಲ್ಯಾಕ್ ಪಳೆಯ್ಚ್ಯಾರ್ ಆನೇಕ್ಲ್ಯಾಕ್ ಜಾಯ್ನಾ. ರಾಜಕೀಯ್ ಘುಸ್ಪಡ್, ಇಗರ್ಜೆಂಚೆರ್ ಧಾಡ್, ಇಮಾಜೆಂಚೊ, ಖುರ್ಸಾಚೊ ಧ್ವಂಸ್, ಧಾರ್ಮಿಕ್ ಭಾವ್ ಭಯ್ಣಿಂಚೆರ್ ಹಲ್ಲೊ, ಕ್ರಿಸ್ತಾಂವ್ ಲೊಕಾಂಚೆರ್ ಬಲಾತ್ಕಾರ್, ಧಾಡ್, ಹಲ್ಲೊ, ಆತ್ಮಾಚಾರ್ ಭಾರತಾಚ್ಯಾ



ವಿವಿಧ್ ಜಾಗ್ಯಾಂನಿ ದಿಸೊನ್ ಯೆತಾ. ಜಾತಿ ಜಾತಿ ಮಧೆಂ, ದ್ವೇಶ್, ಹಲ್ಲೊ ಪಳೆಯಾನಾ ಲೊಕಾಂಕ್ ಭಿರಾಂತ್ ಉಟ್ಲಾಂ. ಅಸಲೆಂ ಪರಿಸ್ಥಿತೆಂತ್ ಜೆಜುಕ್ ಕಶೆಂ ಆಮಿ ಪರ್ಗಟ್ಣೆಂ ಮ್ಹಳ್ಳೆಂ ಸವಾಲ್ ಆನ್ಯೇಕಾ ಕುಶಿನ್ ಪಳೆಯ್ಲಾರ್ ಶಾಂತಿ ಸಮಾಧಾನ್ ಹಾಡ್ಚೆ ಭೋವ್ ಕಷ್ಟಾಚೆಂ ಜಾಲ್ಲೆಂ ಆಸಾ. ದೇವ್ ಆಮ್ಚೆ ಸಾಂಗಾತಾ ಜಿಯೆಂವ್ಚೆಂ ತರ್ ಶಾಂತಿ ಭೋವ್ ಗರ್ಜೆಚೆಂ. ಸಮಾದಾನಾಚೆಂ ಸಂಸಾರ್ ಬರ್ಯಾ ರಿತಿನಿಂ ಬಾಂದುನ್ ಹಾಡುಂಕ್ ಹರೈಕ್ಲಾಂನಿ ಪ್ರಯತ್ನ್ ಕರುಂಕ್ ಜಾಯ್. ತೆದಾಳಾ ಮಾತ್ ಶಾಂತಿ ಸಮಾಧಾನಾಚೊ ಸಂಸಾರ್ ಭಾಂದುನ್ ಹಾಡುಂಕ್ ಸಾದ್ಯ್ ಜಾತಾಲೆಂ.

ನಿಮಾಣೆಂ ಕ್ರಿಸ್ತಸ್ ಮೊಗಾಚೆಂ ಆನಿ ಶಾಂತಿಚೆ ಆಪವ್ಣೆಂ. ಎಕಾಮೆಕಾಚೊ ಮೋಗ್ ಕೆಲ್ಯಾರ್ ದೇವ್ ಆಮ್ಚೊ ಮೋಗ್ ಕರ್ತಾ. ಆಮ್ಕಾಂ ಸಾಂಬಾಳ್ತಾ, ಆಧಾರ್ ದಿತಾ. ತರ್ ಆಮಿ ಮೊಗಾನ್ ಜಿಯೆವ್ಚ್ಯಾಂ. ಹೆರಾಂಚೊ ಮೋಗ್ ಕರ್ಯಾಂ. ಶಾಂತಿ, ಸಮಾಧಾನ್, ಸೌಹಾರ್ದತಾ ಪಾಚಾರ್ಯಾಂ- ಮೋಗ್ ಕರುಂಕ್, ಶಾಂತಿ ಸಂಬಾಳುಂಕ್ ಹೆರಾಂಕ್ ಶಿಕೊಂವ್ಕ್ ಹರ್ ಪ್ರಯತ್ನ್ ಕರ್ಯಾಂ.

ತುಮ್ಕಾಂ ಸಮೇಸ್ತಾಂಕ್ ಬೊರೆಂ ಫೆಸ್ತ್ ಮಾಗ್ತಾಂ.

## ಬರೆಂ ಕರ್ ನಾಸ್ತಾಕ್ ಜಿಯೆ

ಜಯೋ ಜಯೋ ಜೆಜು ಬಾಳಾ, ಮರೈ ಉಸ್ವಾರ್ ತುಂ ಹ್ಯಾ ವೆಳಾ,  
 ಬಾಳ್ ಜಾಲಾ ದುರ್ಬಳೊ, ರಾಯ್ ಜಲ್ಮಲಾ ವರ್ತೊ,  
 ರಾವೈರಾಂತ್ ತಾಕಾ ಮೆಳೊಂಕ್ನಾ ಜಾಗೊ, ತುಜ್ಯಾ ಕಾಳ್ಜಾಂತ್ ದೀ ಮೋಗ್ ಖರೊ,  
 ತೆದ್ನಾ ತುಂ ಜಾತಿ ಏಕ್ ಅಪುರ್ಬಾಯೆಚೊ ಪರ್ಮಳಿಕ್ ಕಳೊ.  
 ಜಲ್ಮತಾನಾ ಕಿತ್ಲೆಂ ದೊವೆಂ ನಿರ್ಮಳ್ ಕಾಳಿಜ್ ತುಜೆಂ  
 ವಾಡೊನ್ ಯೆತಾನಾ ಕಶೆಂ ಜಾಲೆಂ ಕಾಳೆಂ ವಿದ್ರೂಪ್ ತೆಂ?  
 ಫಕತ್ ಹಂಕಾರ್ ಆನಿ ಮೊಸ್ತಾರ್ ತುಜ್ಯಾ ಕಾಳ್ಜಾಕ್ ಚಿಡ್ಕೊನ್ ಗಾಲೆಂ,  
 ಪುಣ್ ಹಾಚ್ಯೆ ಧಾವ್ನ್ ತುಕಾ ಕಿತೆಂಚ್ ಬೊರೆಂ ಲಾಬಾನಾ ಜಾಲೆಂ  
 ಆಮ್ಕಾಂ ಸರ್ವಾಂಕ್ ಜೆಜುನ್ ಆಪ್ಲ್ಯಾ ಮೊಗಾಂತ್ ವೆಂಗೆಂ,  
 ಮೋಗ್, ಸೊಸ್ಲಿಕಾಯ್, ತ್ಯಾಗ್, ಸಾಕ್ರಿಫಿಸ್ ಕಿತೆಂ ಮ್ಹಣ್ ಶಿಕಯ್ಲೆಂ,  
 ಪುಣ್ ಖೊಟ್ಯಾ ಕರ್ನಾನ್ ಆನಿ ವಾಟ್ ಚಿಂತ್ಲಾಂನಿ ಆಮ್ಕಾಂ ಗ್ರಾಸಿಲೆಂ.  
 ಚೂಕ್ ಹರೈಕ್ಲೊ ಮ್ಹನಿಸ್ ಕರ್ತಾ, ಪುಣ್ ತಿ ತಿದ್ಲೊನ್ ಬೊರಿ ಜಿಣಿ ಜಿಯೆಂವ್ಕ್ ಶಿಕ್,  
 ಕೆಲ್ಲ್ಯಾ ಚೂಕ್ ಪರತ್ ಪರತ್ ಕರ್ನ್ ತುಜೊ ಮಾನ್ ತುಂ ಹೊಗ್ಡಾಯ್ಕಾಕಾ  
 ಹೆರಾಂಚಿಂ ಕುಲ್ಪಾಂ ಕಾಡ್ನ್, ತಾಂಚಿಂ ಮರ್ಯಾದ್ ಕಾಡ್ನ್ ತುಂ ಜಿಯೆತಾನಾ,  
 ಏಕ್ ದೀಸ್ ತುಕಾಯಿ ತಿಚ್ ಗತ್ ಫಾವೊ ಜಾಯ್ತ್ ಮ್ಹಣೊನ್ ತುಂ ವಿಸ್ತಾನಾಕಾ  
 ಬೊರೆಂ ಕರ್, ಹೆರಾಂಕ್ ಬೊಗ್ಗಿ ಆನಿ ಜಿವಿತ್ ಜಿಯೆ ಸಂತೊಸಾನ್,  
 ಪಾವ್ ಹೆರಾಂಕ್, ತಾಂಚ್ಯಾ ಪಿಡೆಶಿಡೆಂತ್, ದೀವ್ನ್ ಭುಜಾವಣ್ ತಾಂಚ್ಯಾ ಕಷ್ಟಾಂತ್  
 ತೆದ್ನಾ ದೆವಾಚೆಂ ರಾಜ್ ತುಜ್ಯಾ ಜಿವಿತಾಂತ್ ತುಂ ಬೊಗ್ತಾಲೊಯ್,  
 ಆನಿ ಏಕ್ ದೀಸ್ ಸರ್ಗಾರಾಜಾಂತ್ ತಾಚೆ ಸಂಗಿಂ ಸಾಸ್ಣಾಚ್ಯಾ ಸಾಸ್ಣಾಕ್ ತುಂ ಎಕ್ಟೆಪ್ತೊಲೊಯ್

- ಬರಯ್ಣಾರ್ : ಅನಿಲ್ ವಿಲಿಯಂ ಡಿಸೋಜ, ಪುತ್ತೂರು ವಾಡೊ

# ವ್ಹಡಿಲಾಂ ಆನಿ ಯುವಜಣಾಂ - ಮೌಲ್ಯಧಾರಿತ್ ಶಿಕ್ಷಣ್



- ಪ್ರೊ. ಹಿಲ್ಟಾ ಡಿ ಸಿಲ್ಟಾ, ಮಿಲಾಗ್ರಿಸ್ ಬಿ

“He alone who owns the youth, gains the future” ಉತ್ರಾಂ ಎಡೋಲ್ಫ್ ಹಿಟ್ಲಾರಾಚಿಂ. ಕೊಣಾ ಥಂಯ್ ಯುವಪಣ್ ಆಸಾ ತೊ ವ ತಿ ಮಾತ್ ಭವಿಷ್ಯಾಂತ್ ಜೀಕ್ ಜೊಡುಂಕ್ ಸಕ್ತಾ.

ಆಮ್ಕಾಂ ವ್ಹಡಿಲಾಂಕ್ ಆಮ್ಚಿಂ ಭುರ್ಗಿಂ, ಯುವಜಣಾಂ ಆಮ್ಚಿ ಆಪ್ತ್, ಆಮ್ಚೆಂ ಸರ್ವಸ್ವ್, ಆಮ್ಚಾ ಸಮಾಜಿಚಿಂ ತಾರಾಂ ತಿಂ. ಫ್ರೆಂಕ್ಲಿನ್ ರೂಜ್‌ವೆಲ್ಟ್ ಫಾಮಾದ್ ರಾಜಕಾರಣಿ ಆಮ್ಚಾ ಜವಾಬ್ದಾರಿವಿಶಿಂ ಅಶೆಂ ಅಭಿಪ್ರಾಯ್ ದಿತಾ “We cannot build the future for the youth, but we can build our youth for the future.” ಆಮಿ ಆಮ್ಚಾ ಯುವಜಣಾಂಚಿ ಭವಿಷ್ಯ್ ಆಮಿ ಬಾಂದುಂಕ್ ಜಾಯ್ನಾ ಪುಣ್ ಅಮ್ಚಾ ಯುವಜಣಾಂಕ್ ತಾಂಚಾ ಪುಡಾರಾಕ್ ಭವಿಷ್ಯಾಕ್ ಆಮಿ ರೂಪಿತ್ ಕರ್ಚೆತ್. ತರ್ ವರ್ತಿ ನಂಯ್ಲಿ ಜವಾಬ್ದಾರಿ ಆಮ್ಚಿ ವ್ಹಡಿಲಾಂಚಿ?

ಶಿಕ್ಷಣ್ ಏಕ್ ಬಳಾದಿಕ್ ಹಾತೆರ್ ಆಮಿ ಆಮ್ಚಾ ಭುರ್ಗ್ಯಾಂಚಾ ಹಾತಾಂತ್ ದಿಂವ್ಚೆಂ. ಶಿಕ್ಷಣ್ ಜೀವನಾಕ್ ವಾಟ್ ತಯಾರ್ ಕರ್ಚಿಂ ಹಾತೆರ್ ನ್ಹಯ್, ಶಿಕ್ಷಣ್ ಜೀವನಾಂಚ್ ಮ್ಹಣ್ಣೆತ್. ಶಿಕಾಪ್ ಕೇವಲ್ ವಾಚ್ಚೆಂ, ಬರೊಂವ್ಚೆಂ, ಬಾಯಿಪಾಲ್ ಕರ್ನ್ ಮಾರ್ಕ್ ಕಾಡ್ಚೆಂ ನ್ಹಯ್. ಹರೈಕ್ ದೀಸ್ ಜಿಯೆಂವ್ಚೆಂ, ಉಲೊಂವ್ಚೆಂ ಕಾಮ್ ಕರ್ಚಿಂ, ಹೆರಾಂ ಸಂಗಿಂ ಭರ್ಸೊಂಚೆ ಹೆಂ ಸರ್ವ್ ಶಿಕಾಪ್. ತರ್ ಅಸಲ್ಯಾ ಶಿಕ್ಷಾಕ್ ಆಮಿ ಆಮ್ಚಾ ವಾಡೊನ್ ಯೆಂವ್ಚಾ ಭುರ್ಗ್ಯಾಂಕ್, ಯುವಕ್ ಯುವತಿಂಕ್ ತಯಾರ್ ಕರ್ಚಿಂ ಕಶೆಂ? ಜರ್ ಮೌಲ್ಯಧಾರಿತ್ ಶಿಕಾಪ್ ಆಮಿ ತಾಂಕಾಂ ದಿತಾಂವ್ ಫಾಲ್ಯಾಂಚೊ ಸೊಭಿತ್ ಸಂಸಾರ್ ತಯಾರ್ ಕರ್ಚಾಂತ್ ಮೊಟೊ ವಾಂಟೊ ಆಮ್ಚೊ ಜಾವ್ನಾಸಾ.

ಆಮ್ಚಿ ವಾಡೊನ್ ಯೆಂವ್ಚಿಂ ಭುರ್ಗಿಂ ಟೀನೇಜರ್ ಹಾಂಕಾ ದೆಖ್ತಾನಾಂ ಆಮ್ಕಾಂ ಸಂತೊಸ್ ಜಾತಾ, ಅಭಿಮಾನ್ ಭೊಗ್ತಾ ವ್ಹಯ್. ಪುಣ್ ಹಿಂಚ್ ಯುವಜಣಾಂ ಆಮ್ಕಾಂ ಏಕ್ ವರ್ತೊ ಸಮಸ್ಲೊ ಜಾಂವ್ಕ್ ಪಾವ್ತಾತ್. ತಾಂಚಾ ಜೀವಾಂತ್, ಮತಿಂತ್, ಭಾವನಾಂನಿ ಕೆತ್ತಿ ಬದ್ಲಾವಣ್ ಜಾತಾಗೀ ತಿಂ ಚಂಚಲಿತ್ ಜಾತಾತ್. ವ್ಹಡಿಲಾಂಲಾಗಿಂ

ಉಲೈನಾಂತ್, ರಾಗ್ ರುಗ್ಡೆಂ ಕರುಂಕ್ ತಯಾರ್. ಚಡ್ ವೇಳ್ ತಾಂಚಾ ಇಷ್ಟಾಂ-ಇಷ್ಟಿಣಿಂ ಸವೆಂ Laptop, Mobile ಶಿವಾಯಿ ತಾಂಚೊ ವೇಳ್ ವಚಾನಾಂ. ಸಬಾರ್ ಭುರ್ಗ್ಯಾಂಕ್ ಶಿಕ್ಷಾಚಿಂ ಗುಮಾನ್ ನಾಂ. ಥೊಡಿಂ ಸಮಾಜೆಂತ್ ಬಿಂದಾಸ್, ಹೆರಾಂಕ್ ಅತೀ ಲಜ್. ಆಪ್ಣಾಚಿಂ ಪ್ರದರ್ಶನ್, ವಿಚಿತ್ರ್ ನೆಸಾಣ್, ಫೆಶನಾಂ ಹ್ಯಾ ಪ್ರಾಯೆಚಾ ಯುವಜಣಾಂ ಥಂಯ್, ಆಮಿ ದೆಕ್ತಾಂವ್. ಆಮಾಲ್ ಪಿಯೊಣೆಂ, ಸಿಗ್ಗೇಟ್, ಡ್ರಗ್ಸ್ ಸೆವುನ್ ತಾಂತು ಕಿತೆಂ ವಿಶೇಷತಾ ಆಸಾಗೀ ಮ್ಹಣ್ ಪಳೆಂವ್ಚಾಕ್ ಆತುರಾಯ್. ಅಸಲ್ಯಾ ಸಂಧರ್ಬಿಂ ವ್ಹಡಿಲಾಂ ದೆಧಸ್ಪೊರ್ ಜಾಂವ್ಚಿ ಸಾಧ್ಯತಾ ಆಸಾ. ಆಮಿ ತಾಂಕಾ ಜೋರ್ ಕೆಲ್ಯಾರ್ ಘರ್ ಸೊಡ್ನ್ ವೆತಿತ್, ಜೀವ್ಗತ್ ಕರ್ತಿತ್ ಮ್ಹಳ್ಳೆಂ ಭೆಂ.

ಹಾಂಗಾಸರ್ ಮೌಲ್ಯಧಾರಿತ್ ಶಿಕಾಪ್ ವರ್ತೊ ಪಾತ್ರ್ ಘೆತಾ. ಜಾಣಾರ್ಯಾಂನಿ ಆವಯ್ ಬಾಪಾಯ್ ಚಾರ್ ವರ್ಗಾಂಚಿ ಜಾವ್ನ್ ವಿಂಗಡ್ಲಿಲಾಂ ಪಯ್ಲೆಂ - Authoritative ಮೊಗಾಳ್ ವ್ಹಡಿಲಾಂ ಪುಣ್ ಶಿಸ್ತೆಚಿಂ. ಭುರ್ಗ್ಯಾಂಕ್ Boundries ಯಾ ತಾಂಚಾ ಸ್ವಾತಂತ್ರಕ್ ಮೊಗಾನ್ ಮಿಂತ್ ಆಸಾ ಮ್ಹಣ್ ದಾಕಯ್ತಾತ್.

ದುಸ್ರೆಂ Permissive ಭುರ್ಗ್ಯಾಂಕ್ ಸದಿಕ್ ಜೊಡ್ಚಿಂ ವ್ಹಡಿಲಾಂ. ಅತೀ ಕೊಂಡಾಟೊ ಶಿಸ್ತ್ ನಾಂ.

ತಿಸ್ರೆಂ Authoritarian Parents ಸರ್ವಾಧಿಕಾರ್ ಅತೀ ಶಿಸ್ತ್. ಮೊಗಾಚಿಂ ಪ್ರದರ್ಶನ್ ನಾಂ.

ಚವ್ತಿಂ Uninvolved Parents ಕಾಂಯ್ ಫಿಕರ್ ನಾಂ. ಸ್ವಾರ್ಥಿ ವ್ಹಡಿಲಾಂ. ಭುರ್ಗ್ಯಾಂಚಿ ಜವಾಬ್ದಾರಿ



ನಾಕಾ. ಆಜೊ- ಅಜಿಯೆಚೆರ್, ಶಿಕ್ಷಕಾಂಚೆರ್ ಭುರ್ಗ್ಯಾಂಚಿ ಜವಾಬ್ದಾರಿ ಸೊಡ್ಡಿ.

ಆವಯ್ ಬಾಪಾಯ್ ದಿಸಾಂಚಿ 24 ವರಾಂಯಿ ಆವಯ್ ಬಾಪಾಯಿಚ್. Authoritative ವ್ಹಡಿಲಾಂ ಮಾತ್ ಭುರ್ಗ್ಯಾಂಕ್ ಮೌಲ್ಯಧಾರಿತ್ ಶಿಕಾಪ್ ದೀಂವ್ಕ್ ಸಕ್ತಾತ್. ಭುರ್ಗಿಂ ವಾಡೊನ್ ಯೆತಾನಾಂ ರಾಗ್ ಕರುಂಕ್ ಪುರೊ ಪುಣ್ ತಾಂಚಾ ಕಾಳ್ಜಾಮನಾಂತಿ ವ್ಹಡಿಲಾಂ ವಿಶಿಂ ಗೌರವ್ ಆಸ್ತೊಲೊಚ್.

ವಾಡೊನ್ ಯೆಂವ್ಚಾ ಭುರ್ಗ್ಯಾಂಕ್ ಶಿಕಾಪ್ ಆಸಕ್ತ್ ಆಸ್ಲೆಂ ಜಾಂವ್ಕ್ ಜಾಯ್. ಆಮ್ಚಿಂ ಭುರ್ಗಿಂ ದಾಕ್ಟುಲಿಂ ಆಸ್ತಾನಾಂ ತಾಂಕಾ ಹರೈಕ್ ವಿಶಯಾಂತ್ ಆಸಕ್ತ್. ವಡ್ ಜಾತಾನಾಂ ಹಿ ಆಸಕ್ತ್ ನಪಂಯ್ಚ್ ಕಿತ್ಯಾಕ್? ಕಾರಣ್ ತಾಂಚಿ ಶಿಕಾಪ್ ಗಿಳಿ ಬಾಯಿಪಾಠ. ಯುವಕ್ ಯುವತಿ 100 ಮಾರ್ಕ್ಸ್ ಕಾಡ್ತಾತ್, ಪುಣ್ ತಾಂಕಾ ಕಿತೆಂಚ್ ಗೊತ್ತು ಆಸಾನಾಂ. ಆಮಿ ವ್ಹಡಿಲಾಂನಿ ಆನಿ ಶಿಕ್ಷಕಾಂನಿ ಇಲ್ಲಿ ಜವಾಬ್ದಾರಿ ಘೆವ್ನ್ ತಾಂಕಾ ಸಾಮಾನ್ಯ್ ಜ್ಞಾನ್ ಕಾಣಿಯೆ ರುಪಾರ್, ಜೀವನಾಚಾ ಘಡಿತಾಂ ದಿವ್ಯೆತ್ ನಂಯ್ಲೀ? ಆಮ್ಚಾ ಯುವಕ್ ಯುವತಿಂಕ್ ಟಿ.ವಿ., ಮೊಬೈಲ್, ವಾಟ್ಸಪ್, ಲಾಪ್‌ಟಾಪ್ ಸೊಡ್ನ್ ವಾಚ್ಚಿ ಸವಯಿ, ಹವ್ಯಾಸ್ ಆಸಾತ್? ಚಡಾವತ್ ನಾಂ. ಹ್ಯಾ ದಿಶೆನ್ ದಿಕ್ಲೊಚಿ ಆಮಿ ವ್ಹಡಿಲಾಂ ನಂಯ್ಲೀ?

ಆಯ್ಲೊ ಕಾಳ್, ಆಯ್ಲಿ ಸಮಾಜ್ ಆಯ್ಲಿ ಪ್ರಗತಿ ಆಮ್ಚಾಂ ಕಿತೆಂ ದಾಕಯ್ತಾ ಮ್ಹಳ್ಳಾರ್ ಆಮಿ ಚಲೊನ್ ವೆಚೊ ವೇಳ್ ಕಾಳ್ ಹೊ ನಂಯ್, ಪೂಣ್ ಧಾಂವೊನ್, ಉಡೊನ್ ಮುಕಾರ್ ಪಾಂವ್ಚೊ ಕಲಿಯುಗ್. ಹ್ಯಾ ಕಾಳಾರ್ ಸಹಜ್‌ಲ್ಲಿ ಪ್ರತಿಕ್ರಿಯಾ ಆಮ್ಚೆಂ ಥಂಯ್ ಮ್ಹಜೊ ಪೂತ್ ಐಎಎಸ್ ಅಧಿಕಾರಿ ಜಾಯ್ತಾಯ್, ಮ್ಹಜಿ ಧುವ್ ಅತೀ ಪ್ರವೀಣ್ ದಾಕ್ಟರ್ ಜಾಂವ್ಕ್ ಜಾಯ್, ಮ್ಹಜ್ಯಾ ಪುತಾನ್ ಸಂಸಾರಾಂತ್ ಆಸ್ಲೆಂ ಸಕ್ತೆಡ್ ಸನದಿ ಆಪ್ಣಾಜಾಯ್, ಹಾಂವೆ ಸಕ್ಲಾಂ ಮುಖಾರ್ ಬೆಲೂನ್ ಪುಗ್‌ಲ್ಲೆ ಪರಿಂ ಪುಗೊನ್ ಭುರ್ಗ್ಯಾಂಚಿ ಶಿಫಾರಾಸ್ ಸಾಂಗಾಜಾಯ್. ಮ್ಹಕಾ ದಾಕ್ಟರ್ ಜಾಂವ್ಕ್ ಅಸಾಧ್ಯ್ ಜಾಲೆಂ, ದೆಕುನ್ ಮ್ಹಜಾ ಭುರ್ಗ್ಯಾನ್ ಜಾಯ್ತಾಯ್. ಹಾಚೊ ಪರಿಣಾಮ್ ಜೀವನಾಂತ್, ಜಿಗುಪ್ಪೆ, ಖಿನ್ನತಾ, ಗಳ್ವಾಸ್, ಘರಾ ಥಾವ್ನ್ ಧಾಂವ್ಚೆಂ. ಏಕ್ ಸಮೀಕ್ಷಾ ದಾಕಯ್ತಾ ಆಮ್ಚಾ ದೇಶಾಂತ್ ನವ್ಯಾ ಕ್ಲಾಸಿ ಥಾವ್ನ್ ದ್ವಿತೀಯ್ ಪಿಯುಸಿ ಶಿಕ್ಷಾ ಭುರ್ಗ್ಯಾಂ ಮಧೆಂ ಏಕಾ ದಿಸಾಕ್ 3041 ಜೀವ್ಗಾತಾಚಿಂ ಪ್ರಯತ್ನಾಂ ಚಲ್ತಾತ್ ಖಂಯ್. ತರ್ ಆಜ್ ಆಮ್ಚಾ ಯುವಜಣಾಂನಿ ಸಾಧೆಂ ಶಿಕಾಪ್ ತಾಂಚಾ ಆಹರ್ತೆರ್ ಹೊಂದೊನ್ ಶಿಕೊನ್ ಸುಖಿ ಜೀವನ್ ಸಾರಿಜಾಯಿಗೀ ವ ಧೆದೆಸ್ಪೊರ್ ಜಾವ್ನ್ ಜೀವನ್ ಪಿಡ್ಲಾರ್ ಕರಿಜಾಯ್? ಆಮಿ ಚಿಂತಾಪ್ ಆಚೊವ್ಯಾಂ. ಏಕ್ ಪ್ರವೀಣ್ ಟೈಲರ್ ಏಕ್ ಜೀವ್ ಕಾಡ್ಲಾ

ದಾಕ್ಟೆರಾಚಾಕೀ ಊಂಚ್ ಮ್ಹಣ್ ಆಮ್ಕಾಂ ಭೊಗ್ತಾ ..?

ಆಮ್ಚಿ ಯುವಜಣಾಂ ಆಮ್ಚೆಂ ಘರ್ ಮಾಯಾಮೊಗಾನ್ ಭರ್ಲೆಂ ಘರಾಣೆಂ ಮ್ಹಣ್ ಲೆಕ್ತಾತ್? ಅಸಲೆಂ ಘರಾಣೆಂ ಬಾಂದುನ್ ಹಾಡುಂಕ್ ಸುಲಭ್ ನ್ಹಯ್. ಆಮ್ಚಾ ಘರಾ ವಡಾಂಕ್, ಯುವಜಣಾಂಕ್ ಏಕ್ ದಿನಚರಿ ಆಸಾ? ಮಾಗ್ಣಾಕ್ ಸ್ಲಾನ್ ಆಸಾ? ಉಗ್ತೆಂ ಸಂಭಾಷಣ್ ಆಸಾ? ಹಿಂ ಸವಾಲಾಂ ತುಮ್ಮಾಂ ಆನಿ ಮ್ಹಕಾ. ಮ್ಹಜಿ ಪ್ರಾಯೆರ್ ಪಾವ್ಲಿಂ ಭುರ್ಗಿಂ ನಿರಾಶಿ ಜಾತಾನಾಂ ಮ್ಹಜೆಲಾಗಿಂ ಉಗ್ತಾನ್ ಉಲೊಂವ್ಚೆ ತಸಲಿ ಆವಯ್ ವ ಬಾಪಾಯ್ ಹಾಂವ್ ಜಾವ್ನಾಸಾಂ? ವ್ಹಯ್ ತರ್ ಆಮಿ ಭಾಗಿ.

ಆಮ್ಚಿ ಯುವಜಣಾಂ ಆಯ್ಲಾ ಸಮಾಜೆಂತ್ ಭಾರಿಚ್ಚ್ ಮುಖಾರ್. ತಾಂಕಾ ಮೊಗಾನ್ ಪಡಾನಾಂ ಜಾಲ್ಯಾರ್ ತಿ ಕಾಳಾಕ್ ಸಹಜ್‌ಲ್ಲಿ ಆಧುನಿಕ್ ಯುವಜಣಾಂ ನ್ಹಯ್. ಹೆಂ ತಾಂಚಿ ಚಿಂತಾಪ್. ಪ್ರಾಯೆಕ್ ಪಾವ್ಲಿ ಆಮ್ಚಿ ಭುರ್ಗಿಂ ಕುಡ್ಲ್ಯಾ ಮೊಗಾರ್ ಪಡ್ಲಾ ಆದಿಂ ತಾಂಕಾ ಲೆಕ್ಟರ್ ಆಮಿ ದೀಂವ್ಕ್ ಜಾಯ್ನಾ. ಪುಣ್ ಜೀವನಾಚೊ ಅನುಭವ್ ಸಾಂಗಾಜಾಯ್. ಮೊಗಾರ್ ಪಡ್ಲಿ ಪ್ರಾಯ್ ಕೆದಾಳಾ ಮ್ಹಣ್ ವಿವರಿಜಾಯಿ. ದೃಷ್ಟಾಂತ್ ದೀಜಾಯ್. ತರೀ ಹೆಂ ಸರ್ವ್ ಗುಮಾನ್ ಕರಿನಾಸ್ತಾಂ ಪ್ರೇಮ್‌ಜಾಳಾಂತ್ ಸಂಪಡ್ಲಾರ್ ಆಮಿ ಸ್ಕಾಂದಲ್ ಪಾಂವ್ಚೆಂ ನಂಯ್. ತಾಣೆಂ ಅತೀ ವ್ಹಡ್ಲೊ ಅಪ್ರಾದ್ ಕರುಂಕ್‌ನಾಂ. ಪ್ರಾಯೆಕ್ ಸಹಜ್‌ಲ್ಲೆಂ ನಡ್ತೆಂ ಹೆಂ. ಆಮಿ ಉಪಾಯ್ ಸೊದಿಜಾಯ್ ತಾಂಕಾ ಹ್ಯಾ ವಿಶಿಂ ಮನದಟ್ಲೆ ಕರುಂಕ್, ಸಾಂಗಾತಾಚ್ ತಾಂಕಾ 100% ಪಾತ್ಯೆಂವ್ಚೆಂ ನ್ಹಯ್. ಭಾಯ್ ತಾಂಚಿ ನಡ್ತೆಂ ಕಶೆಂ ಆಸಾ ತೆಂ ಆಮಿ ಸಮಾಜಾಯ್. ಆಮಿ ಆವಯೊ ಆಮ್ಚಾಂ ಯುವಜಣಾಂಕ್ ಪಾತ್ಯೆವ್ನ್ ತಾಂಚಾ ವಿಶಿಂ ನಕಾರತ್ಮಕ್ ವಿಷಯ್ ಆಸ್ಲಾರ್ ಬಿಲ್ಕುಲ್ ಸತ್ ಜಾಂವ್ಕ್ ಪುರೊ ಮ್ಹಣೊನ್ ಒಪ್ಪುಂಕ್ ತಯಾರ್ ನಾಂವ್. ಆಮ್ಚಿ ಭುರ್ಗಿಂ ಪಾಡ್ ನ್ಹಯ್ ಪುಣ್ ತಾಂಚಿ ಪ್ರಾಯ್ ರಿಸ್ಕೆಚಿ.

ಆಮ್ಕಾಂ ಆಮ್ಚಾ ಯುವಜಣಾಂಚೊ ಮೋಗ್ ಆನಿ ಹುಸ್ಕೊ. ತಾಂಚಿ ಖಾತಿರ್ ಆಮಿ ಧನ್ ದಿವೆಂ ಸಂಗ್ರಹ್, ಕರ್ನ್ ದವರಿಜಾಯ್ ಹೆಂ ಆಮ್ಚೆಂ ಚಿಂತಾಪ್. ಹೆಂ ಚಿಂತಾಪ್ ತಿಕ್ತೆ ಬದ್ಲಿಯಾಂ, ತಾಂಕಾ ಬರೆಂ ಶಿಕಾಪ್ ದಿವ್ಯಾಂ. ಶಿಕಾಪ್ ದಿತಾನಾಂ ಆಮಿ ಪಯ್ಲೆಂ ಲೇಕ್ ಕರ್ಚಿ ನಾಕಾತ್. ಶಿಕ್ಷಾಕ್ ಉದಾರ್ ಮನಾಚಿಂ ಮ್ಹನ್ಯಾಂ ಕುಮಕ್ ಕರ್ತಾತ್. ಆಮ್ಚಾ ಯುವಜಣಾಂಚಿ ತಾಂಚಾ ಪಾಯಾರ್ ಉಬೆಂ ರಾವೊಂವ್ಚಿ ಜವಾಬ್ದಾರಿ ಆಮ್ಚಿ. ಉಪ್ರಾಂತ್ ಆಮ್ಕಾಂ ಜವಾಬ್ದಾರಿ ನಾಂ ಮ್ಹಣ್ ಚಿಂತಾ. ಆಮಿ ತಾಂಕಾ ಅತೀ ಧನ್‌ದಿವೆಂ ಪುಂಜಾವ್ಕ್ ದವರ್ಲಾರ್ ತಾಂಕಾ ಆಮಿ ಸ್ಪಾರ್ಡಿ ಕರ್ತಾಂವ್. ತಾಂಕಾ ಬೆಜವಾಬ್ದಾರೆಚೆಂ ವ್ಯಕ್ತಿ ಜಾಂವ್ಕ್ ಕುಮಕ್ ಕರ್ತಾಂವ್.

ನಿಮಾಣೆಂ ಅಮ್ಮಿ ಯುವಜಣಾಂ ಆಮ್ಚೆ ಧಾವ್ನ್ ಕಸಲೆಂ ಮೌಲ್ಯಧಾರಿತ್ ಶಿಕ್ಷಣ್ ಅಪೇಕ್ಷಿತಾತ್ ಮ್ಹಳ್ಳೆಂ ಜೋರ್ಜ್ ಲೋಟನ್ ಮನಶಾಸ್ತ್ರಜ್ಞ್ ಯುವಜಣಾಲಾಗಿಂ ಸಂವಾದ್ ಕರ್ನ್ ಹ್ಯಾ ಸೂತ್ರಾಂನಿ ಪರ್ಗಟ್ ಕರ್ತಾ.

- \* ಆಮ್ಚೆ ಸಾಂಗಾತಾ ರಾವಾ, ಆಮ್ಚೆವೈರ್ ಸದಾಂಯ್ ಅಧಿಕಾರ್ ದಾಕಯಾನಾಂತ್.
- \* ಆಮಿ ತುಮ್ಮಾಂ ಜಾಯ್, ಆಮ್ಚೆ ತುಮಿ ಮೋಗ್ ಕರ್ತಾತ್ ಮ್ಹಣ್ ದಾಕಾಯಾ.
- \* ಆಮ್ಕಾಂ ಮೋಗಾನ್ ಶಿಸ್ಟೆನ್ ತರ್ಬೆತಿ ದಿಯಾ.
- \* ತುಮ್ಮಿ ಗರ್ಜ್ ಅಮ್ಮಾಂ ಕೆದಾಳಾಯಿ ಆಸಾನಾಶೆಂ ಆಮ್ಕಾಂ ಮಾರ್ಗದರ್ಶನ್ ದಿಯಾ.
- \* ಆಮ್ಕಾಂ ಖೆಂಡಿನಾಕಾತ್, ಸಾಂಗಾತಾಚ್ ಆಮ್ಕಾಂ ಭಿಯೆನಾಕಾತ್.
- \* ಆಮಿ ಬರೆಂ ಕೆಲ್ಲ್ಯಾವೆಳಾರ್ ಬರ್ಪೂರ್ ಹೋಗೊಳ್ಳಿಯಾ.
- \* ಆಮ್ಕಾಂ ಗೌರವ್ ದಿಯಾ. ಆಮ್ಚೆ ಉತ್ರಾಂಕ್ ಮೋಲ್ ದಿಯಾ.
- \* ಸ್ಪಷ್ಟ್ ಉತ್ರಾಂನಿ ಆಮ್ಕಾಂ ಜವಾಬ್ ದಿಯಾ.
- \* ತುಮ್ಮಾ ಕರ್ನಾನಿಂ, ದೃಷ್ಟಾಂತಾನ್ ಆಮ್ಕಾಂ ಶಿಕ್ಷಣ್ ದಿಯಾ.
- \* ಆಮಿ ವ್ಯಕ್ತಿ, ಆಮ್ಚೆಂಚ್ ವ್ಯಕ್ತಿತ್ವ್ ಆಸಾ ಮ್ಹಣ್ ಉಡಾಸ್ ದವರಾ.
- \* ಆಮ್ಕಾಂಯಿ ಇಷ್ಟಾಂ ಮಂತ್ರಾ ಜಾಯ್, ಖುಶಾಲಾಯಿ ಜಾಯ್ ಮ್ಹಣ್ ಜಾಣಾ ಜಾಯಾ.
- \* ಆಮಿ ಶಾಶ್ವತ್ ಲಾನ್ ಭುರ್ಗಿಂ, ಮ್ಹಣ್ ಸಮ್ಜಾನಾಕಾತ್.
- \* ಆಮಿ Love ಮ್ಹಣ್ತಾನಾಂ ಹಾಸಾನಾಕಾತ್ ವ ಖೆಂಡಿನಾಕಾತ್. ಬಗಾರ್ ಸಮ್ಜಣಿ ದಿಯಾ.
- \* ಆಮಿ ಆಮ್ಚೆ ಜೀವನ್ ಸಾರುಂಕ್ ತರ್ಬೆತಿ ದಿಯಾ, ತುಮ್ಮೆಂ ಜೀವನ್ ನೈಂ.
- \* ಆಮ್ಕಾಂ ಚೂಕಿ ಕರುಂಕ್ ಸೊಡಾ. ಚೂಕ್ ವಡ್ಲೊ ಅಪ್ರಾಧ್ ಮ್ಹಳ್ಳೆಪರಿಂ ಕರಿನಾಕಾತ್.
- \* ಆಮ್ಚೆಂ ಜೀವಿಯೆಚೆ ನಿರ್ಧಾರ್ ಆಮಿ ಘೆತಾನಾ, ರಾಗಾರ್ ಜಾಯ್ಕಾತ್.
- \* ಜಶೆಂ ತುಮಿ ಸಂಪೂರ್ಣ್ (100%) ನೈಂ. ತಶೆಂಚ್ ಆಮಿ ಸಂಪೂರ್ಣ್ (100%) ನೈಂ ಮ್ಹಣ್ ಸಮ್ಜಾಯಾ.
- \* ಹೆರಾಂ ಮುಖಾರ್ ಆಮ್ಚಿ ಮರ್ಯಾದ್ ಕಾಡಿನಾಕಾತ್.

- \* ತುಮ್ಮೆ ಸವೆಂ ಆಮಿ ಸಂತೊಸಾನ್ ಜಿಯೆಶೆಂ ಕರಾ.
- \* ಆಮ್ಕಾಂ ತುಮಿ ಪಾಳುಂಕ್ ಜಾಯ್ತ್ಯಾತ್ಲೊ ಭಾಸಾವ್ಣೊ ಕರ್ನಾಕಾತ್.
- ನಿಮಾಣೆಂ ಆಮಿ ಸಂಪೂರ್ಣ್ ನ್ಹಯ್.
- ಫಾಮಾದ್ ಕವಿ ಖಿಲೀಲ್ ಗಿಬ್ರಾನ್ ಸೊಭಿತ್ ಕವನಾಂತ್ ಆಶೆಂ ಉದ್ಗಾರ್
- ತುಮ್ಮಿ ಭುರ್ಗಿಂ ತುಮ್ಮಿಂ ನ್ಹಯ್
- ಬರ್ಯಾ ಜೀವನಾಕ್ ಆಶೆಂವ್ಚಿ ಪೂತ್ ಆನಿ ಧುವೊ
- ತಿಂ ತುಮ್ಮೆ ಮುಖಾಂತ್ ಯೆತಾತ್ ಪುಣ್ ತುಮ್ಮೆ ಧಾವ್ನ್ ನ್ಹಯ್
- ತುಮ್ಮೆ ಸಾಂಗಾತಾ ತಿಂ ಆಸ್ಲಾರೀ ತುಮ್ಮಿ ಸ್ವಂತಕಾಯೆಚಿಂ ತಿಂ ನ್ಹಯ್
- ತುಮಿ ತಾಂಕಾ ತುಮ್ಮೊ ಮೋಗ್ ದಿವ್ಚೆತ್ ತುಮ್ಮೊ ಅಲೋಚನೊ ನ್ಹಯ್
- ದೆವಾಚಾ ಆಧಾರಾನ್, ಮಿಲಾರ್ ಮಾಯೆಚಾ ಕುಮ್ಮೆನ್, ಸದಾಂಚ್ ಮಾಗ್ಣ್ಯಾಚಾ ಹಾತೆರಾನ್ ಆಮ್ಚಾ ವಾಡೊನ್ ಯೆಂವ್ಚಾ ಭುರ್ಗ್ಯಾಂಕ್ ಪ್ರೇರಣ್ ದಿವ್ಚಾಂ, Role Model ತಾಂಚಿ ಜಾವ್ಣಾಂ.



Prop : Roshan Paul Ph : 8971677067



**RJ Auto Electricals & RJ Power Solutions**

- \* Batteries \* Central Lock
- \* Inverter \* Power Window
- \* GPS \* Car A/c
- \* Sales \* Repair \* Service

Add : Opp. Canara Bank, Santhekatte

## ಜಿವಿತಾಂತ್ ಯುವಜನಾಂಚಿ ಜಿವಾಬ್ದಾಲಿ ಆನಿ ಮೆತೆರ್ಪಣ್



- ಅನಿಲ್ ವಿಲಿಯಂ ಡಿ'ಸೋಜ, ಪುತ್ರೂರು ವಾಡೊ

ಭುರ್ಗಿಂ ಆಪ್ಲ್ಯಾ ಪ್ರಾಯೆಕ್ ಪಾವ್ತಾನಾ ಖಂಚಿ ಬೊರೆಂ ಯಾ ಖಂಚಿ ಪಾಡ್ ಮ್ಹಣೊನ್ ಸಾಕ್ಯಾ ರಿತಿನ್ ವರೊವ್ನ್ ಪಳಂವ್ಚಿ ಸಕತ್ ಆಪ್ಲ್ಯಾ ಥಂಯ್ ಉಬ್ಜಾತಾನಾ ತ್ಯಾ ಪ್ರಾಯೆಕ್ ಆಮಿ ಯುವಜನಾಂ ಮ್ಹಣೊನ್ ವೊಲಯ್ತಾಂವ್. ತಿ ಪ್ರಾಯ್ ಚಡಾವತ್ ಜಾವ್ನ್ 15 ವರ್ಸಾಂ ಥಾವ್ನ್ 25 ವರ್ಸಾಂ ಮ್ಹಣೊನ್ ಸಾಂಗ್ತೆ. ಪ್ರಮುಖ್ ಜಾವ್ನ್ ಆಮ್ಚೆ ಬೊರ್ಯಾ ಯುವಜನಾಂ ಥಂಯ್ ಹ್ಯಾ ಸಕಯ್ಲೆ ತಿಳ್ವಿಲ್ಲೆ ಪ್ರಮುಖ್ 20 ಗುಣ್ ಆಮ್ಕಾಂ ಪಳೆಂವ್ಕ್ ಮೆಳ್ತಾತ್.

**ಬರೆ ಗುಣ್ :** ಏಕ್ ತರ್ನಾಟೊ / ತರ್ನಾಟೆಂ ನೀಜ್ ವಿಶ್ವಾಸ್‌ಪಣಾಚ್ಯಾ ವಾಟೆನ್ ಚಲೊನ್ ಪಾತ್ಯೆಣೆಚ್ಯಾ ಮಾರ್ಗಾರ್ ಚಮ್ಕೊನ್ ಆಪುಣ್ ಬೊರೆ ಯಾ ಬೊರಿ ಮ್ಹಣೊನ್ ಹೆರಾಂಕ್ ದಾಖವ್ನ್ ದಿಂವ್ಚೆಂ.

**ದೃಢ್ ಮನಾಚಿ :** ಕಷ್ಟ್ ಆಕಾಂತಾಂ ವೆಳಾರ್ ಆಪ್ಣಾಚೆಂ ಧೈರ್ ಸಾಂಡಿನಾಸ್ತಾನಾ ಸಂತೊಸಾನ್ ಬೊರ್ಯಾಪಣಾ ಖಾತಿರ್ ಝುಜ್ಚೆಂ.

**ಚಾಲ್ ಚಮ್ಕಣ್ ಪಾಳೆಂ :** ಆಪ್ಲ್ಯಾ ದಿಸ್ಪಡ್ತಾ ಚಾಲ್, ಚಮ್ಕಣೆ ಮುಖಾಂತ್ ಹೆರಾಂಕ್ ಆಪ್ಣಾ ಥಂಯ್ ಮೊಗಾನ್ ಆನಿ ವಿಶ್ವಾಸಾನ್ ವೊಡ್ತಾ ತಸಲೆ.

**ನಿರ್ಣಯಕ್ ನಿರ್ಧಾರಾಚ್ಯೆ :** ಆಪ್ಲ್ಯಾ ನಿರ್ಣಯಕ್ ನಿರ್ಧಾರಾ ವರ್ವಿಂ ಸಮಾಜೆಂತ್ ತುಟಾನಾ ತಸಲೆ ಮುಖೆಲಿ ಜಾವ್ನ್ ಉದೆಂವ್ಚೆಂ.

**ಮೆತೆರ್ಪಣ್ ದಾಖಂವ್ಚೆ :** ಹರೈಕ್ ಆಪ್ಲ್ಯಾ ಕಾಮಾನಿಂ ಉತ್ಸಾಹ್ ಆನಿ ಪ್ರೋತ್ಸಾಹಿತ್ ರಿತಿನ್ ಹರೈಕ್ಲ್ಯಾನಿಯೀ ಆಪ್ಲೆಂ ಮೆತೆರ್ಪಣ್ ಸಕಾರತ್ಮಕ್ ರಿತಿನ್ ದಾಖಂವ್ಚೆಂ.

**ಧೈರಾದಿಕ್ :** ಆಪ್ಲ್ಯಾ ಚಿಂತ್ನೆನ್ ಧೈರಾದಿಕ್ ಜಾವ್ನ್ ಆಪ್ಲ್ಯಾ ಕರ್ನಾನ್ ಧೈರಾನ್ ತೆಂ ಕೆಲ್ಯಾರ್ ಆಪ್ಲ್ಯಾ ಜಿಣ್ಯೆಂತ್ ಜಯ್ತ್ ಜೊಡುಂಕ್ ಸಾಧ್ಯ್ ಜಾತಾ.

**ನಿರ್ದಿಷ್ಟ್ ಧೈಯ್ ಆಪ್ಣಾಂವ್ಚೆ :** ಆಪ್ಣಾಚ್ಯಾ ಜಿಣ್ಯೆಂತ್ ಏಕ್ ನಿರ್ದಿಷ್ಟ್ ಧೈಯ್ ಆಸ್ತಾರ್ ಸಮಾಜೆಂತ್ ಜಿಯೆತಾಲ್ಯಾ ಹರೈಕ್ ಥರಾಂಚ್ಯಾ ಲೊಕಾಕ್ ಏಕ್ ಅರ್ಥಪೂರ್ಣ್ ಮಾರ್ಗದರ್ಶನ್ ದೀಂವ್ಕ್ ಸಾಧ್ಯ್ ಜಾತಾ.



**ವಿಧೇಯ್‌ಪಣ್ :** ಆಪ್ಲ್ಯಾ ವಿಧೇಯ್‌ಪಣಾ ವರ್ವಿಂ ಹೆರಾಂ ಥಂಯ್ ಚೂಕ್ ಆನಿ ಬರೆಪಣಾವಿಶ್ಯಾಂತ್ ಸಾಕ್ಯಾ ರಿತಿಚೆಂ ಬದ್ಲಾವಣ್ ಹಾಡುಂಕ್ ಸಕ್ತಾತ್.

**ಹೆರಾಂಕ್ ಉತ್ತೇಜನ್ ದಿಂವ್ಚೆಂ :** ಆಪ್ಣಾ ಥಂಯ್ ಲಿಪೊನ್ ಆಸ್‌ಲ್ಲ್ಯಾ ಬಾಯ್ಲ್ಯಾ ಆನಿ ಭಿತರ್ಲ್ಯಾ ಬೊರ್ಯಾಂ ಗುಣಾಂ ಮಾರಿಫಾತ್ ಹೆರಾಂಕ್ ಏಕ್ ಮೇಲ್‌ಫಾಂಕ್ತ್ ಜಾವ್ನ್ ಜಿಯೆಂವ್ಕ್ ಉಪ್ಕಾರ್ತಾ.

**ಸತಾಕ್ ಉಕಲ್ನ್ ದರ್ಚಿಂ :** ಸತಾಕ್ ಆಪ್ಲ್ಯಾ ಜಿಣ್ಯೆಚೊ ಏಕ್ ವಾಂಟೊ ಕೆಲ್ಲ್ಯಾ ಮಾರಿಫಾತ್ ಭಿಯಾವಿಣೆ ಸಮಾಜೆಂತ್ ಜಿಯೆಂವ್ಕ್ ಸಾಧ್ಯ್ ಜಾತಾ.

**ಮೊಗಾಚಿಂ ಜ್ಞಾನ್ :** ಮೊಗಾವರ್ವಿಂ ಸಗ್ಳೊ ಸಂಸಾರ್‌ಚ್ ಜಿಕಂವ್ಕ್ ಸಾಧ್ಯ್ ಜಾತಾ.

**ಹೆರಾಂಕ್ ಸೊಸ್ತಿಕಾಯೆನ್ ಆಯ್ಕೊಂವ್ಚೆ :** ಏಕಾ ಗಾದ್ಯೆ ಪ್ರಕಾರ್ ಬೊರೆ ಮ್ಹನಿಸ್ ಚಡ್ ಉಲಯ್ತಾತ್ ಪುಣ್ ಶ್ರೇಷ್ಟ್ ಮ್ಹನಿಸ್ ಹೆರಾಂಕ್ ಮೊಗಾನ್ ಆಯ್ಕತಾತ್. ಆಮಿ ಹೆರಾಂಕ್ ಮೊಗಾನ್ ಆಯ್ಕತಾನಾ ತಾಂಚ್ಯೆ ಥಾವ್ನ್ ಯೆಂವ್ಚೆಂ ಬೊರೆಂಪಣ್ ಆಮ್ಚ್ಯಾ ಜಿಣ್ಯೆಂತ್ ರುತಾ ಕರುಂಕ್ ಸಕ್ತಾಂವ್.

**ಪ್ರೇರೇಪಣ್ ಕರ್ಚಿಂ :** ಆಮ್ಚ್ಯಾ ದಿಸ್ಪಡ್ತಾ ಜೀವನಾಂತ್ ಹೆರಾಂ ಥಾವ್ನ್ ಆಮ್ಕಾಂ ಮೆಳ್ಚೆಂ ಬೊರೆ ಸಂದರ್ಬ್ ಪಾಳುಂಕ್ ಶಿಕಂವ್ಚೆ ಆನಿ ಮೆಳ್ಚೆಂ ಭರ್ಪೂರ್ ಆವ್ಕಾಸ್ ಗಳ್ಳುಂಕ್ ಸರ್ವಾಂಕ್ ಪ್ರೇರೇಪಣ್ ಕರ್ಚಿಂ.

ನಿತ್‌ಳ್ ಮನಾಚೆ ವ್ಯಕ್ತಿ : ಏಕ್ ಮಹಾನ್ ವ್ಯಕ್ತಿ ಜಾವ್ನ್ ಜಿಯೆವ್ನ್ ಆಮ್ಚೆ ಥಂಯ್ ಆಸ್‌ಲ್ಲೆ ಬರೆ ಗೂಣ್ ಹೆರಾಂ ಥಂಯ್ ರೂಪಿತ್ ಕರುಂಕ್ ಪ್ರಯತ್ನ ಕರ್ಚೆಂ.

ಬೊರೆ ಆಶಾವಾದಿ : ಆಮ್ಚೆ ಸುಡಾಳ್ ಆಶಾವಾದಿ ಚಿಂತ್ನಾ ಮುಖಾಂತ್ ಆತ್ಮವಿಶ್ವಾಸ್, ಸಂತೊಸಾಚೆಂ ಉದ್ಧಾರ್ ಆನಿ ಸಕಾರತ್ಮಕ್ ಚಿಂತಪ್ ಸಗ್ಳ್ಯಾ ಮೊಗಾನ್ ಬದ್ಲುಂಕ್ ಸಕ್ತಾ.

ಪ್ರಗತಿ ಜೊಡ್ಡಿ : ಚಲ್ತೆಂ, ಮುಖಾರ್ಚುಚೆಂ, ವಾಚ್ಚೆಂ ಆನಿ ನವ್ಯಾ ಚಿಂತ್ನಾಚೆ ಪಾಗೊರ್ ಆಪ್ಣಾ ಹುಜಿರ್ ಬಾಂದ್ಲಾರ್, ಪ್ರಗತೆಚ್ಯಾ ಮೆಟಾನಿಂ ಚಲೊಂಕ್ ಆಮ್ಕಾಂ ಸಾಧ್ಯ್ ಜಾತಾ.

ವಿಶ್ವಾಸಿಪಣ್ : ವಿಶ್ವಾಸಿಪಣಾನ್, ಎಕೀಣ್‌ಪಣಾನ್ ಆನಿ ನಿತ್‌ಳ್ ಚಿಂತ್ಪಾನ್ ಏಕ್ ಕಾಮ್ ಕೆಲ್ಯಾರ್ ಖಂಡಿತ್ ಜಾವ್ನ್ ಸಮಾಜೆಂತ್ ಹೆರಾಂಚಿಂ ಮ್ಹನಾಂ ಜಿಕ್ರುಂಕ್ ಸಾಧ್ಯ್ ಜಾತಾ.

ಗೂಂಡ್ ಚಿಂತ್ನಾಂ ದ್ವಾರಿಂ ಹೆರಾಂಕ್ ಪಾರ್ಕುಂಚೆ : ನವೀನ್, ಕಲ್ಪನಾತ್ಮಕ್ ಆನಿ ಹೆರಾಂಚೆಂ ಬೊರೆಂ ಆನಿ ಚೊಕ್ ಸಾಕ್ಯಾ ರಿತಿನ್ ಪಾರ್ಕುನ್ ತಾಂಕಾಂ ಸಾಕ್ಯಾ ವಾಟೆರ್ ಚಲಂವ್ಕ್ ಪ್ರಯತ್ನ ಕೆಲ್ಯಾವರ್ವಿಂ, ಹೆರಾಂ ಥಂಯ್ ಆಪ್ಣಾಚೆಂ ಮೆತರ್ವಣ್ ಜಾಂವ್ಕ್ ಸಾಧ್ಯ್ ಜಾತಾ.

ಬುದ್ಧಂತಾಯ್ : ಆಪ್ಲೆ ಘೆಂವ್ಚ್ಯಾ ಹರೈಕ್ ಮುಖೆಲ್ಪಣಾಂತ್ ಬುದ್ಧಂತಾಯ್ ಆಮಿ ಬುದ್ಧಂತ್ ಆಸ್ತಾಂಯಿ ಚಡ್ ಪ್ರಮುಖ್ ವಾಂಟೊ ಘೆತಾ. ಆಪ್ಲ್ಯಾ ಬುದ್ಧಂತಾಯೆ ಮಾರಿಫಾತ್ ಎಕಾ ಮನ್ಶಾನ್ ಸಗ್ಳೊ ಸಂಸಾರ್ ಜಿಕ್ರುಂಕ್ ಸಾಧ್ಯ್ ಜಾತಾ.

ಉತ್ಸುಕತಾ : ಹೆರಾಂ ಮುಖಾರ್ ಅಪುಣ್ ಯಶಸ್ವಿ ಜಾಂವ್ಕ್ ಪ್ರಯತ್ನ ಕರ್ತಾನಾ ಆಪ್ಣಾ ಥಂಯ್ ತಿ ಉತ್ಸುಕಾಚಿ ಕರ್ನಿ ಆಸ್ತಾರ್ ಸಗ್ಳ್ಯಾಂ ಥಂಯ್ ಆಪ್ಣಾಚಿ ಕೀರ್ತ್ ಗಾಜಂವ್ಕ್ ಸಹಾಯ್ ಜಾತಾ.

ಆಪ್ಲ್ಯಾ ಬೊವಾರಿಂ ಆಮ್ಚೆ ಸಮಾಜೆಂತ್ ವಿಭಿನ್ನ ಕಾಲೆಂತ್ಚಿಚ್ಯಾ ಲೊಕಾಂ ಸಾಂಗತಾ ಜಿಯೆತಾನಾ, ಯುವಜಣಾಂನಿ ಪಾಚೀನ್ ಯಾ ನವೀನ್, ಗ್ರೇಸ್ತ್ ಯಾ

ದುಬೊ ಹಾಂಚೆ ಮಧೆಂ ಏಕ್ ನಿರ್ಣಾಯಕ್ ರಿತಿನ್ ಆಪ್ಣಾಚೆಂ ಬೊರೆಂಪಣ್ ಹೆರಾಂ ಥಂಯ್ ವಾಂಟುನ್ ಘೆಂವ್ಚ್ಯಾ ರಿತಿನ್ ಜಿಯೆಲ್ಯಾರ್ ಮಾತ್ ಸಮಾಜೆಂತ್ ಬೊರೆಂಪಣ್ ಹಾಡುಂಕ್ ಸಾಧ್ಯ್ ಜಾತಾ.

ಯುವಜಣ್ ಜಾವ್ನಾಸಾತ್ ಆಮ್ಚೆ ರಾಷ್ಟ್ರಾಚೆ ಏಕ್ ಭದ್ರ್ ಹಾತೆರ್. ದುಬ್ಳಿಕಾಯ್, ಅನೀತ್, ಅಸಮಾನತಾ ಆನಿ ಕರಾಳ್ ಪಾಡ್ ಸಕತ್ ಮ್ಹಳ್ಳೆಂ ಪಾಡ್ ಪಂಥಾಹ್ಣಾನ್ ಹುಮ್ಮುನ್ ಉಡವ್ನ್, ಥಂಯ್ಸರ್ ಮೊಗಾಚಿ, ತ್ಯಾಗಾಚಿ ಆನಿ ಸೊಸ್ತಿಕಾಯೆಚಿ ಬದ್ಲಾವಣ್ ಹಾಡುನ್, ನಿರಂತರ್ ವಾಳ್ಚಿ ರ್ಪುರ್ ಜಾವ್ನ್ ಜಿಯೆಲ್ಯಾರ್, ನಿತ್‌ಳ್ ಉದಕ್ ಥಂಯ್ಸರ್ ಆಸ್‌ಲ್ಲೆಂ ಮೆಳೆಂಪಣ್ ನಿವ್ರಾಂವ್ಕ್ ಸಕ್ಚ್ಯಾ ರಿತಿನ್ ಚಲೊಂವ್ಕ್ ಆಧಾರ್ ಜಾತಾ.

ಜೆಜು ಕ್ರಿಸ್ತ್ ಆಮ್ಚೆ ಖಾತಿರ್ ದುರ್ಬಳೊ ಜಾವ್ನ್ ಗರ್ದಾನಾಚ್ಯಾ ಗೊಟ್ಕಾಂತ್ ಜಲ್ಮಾಲೊ. ತಾಕಾ ರಾಯಾಳ್ ರಾವ್ಣೆರಾಂತ್ ಜಲ್ಮಾಯೆತ್ ಆಸ್‌ಲ್ಲೆಂ, ಪುಣ್ ದೆವಾನ್ ತಾಕಾ ಆಮ್ಚಿ ಸೊಡ್ವಣ್ ಕರುಂಕ್ ಹ್ಯಾ ಸಂಸಾರಿ ದುಬೊ ಜಾವ್ನ್ ದಾಡ್ಲೊ. ಆಪ್ಲ್ಯಾ ತರ್ನಾಟಾಣಾಂತ್ ತಾಣೆ ಆಪ್ಲ್ಯಾ ಆವಯ್ ಬಾಪಾಯ್ಕ್ ಖಾಲ್ ಜಾವ್ನ್ ಜಿಯೆವ್ನ್ ತಾಂಚ್ಯಾ ಹರೈಕಾ ಕಾಮಾಂತ್ಯಿ ತಾಂಕಾಂ ಆಪ್ಲೊ ಸಹಕಾರ್ ದಿಲೊ. ಫಕತ್ ತೆತ್ತೀಸ್ ವರ್ಸಾಂ ಪ್ರಾಯೆರ್ ಆಮ್ಕಾಂ ಸರ್ವಾಂಕ್ ಪಾತ್ಕಾಂತ್ಲೆಂ ನಿವಾರುಂಕ್ ಆನಿ ಬಚಾವಿ ದಿಂವ್ಚ್ಯಾಕ್ ತೊ ಆಮ್ಚೆ ಖಾತಿರ್ ಖುರ್ಸಾರ್ ಮೆಲೊ ಆನಿ ಆಕ್ಮನಾಚೊ ಘುರ್ತ್ ಜಾವ್ನಾಸ್‌ಲ್ಲೊ ಖುರಿಸ್ ತಾಣೆ ಮೊಗಾಚೊ, ಎಕ್ವಟಾಚೊ ಆನಿ ತ್ಯಾಗಾಚೊ ಘುರ್ತ್ ಜಾವ್ನ್ ಬದಲೊ. ತರ್ ಆಯ್ಲಿ ವಾಡೊನ್ ಯೆಂವ್ಚಿ ಯುವಜಣಾಂ ತ್ಯಾಚೆ ಜೆಜು ಕ್ರಿಸ್ತಾಚಿ ಬೊರಿ ದೇಖ್ ಘೆವ್ನ್ ಹರೈಕ್ ಆಪ್ಲ್ಯಾ ಜೀವನಾಂತ್ ಯೆಂವ್ಚ್ಯಾ ಪಡ್ಡೆಂತ್ ಧೈರ್ ಸಾಂಡಿನಾಸ್ತಾನಾ ತಿ ಪುಡ್ ಕರ್ನ್ ಜಯ್ತಾಚ್ಯಾ ವಾಟೆನ್ ಚಮೊನ್, ಸರ್ವಾಂಕ್ ಸಮಾಜೆಂತ್, ಆಪ್ಲ್ಯಾ ಕುಟ್ಮಾಂತ್ ಮೊಗಾಚಿಂ ಆನಿ ಬರ್ಯಾ ಚಾಲ್-ಚಮ್ಕಣಿಂಚಿಂ ಜಾವ್ನ್ ಜಿಯೆಂವ್ಕ್ ಜೆಜು ಕ್ರಿಸ್ತಾದ್ವಾರಿಂ ಫಾವೊ ಜಾಂವ್ಪಿ.



**ಐರಿನ್ ಟೀಚರ್ ನಿವೃತ್ತ್**

ಮಾನೆಸ್ತೀನ್ ಐರಿನ್ ಮಿನೇಜಸ್ ಎಲ್.ವಿ.ಪಿ ಇಸ್ಕೂಲಾಂತ್ 39 ವರ್ಸಾಂಚಿ ಸೆವಾ ದೀವ್ನ್ 31.7.2018 ವೆರ್ ಮುಕೆಲ್ ಶಿಕ್ಷಕಿ ಜಾವ್ನ್ ನಿವೃತ್ತ್ ಜಾಲ್ಯಾ. ಸಬಾರ್ ವರ್ಸಾಂ ಬೂತ್ ಲೆವಲ್ ಅಧಿಕಾರಿ (ಬಿ.ಎಲ್.ವೊ) ಜಾವ್ನ್ ಲೊಕಾಕ್ ವರ್ತಿ ಸೆವಾ ತಿಣೆ ದಿಲ್ಯಾ. ತಿಕಾ ಸುಖಿ ನಿವೃತ್ತ್ ಜೀವನ್ ಮಾಗ್ತಾಂವ್.



# Redrop ಮ್ಹಳ್ಳಾರ್ ಕಿತೆಂ?

- ಎಲ್ವಿನ್ ಹಿರ್ಗಾನ್

ಮೆಲ್ಲು ಕಿಶು ಆನಿ ಮನು ಆಪ್ತಾ ಇಷ್ಟ್, ಮನು ಇಲ್ಲೊ ಪ್ರಾಯೆಂತ್ ವಡ್ಲೊ ತರೀ ಹಾಂಚೆ ಮಧೆಗಾತ್ ಪ್ರಾಯೆಚೆಂ ತುಲನ್ ಜಾಯ್ತಾತ್ಲೆಂ. ಏಕಾಚ್ ವಾಡ್ಯಾಚೆ ಜಾವ್ನ್ ಖಾಂದ್ಯಾಕ್ ಖಾಂದ್ ದೀವ್ನ್ ಮ್ಹಳ್ಳೆ ಬರಿ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವ್ತಲೆ. ಐಸಿವೈಎಮ್ ಚೆ "ಪಾಟಿಚೊ ಖಿಣೊ" ಅಶೆಂ ಮ್ಹಣ್ ವಿಗಾರ್ ಸದಾಂಚ್ ತಾಂಕಾ ಪಾಟ್ ತಪುಡ್ತಾಲೆ. ತೆಗಾಂ ಸಂಗೀ ಆಪ್ಲೆಂ ಆಪ್ಲೆಂ ಸ್ವಂತ್ ಬೈಕ್ ಆಸ್ಲೆಂ ಅಶೆಂ ಖಿಂಚಾಯ್ ವೆಳಾರ್ ಫೋನ್ ಕೆಲ್ಯಾರೀ ಘರಾ ಬಾಗ್ಲಾಕ್ ಪಾವ್ತಾಲೆ. ಏಕ್ ದೀಸ್ ಮೆಲ್ಲು ಆನಿ ಕಿಶು ಸಾಂಗಾತಾ ಬಸೊನ್ ಕಿತೆಂಗೀ ಕರ್ನ್ ಆಸ್ತಾಂ ಮನುಚೆಂ ಫೋನ್ ಆಯ್ಲೆಂ "ಹಾಚೆಂ ಖಾಲೆಂಯ್ ರೇ..? ಮ್ಹಣ್ ಮೆಲ್ಲುನ್ ಫೋನ್ ಉಕ್ಲೆಂಚ್ ಕಾವ್ಣೆಂತ್ ಆನಿ ಆತುರಾಯೆನ್ ಭರ್ಲೆಲ್ಲೊ ನವೊಚ್ ತಾಳೊ ಆಯ್ಕಾಲೊ. 'ಹಾಂಗಾ ತುಮ್ಚ್ಯಾ ಮನ್ಯಾಕ್ ಬೈಕ್ ಆಕ್ಸಿಡೆಂಟ್ ಜಾಲಾಂ. ರಗಾತ್ ಮಸ್ತ್ ವಾಳ್ಕಾಂ. ಆಮ್ಚ್ಯಾ ಆಸ್ಪತ್ರೆಕ್ ದಾಖಲ್ ಕರ್ತಾವ್ ವೆಗ್ಲಿಂ ಯೆಯಾ' ಅಶೆಂ ಮ್ಹಣೊನ್ ಫೋನ್ ಕಟ್ ಜಾಲೆಂ. ಮನುಚ್ಯಾ ಅವ್ಗಡಾಚಿ ಖಬರ್ ಆಯಿಲ್ಲೆಚ್ ಮೆಲ್ಲು ಆನಿ ಕಿಶು ತುರ್ತಾನ್ ಆಸ್ಪತ್ರೆಕ್ ಪಾವ್ಲೆ. ಐ.ಸಿ.ಯು ಥಾವ್ನ್ ಭಾಯ್ರ್ ಆಯಿಲ್ಲಾ ನರ್ಸಾ ಕಡೆನ್ ಮನು ಕಸೊ ಆಸಾ ಮ್ಹಣ್ ವಿಸರ್ಚೆ ಪಯ್ಲೆಂಚ್ ತುಮ್ಚ್ಯಾ ಇಷ್ಟಾಕ್ ರಗ್ತಾಚಿ ಗರ್ಜ್ ಆಸಾ. 'ಒ' ನೆಗೆಟಿವ್ ರಕ್ತಾಚಿ ವ್ಯವಸ್ಥಾ ಕರಾ. ಸದ್ಯಾಕ್ ಬ್ಲಡ್ ಬ್ಯಾಂಕಾಂತ್ಲೆಂ ಆಮಿ ದೀವ್ನಾಸಾಂವ್. ಖಿಂಚ್ಯಾಯ್ ಕಾಮಾಕ್ ತಯಾರ್ ಆಸ್ಚೆ ಮೆಲ್ಲು ಆನಿ ಕಿಶು ಆಪ್ಣಾಚೆಂ ರಕ್ತಾಚೊ ವಿಭಾಗ್ ದುಸ್ರೊ ಜಾವ್ನ್ ಅಸಾಹಯಕ್ ಜಾಲೆ. ಜಣಾಂ ಜಣಾಂ ಸೊದುನ್ 'ಒ' ನೆಗೆಟಿವ್ ವಿಭಾಗಾಚ್ಯಾ ವಕ್ತಿಕ್ ಆಸ್ಪತ್ರೆಕ್ ಹಾಡ್ತಾನಾ ಮನುಕ್ ಮೋತ್ ಆಯಿಲ್ಲೆ.

ಅಸಲೆ ಸಂದರ್ಭ್ ಆಮ್ಚೆಂ ಮಧೆಂಯೀ ಜಾಲ್ಯಾತ್. 'ತುರ್ತಾನ್ ರಗಾತ್ ಜಾಯ್ತಾಯ್ ಸಂಪರ್ಕ್ ಕರಾ' ಮ್ಹಳ್ಳೆ ಸಂದೇಶ್ ಜಾಯ್ತೆ ಪಾವ್ಪಿಂ ಆಮ್ಚ್ಯಾ ವಾಟ್ಸಾಪಾಕ್ ಯೆತಾತ್. ಹೆಂ ನೀಜ್ ಗೀ? ಕೆದಾಳಾಚೆಂ? ಅಶೆಂ ಸಬಾರ್ ಎಕಾ ವಯ್ರ್ ಏಕ್ ದುಬಾವ್ ಆಮ್ಚ್ಯಾ ಉದೆತಾತ್.

ಸಂದೇಶ್ ವಾಚುನ್ ಆಸ್ಪತ್ರೆಕ್ ರಗಾತ್ ದೀಂವ್ಕ್ ವಚೊನ್ ಹೆ ವರ್ಸಾ ಆದ್ಲಿ ಮೆಸೆಜ್ ಮ್ಹಣ್ ಕಳೊನ್ ಪಾಟಿ ಆಯಿಲ್ಲೆಂ ಜಾಯ್ತೆ ನಿದರ್ಶನಾಯ್ ಆಸಾತ್. ಆಮ್ಚಿಂ ಸಬಾರ್ ಸಮಾಜಿಕ್ ಸಂಘಟನಾ ಗಡ್ಡಾನ್ 'ರಕ್ತಾದಾನ್' ಶಿಬಿರ್ ಆಯೋಜಿತ್ ಕರ್ನ್ ರಕ್ತಾದಾನಿಂಕ್ ಸಾಂಗಾತಾ ಹಾಡ್ನ್ 'ಯುನಿಟ್' ಲೆಕಾರ್ ರಗಾತ್ ಸಂಗ್ರಹ್ ಕರ್ತಾತ್. ತರೀ ತುರ್ತು ಪರಿಸ್ಥಿತೆರ್ ಮಾತ್ ಜೊಕ್ಲೆಂ ವಿಭಾಗಾಚೆಂ ರಗತ್ ಲಾಭಾನಾಸ್ತಾಂ ಮೆಳ್ತಲ್ಯಾಂಚೆ ಪಾಯ್‌ಧರ್ನ್ ರಗಾತ್ ಎಕ್ಪಾಯ್ ಕರಿಚೆ ಪಡ್ತಾ. ಅಸಲ್ಯಾ ವೆಳಾರ್ 'ಬ್ಲಡ್ ಬ್ಯಾಂಕೀ' ಅಸಹಾಯಕತಾ ದಾಕಯ್ತಾ. ಕಷ್ಟಾನ್ ರೀಣ್ ತಶೆಂ ರಗತ್ ಲಾಭ್ತಾ. ಹೊ ಸಂಬಂಧ್ ಸಾಧಾರಣ್ ಬ್ಯಾಂಕಾ ಥಾವ್ನ್ ರೀಣ್ ಕಾಡ್ಲಾಚೊ ಅನ್ವೊಗ್ ಹಾಡ್ತಾ. ಲೊಕಾಕ್ ಸಾಂಗಾತಾ ಹಾಡ್ನ್ ತಾಂಚೆ ರಗತ್ ಕಾಡ್ನ್ ದಸ್ರೊ ಕರ್ಚ್ಯಾ ಬದ್ಲಾಕ್ ರಗತ್ ದೀಂವ್ಕ್ ಖಿಂಚ್ಯಾಯ್ ವೆಳಾರ್ ಆಯ್ತೆ ಆಸ್ಚ್ಯಾ ವ್ಯಕ್ತಿಂಚೊ ದಸ್ರೊ ಕೆಲ್ಯಾರ್ ಕಶೆಂ..?



ಹೆಂ ಚಿಂತಾಪ್ ಪಾಟ್ಲ್ಯಾ ದಿಸಾ ಆಯ್ಲೆವಾರ್ ಬ್ಲಡ್ ಬ್ಯಾಂಕಾಚೆ ರಗಾತ್ ಉಸ್ತೆಂ ಘೆವ್ನ್ ತಾಕಾ ಪಾಟಿಂ ದೀಂವ್ಕ್ ಜಾಯ್ತಾಸ್ತಾಂ ಅಸಹಯಕ್ ಜಾಲ್ಲ್ಯಾ ಥೊಡ್ಯಾ ವ್ಯಕ್ತಿಂಕ್ ಉದೆಲ್ಲೆಂ. ಆಮ್ಚೊ ಧರ್ಮ ವಿವಿಂಗಡ್ ಆಸಾ ತರೀ ಕುಡಿಂತ್ ವಳ್ಚ್ಯಾ ರಗ್ತಾಕ್ ಧರ್ಮ್ ನಾಂ. ಕೊಣೀ ಕೊಣಾಕ್ಯಿ ರಗತ್ ದೀವ್ನ್ ಜೀವ್ ಉರೊಂವ್ಕ್ ಸಕ್ತಾ. ತರೀ ಜೊಕ್ಲಾ ತಾಳ್ ಪಡ್ಚ್ಯಾ ರಕ್ತಾ ವಿಭಾಗಾಚ್ಯಾ ವ್ಯಕ್ತಿಕ್ ಸಂಪರ್ಕ್ ಕರ್ಚೆಕ್ ಸಮಸ್ತ್. ಹೆಂ ಸರ್ವ್ ಮತಿಂತ್ ದರ್ವನ್ ರಕ್ತಾ ದಾನಿಂಕ್ ಸಲಿಸಾಯೆನ್ ಸಂಪರ್ಕ್ ಕರುಂಕ್ 'Redrop' ಕೆಲ್ಯಾರ್ ಕಶೆಂ ಮ್ಹಣ್ ನವೆಂಚ್ ಚಿಂತಾಪ್ ಆಟಾಯ್ಲೆಂ ಆನಿ ತೆಂ ಯಶಸ್ವಿ ಜಾಲೆಂ.

## Redrop ಮ್ಹಳ್ಳಾರ್ ಕಿತೆಂ?

'ಗಾಂವಾಂತ್ ಏಕ್ ಟೆಲಿಫೋನ್ ಮ್ಹಳ್ಳ್ಯಾ ಪರಿಕಲ್ಪಾನಾ ಥಾವ್ನ್ 'ಬೊಲ್ಸಾಂತ್ ಏಕ್ ಮೊಬೈಲ್ ಮ್ಹಳ್ಳ್ಯಾ ಚಿಂತ್ಪಾಕ್

ಯೇವ್ನ್ ಪಾವ್ಲಾಂವ್. 'ಸುಣ್ಯಾಚ್ಯಾ ಶಿಂವ್ಪೆರೀ' ಆಸಾ ಮ್ಹಳ್ಯಾ ಗಾದಿಕ್ ಹೆಂ ತಾಳ್ ಪಡ್ತಾ. ತಾಂತ್ರಿಕ್ ವಿದ್ಯಾ ಇತ್ತಿ ಮುಖಾರ್ ಪಾವ್ಲಾಗೀ ಭಿಕಾರಿ ಸಮೇತ್ 'ಮೊಬೈಲ್ ಆಪ್' ಒಪಾರುನ್ ಭಿಕ್ ಮಾಗ್ಚೊ ಕಾಳ್ ಆಯ್ಲಾ. ಆಜ್ ಕಾಲ್ ರಾಂಧ್ರೆ, ಜಿಂವ್ಚೆ, ಶಿಕ್ಲೆಂ ಅಶೆಂ ಖಿಂಚಿಯ್ ಕಾಮ್ ಹಳು ಕರುಂಕೀ ಮೊಬೈಲ್ ಆಪ್ ಸಹಕಾರ್ ಕರ್ತಾತ್. 'Redrop' ಯೀ ಏಕ್ ಆ್ಯಂಡ್ರೊಯ್ಡ್ ಮೊಬೈಲ್ ಆಪ್ ಆನಿ ಮುಖಾರ್ ತುರ್ತು ಪರಿಸ್ಥಿತೆರ್ ರಕ್ತಾ ಖಾತಿರ್ ಖಿಯ್ ಖಿಯ್ ವಚೊನ್ ಲೊಕಾಚೆಂ ಪಾಯ್ ದರ್ಜಾಕ್ ಬದಲಾಕ್ 'ರಕ್ತಾ ದಾನಿಕ್ ಸಾಂಗಾತಾ ಹಾಡ್ನ್' ತಾಂಚೆ ದತ್ತಾಂಶ್ ಜಮೊ ಕರ್ಚೆಂ ಕಾಮ್ 'Redrop App' ಚೆಂ. ಹರೈಕ್ಲ್ಯಾಂಚ್ಯಾ ಮೊಬೈಲ್ ಫೊನಾರ್ ಫುಂಕ್ಯಾಕ್ ಲಾಬ್ಚೆ ಹೆಂ ಆಪಾಚೆಂ ವಿನ್ಯಾಸ್ ಐಸಿವೈಎಮ್ ಚ್ಯಾ ಎಕಾ ಸಾಂದ್ಯಾ ಮುಖಾಂತ್ರ್ ಜಾಲಾಂ. ಖಿಂಚ್ಯಾಯ್ ವೆಳಾರ್ 'ಮಧ್ಯವರ್ತಿಚೆಂ ಸಂಪರ್ಕ್ ನಾಸ್ತಾಂ ಪ್ರತ್ಯಕ್ಷ ರಿತಿನ್ ಜಾಯ್ ಆಸ್ಚ್ಯಾ ರಕ್ತ ವಿಭಾಗಾಚ್ಯಾ ದಾನಿಕ್ ಸಂಪರ್ಕ್ ಕರುಂಕ್ Redrop ಉಪ್ಕಾರ್ತಾಲೆಂ.

**Redrop ಚೊ ಉದ್ದೇಶ್ :** ಮೆಲ್ಲು ಕಿಶುಕ್ ಜಾಲ್ಲೆ ಬರಿಂಚ್ ಸಬಾರ್ ಲೊಕಾಕ್ ತುರ್ತು ಪರಿಸ್ಥಿತೆರ್ ಹೆಚ್ ಸಮಸ್ಯೆ ಜಾತಾತ್. ಖಿಂಚ್ಯಾ ವೆಳಾರ್ಯೀ ರಕ್ತದಾನಿಕ್ ಸಂಪರ್ಕ್ ಕರ್ನ್ ರಗಾತ್ ಲಾಭಾಶೆಂ ಕರ್ಚೊ ಪ್ರಮುಖ್ ಉದ್ದೇಶ್ ಎಕಾ ಕುಶಿನ್ ಜಾಲ್ಯಾರ್ ಜಾತಿಜಾತಿಚೊ ಭೇದಭಾವ್ ನಾಸ್ತಾಂ, ಉಡುಪಿ ಜಿಲ್ಲಾಂತ್ಚೆ, ರಕ್ತದಾನಿಂಚ್ಯಾ ಸಂಪರ್ಕಾಕ್ ಆಸ್ಚೊ ಆನಿ ದಾನಿಂಚೆ ದತ್ತಾಂಶ್ ಆಟಾಪುನ್ ಆಸ್ಲೊ ಏಕ್ ಬಲಿಷ್ಟ್ ಪಂಗಡ್ ಆಸಾ ಕರ್ಚೊ ಉದ್ದೇಶ್ ಅನ್ಯೆಕಾ ಕುಶಿಂತ್ ಆಸಾ.

**Redrop ಚೆಂ ಅಸ್ತಿತ್ವ್ :** ಐಸಿವೈಎಮ್ ಉಡುಪಿ ದಿಯೆಸೆಜಿಚ್ಯಾ ಸಹಕಾರನ್ ಉಡುಪಿ ಜಿಲ್ಲಾಚ್ಯಾ ಲಯನ್ಸ್ ಕ್ಲಬ್, ರೋಟರಿ ಕ್ಲಬ್, ಚೆಸಿಐ, ರೆಡ್ಕ್ರಾಸ್, ಎನ್‌ಸಿಸಿ,

ಎನ್‌ಎಸ್‌ಎಸ್, ತಸಲ್ಯಾ ಸಾಮಾಜಿಕ್ ಅಭಿವೃದ್ಧಿಕ್ ವಾವುರ್ಚ್ಚ್ಯಾ ಸಂಘಟನ್ ಸಾಂಗಾತಾ ಮೆಳೊನ್ Redrop ಯೋಜನಾಕ್ ಬುನ್ಯಾದ್ ಫಾಲ್ಯಾ. ಹ್ಯಾ ಯೋಜನಾಕ್ ಉಡುಪಿ ಜಿಲ್ಲಾಧಿಕಾರಿ, ಉಡುಪಿ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ, ಉಡುಪಿ ದಿಯೆಸೆಜಿಚ್ಯಾ ಗೊವ್ಳಿಬಾಪ್ ತಶೆಂಚ್ ಪ್ರಮುಖ್ ಮಹಾನ್ ವ್ಯಕ್ತಿಂ ಹಾತ್ ಮೆಳಾಯ್ಲಾ. ಸಾಮಾಜಿಕ್ ಸೆವೆಖಾತಿರ್, ಸರ್ವ್ ಲೊಕಾಂಚ್ಯಾ ಘರ್ಜೆಕ್ ಫಾವೊಂಕ್ ಸಾಧ್ಯ್ ಜಾಂವ್ಚೆ 'Redrop' ಮೊಬೈಲ್ ಆಪ್ ಡಿಸೆಂಬರ್ ಮಯ್ನಾಚ್ಯಾ 18 ತಾರೀಕ್ ಸಾಂಜೆರ್ 4:30 ವರಾರ್ ಉಡುಪಿ ಕಿದಿಯೂರ್ ಸಲಾಂತ್ ಅಧಿಕೃತ್ ರಿತಿನ್ ಉಗ್ತಾವಣ್ ಜಾಲಾಂ.

**Redropಕ್ ಹಾಂವೆ ಕಿತೆಂ ಕರ್ಯೆತ್...? :** ಸಮಾಜೆಚ್ಯಾ ಲೊಕಾಕ್ ತುರ್ತು ಪರಿಸ್ಥಿತೆಂತ್ ಹಾತ್ ಮೆಳೊಂವ್ಚೆ ಉಂಚ್ಚೆ ಚಿಂತಾಪ್ Redrop ಚೆಂ. ಹ್ಯಾ ಚಿಂತ್ಲ್ಯಾಕ್ ಹಾಂವೆಯ್ ಹಾತ್ ಮೆಳೊಂವ್ಕ್ ಜಾತಾ. ಪಯ್ಲೆಂ ಹಿ ಖಬರ್ ಮ್ಹಜ್ಯಾ ಕುಟ್ಮಾಚಾ ಸಾಂದ್ಯಾಂಕ್, ಸೆಜಾರ್ಯಾಂಕ್, ಇಷ್ಟಾಂ ಮಂತ್ರಾಕ್ ಕಳಿತ್ ಕರ್ನ್ ಹರೈಕ್ಲ್ಯಾಂಚ್ಯಾ ಮೊಬೈಲಾರ್ Redrop ಆಸಾ ಕರ್ಚೆಂ. ಹ್ಯಾ ಯೋಜನಾಂ ವಿಶಿಂ ಮ್ಹಾಕಾ ಕಳಿತ್ ಆಸಾ ತಿತ್ಲೆಂ ಇತರ್ ಲೊಕಾಕ್ ಕಳಾಂವ್ಚೆಂ. ಜರ್ ಮ್ಹಾಕಾ ರಗಾತ್ ದಾನ್ ಕರ್ಚೆಂ ಬರೆಂ ಮೊನ್ ಆಸಾ ತರ್ 'ಹಾಂವ್ ಏಕ್ ರಕ್ತ ದಾನಿಂ ಮ್ಹಣ್ Redrop App ಂತ್ ನೊಂದಾವಣ್ ಕರ್ಚೆಂ ವಾ ಹಾಂವ್ ಏಕ್ ಗ್ರಾಹಕ್ ಮ್ಹಣ್‌ಯೀ ನೊಂದಾವಣ್ ಕರ್ಚೆತಾ.

ಸಮಾಜೆಂತ್ ಬರೊ ಮನೋಭಾವ್ ಚಡೊಂಕ್ ಯುಜಣಾಂನಿಂ ಕಾಡ್ಲ್ಲ್ಯಾ ಮೆಟಾಕ್ ಜಯ್ತ್ ಆಶೆತಾಂ. Redrop ಸರ್ವಾಕ್ ಉಪ್ಕಾರಾಕ್ ಪಡೊಂದಿ, ಹಾಚೆ ಥಾವ್ನ್ ಸೆವೆಚ್ಯಾ ಮನೋಭಾವಾಚಿಂ ಸಮಾಜ್ ನಿರ್ಮಾಣ್ ಜಾಂವ್ಪಿ. ಲಾಂಭ್ ಜಿಯೊಂ Redrop.

**ಹಾಸೊ**

**ಭಿಯೆಂವ್ಚಿ ಗರ್ಜ್ ನಾ**

ವಡ್ಲ್ಯಾ ಫೆಸ್ಟಾಕ್ ಘರಾ ಆಯಿಲ್ಲ್ಯಾ ಆಂಟಿಕ್ ಭಾಚೊ (ಭಾವಾಚೊ ಪೂತ್) ಸಾಂಗ್ತಾ. ಜೆವ್ಣಾ ಪಯ್ಲೆಂ ಇಲ್ಲೊಸೊ ಘೆತಾಯಿ ಆಂಟಿ?

**ಆಂಟಿ :** ನಾಕಾ ಬಾ ನಾಕಾ, ಸೊರೊ ಪಿಯೆವ್ನ್ ಕಾಂಯ್ ತರೀ ಚಡ್-ಉಣೆ ಜಾಯ್ತ್ ಜಾಲ್ಯಾರ್, ಮ್ಹಾಕಾ ಭೆಂ ದಿಸ್ತಾ-ನಾಕಾ.

**ಭಾಚೊ :** ಕಾಂಯ್ ಜಾಯ್ನಾ ಆಂಟಿ-ಭಿಯೆನಾಕಾ, ಹೊ ಸರ್ಕಾರಿ ಸೊರೊ, ಕಾಂಯ್ ತರೀ ಚಡ್-ಉಣೆ ಜಾಲ್ಯಾರ್. ಮ್ಹಾಕಾ ಭೆಂ ದಿಸ್ತಾ-ನಾಕಾ.

**ಭಾಚೊ :** ಕಾಂಯ್ ಜಾಯ್ನಾ ಆಂಟಿ-ಭಿಯೆನಾಕಾ, ಹೊ ಸರ್ಕಾರಿ ಸೊರೊ, ಕಾಂಯ್ ತರೀ ಚಡ್-ಉಣೆ ಜಾಲ್ಯಾರ್ ಸರ್ಕಾರ್ಚ್ ಪಳೆವ್ನ್ ಘೆತಾ!



## ಯುವಜಣ್ ಆನಿ ಸಮಾಜ್

- ಶೆನೊಯಿ ಡಾಯಸ್, ಕಕ್ಕುಂಜಿ ವಾಡೊ

ಆಜ್ಕಾಲ್ ಸರ್ವಾಂಚಾ ತೊಂಡಾರ್ ಯೆಂವ್ಚೊ ಉದ್ಗಾರ್ “ಕಾಳ್ ಬದಲಾ, ಸಗ್ಳೊ ಸಂಸಾರ್ ಬದಲಾ” ಅಶೆಂ ಮ್ಹಣಾನಾ ಆಮ್ಚೆ ಬೊಂವ್ಣಿಚೆಂ ಪರಿಸರ್ಚ್ ಬದ್ಲನ್ ಸಗ್ಳಿ ಸಮಾಜ್ ಬದಲಾ. ಮ್ಹನಿಸ್ ಆಪ್ಲ್ಯಾ ಬುದ್ಧಾಂತ್ಯಾಯೆ ವರ್ವಿಂ ಉಂಚ್ಚ್ಯಾ ಮಟ್ಕಾಕ್ ಪಾವ್ಲಾ ಆನಿ ಪಾಶ್ಚಾತ್ಯ ಗಾಂವ್ಚೊ ಸಂಸ್ಕೃತಿ ಆಮ್ಚ್ಯಾ ಸಮಾಜೆಂತ್ ಯೇವ್ನ್ ಆಮ್ಚಿ ಸಮಾಜ್ ಬದ್ಲುಂಚಾಂತ್ ಕಿತೆಂಚ್ ನವಾಲ್ ನಾಂ. ಹ್ಯಾ ಸಮಾಜೆಂತ್ ಪರ್ಜಳ್ಚಿ ನೆಕೆತ್ರಾಂ ಜಾವ್ನ್ ಆಸಾತ್ ಭುರ್ಗಿಂ ಆನಿ ಯುವಜಣಾಂ. ಕನ್ನಡಾಂತ್ ಏಕ್ ಸಾಂಗ್ಲಿ ಅಶಿ ಆಸಾ, “ಯುವಕರು ಸಮಾಜದ ಬೆನ್ನೆಲುಬು”. ಅಶೆಂ ಮ್ಹಣಾನಾ ಯುವಜಣ್ ಆಯ್ಚೆ ಸಮಾಜೆಂತ್ ಪ್ರಮುಖ್ ವಾಂಟೊ ಕಾಣ್ತಾತ್ ಜಾಂವ್ಕ್ ಪುರೊ, ಶಿಕ್ಷಾಕ್ಲೆತ್ರಾಂತ್, ರಾಜಕೀಯಾಂತ್, ವೈಜ್ಞಾನಿಕ್ ವಾ ಇತರ್ ಕಸಲೆಂಯ್ ಕ್ಲೆತ್ರಾಂತ್. ಸಮಾಜೆಂತ್ ಯುವಜಣಾಂಚೊ ಪಾತ್ರ್ ಕಸಲೊ? ಸಮಾಜೆಂತ್ ಯುವಜಣಾಂಚೆಂ ಪಾತ್ರ್ ಪ್ರಮುಖ್ ಜಾವ್ನಾಸಾ. ತಾಂಚಾ ಧೈರಾಧಿಕ್ ನಡ್ತಾವರ್ವಿಂ ಆನಿ ತಾಂಚಾ ಶಿಕ್ಷಾವರ್ವಿಂ ಸಮಾಜೆಂತ್ ಬದ್ಲಾವಣ್ ಹಾಡುಂಕ್ ಸಾಧ್ಯ್ ಆಸಾ.

ಯುವಜಣಾಂನಿ ಲ್ಹಾನ್ ಭುರ್ಗ್ಯಾಂಕ್ ದೇಖ್ ಜಾಂವ್ಕ್ ಜಾಯ್. ತಾಂಚಾ ಉಲೊವ್ಣಾಂತ್ ವಾ ನಡ್ತಾಂತ್ ಭುರ್ಗಿಂ ತಾಂಕಾ ಪಳೆವ್ನ್ ಚಡ್ ಶಿಕ್ಷಾತ್. ಆಪ್ಲ್ಯಾ ಆವಯ್-ಬಾಪಾಯ್ ವಾ ಶಿಕ್ಷಕಾಂ ಧಾವ್ನ್ ಮೆಳಾನಾತ್ ಲ್ಹೊ ಸಂಗ್ಲಿ ಯುವಜಣಾಂಕ್ ಪಳೆವ್ನ್ ಶಿಕ್ಷಾತ್ ದೆಕುನ್ ಯುವಜಣಾಂನಿ ತಾಂಕಾ ಮಾರ್ಗದರ್ಶಕ್ ಜಾಯ್ನಾಯ್. ಮಾರ್ಗದರ್ಶಕ್ ಪ್ರಾಯೆಚಾಂಕ್ ಆನಿ ಮಾಲ್ಗಡ್ಯಾಂಕ್ ಆಧಾರ್ ಜಾಯ್ನಾಯ್, ತಾಂಕಾ ಚಡ್ ಗೌರವಾನ್ ಲೆಖುನ್ ತಾಂಚಾ ಗರ್ಜಾಂ ಆಕಾಂತಾಂನಿ ಪಾಂವ್ಚಿ ಸಾಮರ್ಥಿ ತಾಂಚ್ಯಾ ಲಾಗಿಂ ಆಸೊಂಕ್ ಜಾಯ್. ಯುವಜಣಾಂ ಆಸ್ಲಾರ್ ಸಮಾಜೆಂತ್ ಬಳ್ ಆಸಾ ಮ್ಹಳ್ಳೆಂ ಚಿಂತಾಪ್ ತಾಂಚೆಂ ಥಂಯ್ ಯೇಂವ್ಕ್ ಜಾಯ್. ಸಮಾಜೆಂತ್ ಶಾಂತಿ ಸಮಾಧಾನ್ ಹಾಡುಂಕ್ ಭ್ರಷ್ಟಾಚಾರ್ ವಿರೋಧ್ ತಾಳೊ ಉಬಾರುಂಕ್ ಅನ್ಯಾಯ್, ಅನೀತ್ ಖಂಡನ್

ಕರುಂಕ್ ಸರ್ವಾಂಚಾ ಹಕ್ಕಾಂ ಖಾತಿರ್ ಝುಜೊಂಕ್ ಯುವಜಣಾಂನಿ ತಾಳೊ ಉಬಾರ್ಲೊ ತರ್ ಆಮ್ಚಿ ಸಮಾಜ್ ಅಭಿವೃದ್ಧಿ ಜಾತಾಲಿ. ಸಮಾಜೆಂತ್ ಸಂಸ್ಕೃತಿ ಉರೊಂವ್ಕ್ ಯುವಜಣಾಂ ಗರ್ಜ್ ಆಸಾತ್. ಆತಾಂಚಾ ಕಾಳಾರ್ ಆದ್ಲೊ ಸಂಸ್ಕೃತ್ಯೊ ಆಳೊನ್ ವೆತಾತ್. ಆದ್ಲೊ ರೀತಿ ರಿವಾಜ್ಯೊ ಫ್ಯಾಶನ್ ಜಾವ್ನ್ ಪರ್ಜಳ್ತಾತ್ ಜಾಂವ್ಕ್ ಪುರೊ. ರೊಸಾಚಿ ಕಾರ್ಯಿಂ, ಕಾಜಾರಾಂ, ವಾ ಇತರ್ ಸಮಾಜಿಕ್ ಕಾರ್ಯಿಂ ಆದ್ಲೊ ಮಾಲ್ಗಡ್ಯಾಂಚೊ ರಿತಿ-ರಿವಾಜಿ ಮಾಜ್ಯೊಂಕ್ ಸೊಡಿನಾಸ್ತಾನಾ ಆರ್ವಿಲ್ಯಾ ದಿಸಾಂನಿ ಆದ್ಲಿ ಸಂಸ್ಕೃತಿ ಉರೊಂವ್ಕ್ ಯುವಜಣಾಂನಿ ಚಡ್ ವಾವುಂಕ್ ಆಸಾ.

ಸರ್ಕಾರಿ ಹುದ್ದಾಂ ಖಾತಿರ್ ಯುವಜಣಾಂನಿ ಚಡ್ ವಾವುಂಚಾಯ್. ಶಿಕ್ಷಾ ಸಾಂಗಾತಾ ಸರ್ಕಾರಿ ಹುದ್ದಾಂ ಲಾಬೊಂಕ್ ಗರ್ಜ್ ಆಸ್ಚೊ ಪರೀಕ್ಷಾಂಕ್ ಹಾಜರ್ ಜಾವ್ನ್ ತಾಂತುನ್ ಉತ್ತೀರ್ಣ್ ಜಾಂವ್ಕ್ ಚಡ್ ಪ್ರಯತ್ನ್ ಕರಿಜಾಯ್ IAS, IPS ಅಸಲ್ಯಾ ಸರ್ಕಾರಿ ಹುದ್ದಾಂಕ್ ಪಾವುನ್ ವಾವುರ್ಲ್ಯಾರ್ ಸಮಾಜೆಂತ್ ಕ್ರಿಸ್ತೀ ಯುವ ಮುಖೆಲಿ ಚಡ್ ಪರ್ಜಳ್ತಾಲೆ. ಸರ್ಕಾರಿ ವಕೀಲ್, ಪೊಲೀಸ್ ಅಧಿಕಾರಿ, ಆಸ್ಲಾರ್ ಚಡ್ ಕ್ರೀಸ್ತಾಂವ್ ಲೊಕಾಂಕ್ ತಾಂಚೆಂ ಕಾಮಾಂ ಸಲಿಸಾಯೆನ್ ಕರುಂಕ್ ಆಧಾರ್ ಜಾಯ್.

“Youth is the hope of our future”. ಯುವಜಣಾಂನಿ ಸಮಾಜೆಂತ್ ಚಡ್ ಆನಿ ಚಡ್ ಮುಖೆಲ್ಪಣ್ ಘೆವ್ನ್ ಸಮಾಜ್ ಬಾಂಧುನ್ ಹಾಡ್ಲಿ ತರ್ ಮುಖ್ಯಾ ದಿಸಾಂನಿ ಸರ್ವಾಂಕ್ ಬರೆಂಚ್ ಜಾತಾಲೆಂ. ದೆಕುನ್ ಆಮ್ಚ್ಯಾ ಸರ್ವ್ ಯುವಜಣಾಂ ಖಾತಿರ್ ಬೊರೆಂ ಮಾಗೊನ್ ತಾಂಚೆ ಭವಿಷ್ಯ್ ಬೊರೆಂ ಜಾವ್ನ್ ತಿಂ ಉಂಚ್ಚ್ಯಾ ಹುದ್ದಾಂನಿ ವಾವುನ್ ತಾಂಚೆ ಮುಕ್ತಿ ಜಿಣಿ ನಂದನ್ ಜಾಂವ್ಚಿ ಆನಿ ಸಮಾಜ್ ಅಭಿವೃದ್ಧಿ ಜಾಂವ್ಚಿ ಮ್ಹಣ್ ಆಮ್ಚಿ ಆಶಾ.

# ಯುವಜಣ್ ಆನಿ ಮತಿಚಿ ಭಲಾಯ್ತಿ



- ಡಾ|| ನಿಶಾ ನೊಯೆಲ್ಲ್ಯಾ ರೆಬೆಲ್ಲ್ಯಾ, ಕಲ್ಯಾಣ್ಕುರ್

ಜೋನ್ ಗ್ರೀನ್ ಮ್ಹಳ್ಳೊ ಮನಶಾಸ್ತ್ರಜ್ಞ್ ಆಶೆಂ ಮ್ಹಣ್ತಾ "Three is hope even when your brain tells you there isn't" ಮಾನಸಿಕ್ ಸಮಸ್ಯೆ ಯುವಜಣಾಂ ಥಂಯ್ ಚಡ್ಡೆತ್ ಆಸಾ. ಹಾಕಾ ಮುಖ್ಯ ಕಾರಣ್ ಜಾವ್ನಾಸಾತ್ ಕುಟ್ಮಾಂಭಿತರ್ ಆಸ್ಚೆಂ ಝಗ್ಡೆಂ, ಕುಟ್ಮಾಚ್ಯಾ ಸಾಂಧ್ಯಾಮಧೆಂ ಮೋಗ್-ಮಯ್ಪಾಸ್ ಉಣೆಂ ಜಾಲಾಂ ಯುವಜಣಾಂ ಥಂಯ್ ನಿರುದ್ಯೋಗ್ ಸಮಸ್ಯೆ, ಹೆಂ ಸರ್ವ್ ಕಾರಣಾಂ ಯುವಜಣಾಂಚಿಂ ಮತ್ ಭಿಗ್ಡಾಯ್ತಾ.

ಯುವಜಣಾಂ ಥಂಯ್ ಸಬಾರ್ ಸಮಸ್ಯೆ ಆಮಿ ಪಳೆತಾಂವ್. ತಾಂಕಾಂ ಸೂಕ್ತ್ ಮಾರ್ಗದರ್ಶನ್ ಆನಿ ಸಲಹಾ ದಿಲ್ಯಾರ್, ಹ್ಯಾ ಸರ್ವ್ ಸಮಸ್ಯೆ ಥಾವ್ನ್ ಭಾಯ್ರ್ ಯೆಂವ್ಕ್ ತೆ ಸಕ್ತಾತ್. ಹ್ಯಾ ಸರ್ವಾಕ್ ಏಕ್ ಉದಾಹರಣ್ ದಿಂವ್ಚೆ ಜಾಲ್ಯಾರ್, ಮ್ಹಜಿ ಇಶ್ಟಿಣ್ ಕ್ಲಾರಾ ಟೀಚರಿಚ್ಯಾ ಕಾಸ್ಲಿಂತ್ ಜಾಲ್ಲೆಂ ಏಕ್ ಘಡಿತ್ ಪಳೆವ್ಯಾಂ. ಸಕಾಳಿಂ ಥಾವ್ನ್ ರೀನಾ ಬೆಜಾರಾಯೆನ್ ಆಸಾ. ಕ್ಲಾಸಿಂತ್ ಲಿಸಾಂವಾಕ್ ಗಮಾನ್ ದಿನಾ. ಭೋವ್ ವಿಶಾಲ್ ಚುರುಕ್ ಆಸ್ಲೆ ರೀನಾಕ್ ಆಜ್ ಕಿತೆಂ ಜಾಲೆಂ ? ಮ್ಹಣುನ್ ತಿಂ ಚಿಂತುಂಕ್ ಪಡ್ಲಿಂ ಚೆವ್ಣಾಚ್ಯಾ ವೆಳಾರ್ ಪಳೆಯ್ಲೆಂ ತಿಣೆಂ ರೀನಾ ಕೊಣಾಯ್ ಲಾಗಿಂ ಉಲೈನಾಸ್ತಾನಾ ವೆಗಿಂ ವೆಗಿಂ ಜೇವ್ನ್ ಮುಗ್ಡಿತಲೆಂ ಕಿತೆಂ ಜಾಲೆಂ ರಿನಾಕ್ ? ಕಿತ್ಯಾಕ್ ತೆಂ ಹೆರಾಂಚೊ ಸಾಂಗಾತ್ ಆಡಾಂವ್ಕ್ ಪಳೆಯ್ತಾ? ವರಾಂ ದೊನ್ಪಾರಾಚಿಂ ದೋನ್ ಜಾಲಿಂ ಆನಿ ಎಕಾ ವರಾನ್ ಇಸ್ಕೊಲ್ ಸಂಪ್ಲೆ ವೇಳ್, ತಾಚೆ ಪಯ್ಲೆಂ ರೀನಾಕ್ ಕಿತೆಂ ಜಾಲೆಂ ಮ್ಹಣ್ ಸಮ್ಜುಂಚ್ಯಾ ಆತುರಾಯೆಂತ್ ಕ್ಲಾರಾ ಟೀಚರ್. ತಿಣೆಂ ರೀನಾಕ್ ತಿಚ್ಯಾ ರೂಮಾಕ್ ಆಪಯ್ಲೆಂ ಆನಿ ತಾಚ್ಯಾ ಬೆಜಾರಾಯೆಚಿಂ ಕಾರಣ್ ಕಿತೆಂ ಮ್ಹಣ್ ವಿಚಾರ್ಲೆಂ . ಸಬಾರ್ ವೇಳ್ ವೊಗೊ ರಾವ್ನ್ ತಾಚ್ಯಾ ದೊಳ್ಯಾಂನಿ ದುಖಾಂ ಭರಿಂ ತೆಂ ಮ್ಹಣಾಲೆಂ, "ಮ್ಹಾಕಾ ಬೆಜಾರ್ ಜಾತಾ' ಮ್ಹಾಕಾ ಜಿವಿತಾಂತ್ ಉಣೆಂಪಣ್ ಭಗ್ತಾ. ಮ್ಹಜೊ ಕೊಣಾಯಿ ಮೋಗ್ ಕರಿನಾಂತ್. ಹಾಂವೆಂ ಕಿತೆಂ ಕೆಲ್ಯಾರೀ ಚೂಕ್ಚ್" ತಾಚ್ಯಾ ಮುಖಾಮುಖಾರ್ ರಾಗ್ ಯಿ ದಿಸ್ತಾಲೊ.

ತಾಚಿ ದುಖಾ ಪುಸುನ್ ತೆಂ ಉಟೊನ್ ಕ್ಲಾಸಿಕ್ ಗೆಲೆಂ ಪಾಟಿಂ ಆಪಯ್ಲಾರೀ, ಜವಾಬ್ ದಿನಾಸ್ಲ್ಯಾಕ್ ಕ್ಲಾರಾ ಟೀಚರ್ ಅಸಹಾಯಕ್ ಜಾಲಿ.

ರೀನಾಚಾ ಹ್ಯಾ ವರ್ತನಾಕ್ ಕಾರಣ್ ಕಿತೆಂ ? ಮಾನಸಿಕ್ ಒತ್ತಡ್. ಆಜ್ಕಾಲ್ ರೀನಾ ತಸಲಿಂ ಸಭಾರ್ ಯುವಜಣಾಂ ಆಮ್ಚೆಂ ಮಧೆಂ ಆಸಾತ್. 13 ಥಾವ್ನ್ 22 ವರ್ಸಾಂ ಭಿತರ್ಲ್ಯಾ ಭುರ್ಗ್ಯಾಂ ಆನಿ ಯುವಜಣಾಂ ಥಂಯ್ 50-70% ಪರ್ಯಾಂತ್ ಸಬಾರ್ ನಮುನ್ಯಾಚೊ ಮಾನಸಿಕ್ ಪಿಡಾ ದಿಸುನ್ ಯೆತಾತ್ ಆನಿ ಹ್ಯೊ ತಾಂಚ್ಯಾ ವಾಡಾವಾಳಿಚೆರ್ ಆಪಯಾಕಾರಿ ಪರಿಣಾಮ್ ಘಾಲ್ತಾತ್ ಆನಿ ಜಿವಿತ್ ಪಾಡ್ ಕರ್ತಾತ್

ಯುವಜಣಾಂ ಥಂಯ್ ಆಮಿ ಪಳೆಂವ್ಚೆ ಮುಖ್ಯ ಸಮಸ್ಯೆ ವಿವರಿಸುಂಚಿಂ ತರ್ :

**1. ಆತಂಕಾಚಿಂ ಸಮಸ್ಯೆ (Anxiety Disorders):** ಯುವಜಣಾಂ ಥಂಯ್ ಆಕಾಂತ್, ಉದ್ರೇಗ್, ವಿರಾರಾಯ್ ಕಿತೆಂಚ್ ಕಾಮಾಕ್ ಮುಕಾರ್ ವೆಚಿಂ ಭೈಂ. ಹ್ಯಾ ಥೊಡ್ಯಾ ಮಾನಸಿಕ್ ಪಿಡೆಂಚಿಂ ಲಕ್ಷಣಾಂ ಭುರ್ಗ್ಯಾಂ ಥಂಯ್ ದಿಸುನ್ ಯೆತಾತ್ .

**2. ಖಿನ್ನತಾ (Depression) :** ಆತಾಂಚ್ಯಾ ಕಾಳಾರ್ ಪಳೆಲ್ಯಾರ್ ಖಿನ್ನತಾ ಚಡೊನ್ಂಚ್ ಯೆತಾ. ಯುವಜಣಾಂಕ್ ನೀದ್ ಯೆನಾ ಲ್ಲಾನ್-ಲ್ಲಾನ್ ಸಂಗ್ತಿಂತ್ ಬೆಜಾರಾಯ್, ಶಿಕ್ಪಾಂತ್ ವಾ ಕಾಮಾಂತ್ ಗಮಾನ್ ದಿನಾಂತ್ ಜೀವ್ಚೆ ನಾಕಾ ಮ್ಹಳ್ಳೆಂ ಭೊಗಾಪ್, ಖಿನ್ನತಾ ಚಡ್ತಾ, ಕ್ರಮೇಣ್ ಜೀವ್ಘಾತ್ ಕರುಂಕ್ ವೊಡ್ಲಿ ಯೆತಾ.

**3. Addictions - (ಮಾದಕ್ ದ್ರವ್ಯಾಚಿಂ ಗುಲಾಮ್ :** ಯುವಜಣ್ ಖುಶಲಾಯೆಚಿಂ ಜೀವನ್ ಜೊಡುಂಕ್ ಪಳೆತಾತ್ ಸೊರೊ, ಡ್ರಗ್ಸ್, ಸಿಗ್ನೆಟ್ ಅಸಲೆಂ ಮಾದಕ್ ದ್ರವ್ಯಾಚಿಂ ಅಭ್ಯಾಸ್ ಕರ್ತಾತ್ ಕ್ರಮೇಣ್ ತಾಚಿಂ ಗುಲಾಮ್ ಜಾತಾತ್ ಆನಿ ಮುಕಾರ್ ಮಾನಸಿಕ್ ಒತ್ತಡಾಕ್ ಬಲಿ ಜಾತಾತ್.

*Happy Married Life*



**John Jackson D Souza  
&  
Raylen Joan D Souza**

Married on 12th July 2018  
at St Sebastian Church, Bendur

*May your days be filled with  
happiness joy and love  
now and forever !*

**Best Wishes from  
Mr Walter Mrs Mabel DSouza  
Carol DSouza, Bendur**

**Mr Richard & Mrs Collin DSouza, Royden DSouza  
Milagres Cathedral Kallianpur B Ward.**

*Christmas decoration at  
our place 'Candor' for 2018*



*Best wishes of Christmas  
and  
For New Year from*

**Owen & Candida**

**Children: Dr Olsen / Swapna, Kate / Anand**

**Grand children: Orlen, Salome, Nikhil, Liam and Nicole**

**Kallianpur B Ward**

# Congratulations Dear **Ronan**



On your  
**FIRST HOLY COMMUNION!**

Date : 04-01-2019  
at Milagres Cathedral

Let God's love  
fill your heart  
and may you continue to grow  
in the Grace of God  
Love and Blessings



**Richard and Adelaide Lewis Elcy Vaz (Grandparents)**  
**Ranjit and Renita Lewis (Parents)**  
**Roylene (Sister ) Ronnel (Brother)**  
**Dr. Leslie and Shaila Lewis (God Parents)**  
**and Family Members**  
**Tonse Kallianpur**



ಭಾಗಿ ಲಗ್ನಾ ಜವಿತ  
ತುಮ್ಕಾಂ

**Roland Rebello**  
&  
**Violeen Fernandes**

Married on 23-12-2018  
at  
Milagres Cathedral



ಪವಿತ್ರ ಲಗ್ನಾಚೊ ಸಾಕ್ರಾಮೆಂತ್ ಚೊಡ್ಲ್ಲ್ಯಾ ತುಮ್ಕಾಂ  
ಲಗ್ನಾ ಜವಿತಾಂತ್ ಸುಖ್-ಸಂಕೊಸ್, ಬಲಿ ಭಲಾಂಚ್ಚಿ,  
ಶಾಂತಿ-ಸಮಾಧಾನ್, ಫಳಾಭಲಿತ್ ಜವಿತಾಸವೆಂ  
ಲಾಂಭ್ ಆವ್ಚ್ ಆನಿ ದೆವಾಚಿಂ ವಿಂಚ್ಣಾಂ  
ಆಶಿರ್ವಾದಾಂ ಮಾಗ್ತಾಂವ್

WISHES FROM

Parents of Roland  
**Peter Richard and Avaleen Rebello**  
Milagres Cathedral Uppoor B Ward

Parents of Violeen  
**Vincent and Maria Fernandes**  
**Varun** (brother), **Vinola** (Sister)  
Kemmannu



ಆತಾಂಚ್ಯಾ ಕಾಳಾರ್ ಮೊಬೈಲ್ ಉಪಯೋಗ್ ಚಡಿತ್ ಜಾಲಾಂ ತಾಚ್ಯಾ ವರ್ವಿಂ ಮಾನಸಿಕ್ ಒತ್ತಡ್ ಚಡ್ತೆತ್ ಆಸಾ.

ತರ್ ಯುವಜಣಾಂನಿ ತಾಂಚೆಂ ದೀಸ್ ಖುಶಲಾಯೆಚೆ ಕರ್ ಭಲಾಯ್ಕೆಭರಿತ್ ವಾಡಾವಳಿ ಜಾಯ್ ತರ್ ಮಾನಸಿಕ್ ಭಲಾಯ್ಕಿ ಸಾಂಬಾಳ್ಚಿ ಅತಿ ಗರ್ಜೆಚಿಂ ಕಶೆಂ ಮಾನಸಿಕ್ ಭಲಾಯ್ಕಿ ಸಾಂಬಾಳ್ಚೆತ್???

1. ಕುಟ್ಮಾಚ್ಯಾ ಸಾಂದ್ರಾಂ ತಶೆಂಚ್ ಇಶ್ಟ್ ಇಶ್ಟಿನಿ ಕಡೆನ್ ಉಲಯ್ - ಖಿಂತ್ ಬೆಜಾರಾಯ್ ಭೊಗ್ತಾ ತರ್, ಸಮಸ್ಯೆ ತಾಂಚೆಂಲಾಗಿಂ ವಿವರ್ಸಿಲ್ಯಾರ್ ಸುಶೆಗ್ ಮೆಳ್ತಾ ಧಯ್ ಆನಿ ಪಾಟಿಂಬೊಯ್ ಮೆಳ್ತಾಲೊ .
2. ವಿಶೆವ್ ಘೆ - ಮತಿಕ್ ಆನಿ ಕುಡಿಕ್ ವಿಶೆವ್ ದಿಂವ್ಚೆ ವಿವಿಧ್ ರೀತ್ ವಾರ್ಪಚಿಂ -ಮಾಗ್ಣೆಂ, ಧ್ಯಾನ್, ದಿಸಾಕ್ 7-8 ವರಾಂಚಿ ನೀದ್ ಗರ್ಜೆಚಿಂ.
3. ಎಕಾಮೆಕಾ ಭರ್ಜನ್ ಜಿಯೆ- ಶಿಕ್ವಾ ಜಾಗ್ಯಾರ್ ವಾ ಕಾಮ್ ಕರ್ಚ್ಯಾ ಜಾಗ್ಯಾರ್ ಎಕಾಮೆಕಾ ಮೊಗಾನ್

ಭರ್ಜನ್ ಜಿಯೆಲ್ಲ್ಯಾ ವರ್ವಿಂ ಖುಶಲಾಯ್ ಮೆಳ್ತಾ, ಖಿಂತ್ ಪಯ್ಸ್ ಜಾತಾ.

4. ವ್ಹಡಿಲಾಂಚಿ ಕುಮಕ್ ಸೊದ್ - ಮಾನಸಿಕ್ ಒತ್ತಡ್ ಭೊಗ್ತಾನಾ, ಬೆಜಾರಾಯ್ ಜಾತಾನ್ ವ್ಹಡಿಲಾಂ ಕಡೆನ್ ಉಗ್ತಾನ್ ಉಲಯ್ ಆನಿ ತಾಂಚೊ ಸಾಂಗಾತ್ ಸೊದ್.
5. ವಿರಾಮಾಕ್ ಮಹತ್ವ್ ದಿ - ಕೆದಾಳಾಯ್ ಶಿಕ್ವಾ ವಿಶ್ಯಾಂತ್ ಯಾ ಕಾಮಾಂ ವಿಶ್ಯಾಂತ್ ಲೆಕಾವರ್ತೊ ಹುಸ್ಕೊ ಕರ್ಚೊ ನ್ಹಯ್ ಬಗರ್ ಥೊಡೆಂ ಮನೋರಂಜನ್ ಖೆಳ್, ಬರೆ ಬೂಕ್ ವಾಚ್ಚೆ ಸಂಗೀತ್ ಆಯ್ಕುಂಚೆಂ ಹ್ಯಾ ಸರ್ವಾಂಕ್ ವೇಳ್ ದೀಂವ್ಕ್ ಜಾಯ್.
6. ತುಜ್ಯಾ ವಿಶಿಂ ಬರೆಂ ಚಿಂತಪ್ ಆಸುಂದಿ - ಮ್ಹಜ್ಯಾ ವರ್ವಿಂ ಸರ್ವ್ ಸಾಧ್ಯ್ ಮ್ಹಳ್ಳೆಂ ಚಿಂತಪ್ ಆಸುಂದಿ.

ತರ್ ಯುವಜಣಾಂನೊ ಮಾನಸಿಕ್ ಭಲಾಯ್ಕಿ ಸಾಂಬಾಳಾ, ಬರೆಂ ವ್ಯಕ್ತಿತ್ವ್ ರೂಪಿತ್ ಕರಾ, ಜೀವನ್ ತುಮ್ಮೆಂ ಸುಫಳ್ ಜಾತಲೆಂ.

## 2018-19 ವರ್ಸಾ ಕಥೊಲಿಕ್ ಸಭೆನ್ ಚಲಯಿಲ್ಲ್ಯಾ ಭಾಷಣ್ ಸ್ಪರ್ಧಾಚೆಂ ಫಲಿತಾಂತ್

### I-IV ಪಯ್ಲೊ ವಿಭಾಗ್ (ಕೊಂಕ್ಣಿ)

I ಎವಾ ಸಿಕ್ಲೇರಾ

II ಪ್ರಿನ್ಸಿಯ ಫೆರ್ನಾಂಡಿಸ್

III ಪ್ರೀಯಲ್ ಲಸ್ತಾದೊ

### I-VII ದುಸ್ರೊ ವಿಭಾಗ್ (ಕೊಂಕ್ಣಿ)

I ಜಾನಿಸ್ ಫುರ್ತಾಡೊ

II ಜೋಶ್ವಾ ಡಿಸೋಜ

III ಲೈನಲ್ ಸಾಲ್ವದೊರ್ ಮೆಂಡೊನ್ನಾ

### ಕನ್ನಡ ಭಾಷಣ್

### ದುಸ್ರೊ ವಿಭಾಗ್ (ಕನ್ನಡ)

I ರೈನಲ್ ಲುವಿಸ್

II ಮರಿಯ ಸೆರಾವೊ

III ಮ್ಯಾಕ್ಸನ್ ಜೋಸೆಫ್ ಲುವಿಸ್

### VIII-X ತಿಸ್ರೊ ವಿಭಾಗ್ (ಕೊಂಕ್ಣಿ)

I ಪ್ರಿನ್ಸಿಟನ್ ಫೆರ್ನಾಂಡಿಸ್

II ಶನ್‌ರೊಯ್ ಡಾಯಸ್

III ಗ್ಲೆನಿಟಾ ಲೂವಿಸ್

### ತಿಸ್ರೊ ವಿಭಾಗ್ (ಕನ್ನಡ)

I ಒಲಿಶಾ ಫುರ್ತಾಡೊ

II ರಿಯಾನ ದಿವ್ಯ ಲುವಿಸ್

III ಶೆಲ್ಡನ್ ಜಾಕ್ಸನ್

### ಚವ್ತೊ ವಿಭಾಗ್ (ಕೊಂಕ್ಣಿ)

I ಲೆರಿಸ್ಸಾ ಡಿಸೋಜ

II ರೆಶಲ್ ಲುವಿಸ್

# ಯುವಜಣ್ ಆನಿ ಪಂಥಾಹ್ವಾನಾಂ



- ಡೆರಿಕ್ ಮಸ್ಕರೇವ್ಸ್, ಆದ್ಲೊ ದಿಯೆಸೆಜಿಟೊ ಐ.ಸಿ.ವೈ.ಎಂ ಅಧ್ಯಕ್ಷ್

ಯುವಜಣ್ ಎಕಾ ಸಮುದಾಯೆಚೊ ಆನಿ ರಾಷ್ಟ್ರಾಚೊ ಬಳ್ಳಂತೆ ವಾಂಚೊ. ಆಜ್ ಇಗರ್ಜ್‌ಮಾತೆನೆಯಿಂ ಹೆಂ ಮಾಂದುನ್ ಘೆಲ್ಲಾಂ ಆನಿ ಹ್ಯಾ ಖಾತಿರ್‌ಚ್ಚ್ ಆಯ್ಲೆವಾರ್ 'ಯುವಜಣ್, ತಾಂಚೊ ಭಾವಾರ್ಥ್ ಆನಿ ಆಪವ್ಣ್ಯಾಚಿ ಪಾರ್ಕೊವ್ಣಿ' ಮ್ಹಳ್ಳ್ಯಾ ವಿಷಯಾಚೆರ್ ಸಂಸರಾಚ್ಯಾ ಸರ್ವ್ ಕೊನ್ಯಾಂ ಥಾವ್ನ್ ತರ್ನಟ್ಯಾಂ ಬರಾಬರ್ ಸಿನೊದ್ ಬಾಪಾಂನಿ ಸಾಂಗಾತಾ ಯೆವ್ನ್ ಪಾಪಾ ಸಾಯ್ಬಾಚ್ಯಾ ಮುಖೆಲ್ಪಣಾರ್ ಸಭಾ ಚಲಯ್ಲಿ ಆನಿ ಹಾಚೆ ಅಕೇರಿಕ್ 'ಯುವಜಣಾಂಕ್ ಸಾಂಗಾತ್ ದಿಂವ್ಪಿ ಗರ್ಜ್' ಎಕಾ ತಾಳ್ಯಾನ್ ಉಚಾರ್ಲಿ. ಹಾಕಾ ಪೂರಕ್ ಜಾವ್ನ್ ಆಮ್ಚ್ಯಾ ಉಡುಪಿ ದಿಯೆಸೆಜಿಂತ್ 2019ವೆಂ ವರಸ್ ಯುವಜಣಾಂಚೆಂ ವರಸ್ ಮ್ಹಣ್ ಪರ್ಗಟ್ಣಾಂ ಆನಿ 'ಯುವಜಣಾಂಚ್ಯಾ ಜಿಣ್ಯೆ ಪಯ್ಲಾರ್ ಪವಿತ್ರ್ ಸಭೆಚೊ ಸಾಂಗಾತ್' ಮ್ಹಳ್ಳೊ ವಿಷಯ್ ಹ್ಯಾ ಸಗ್ಳ್ಯಾ ವರ್ಸಾಕ್ ಘೆಲ್ಲಾ. ಹ್ಯಾ ವರ್ಸಾ ಪಿಶೇಸ್ ಕರುನ್ ಯುವ ಸಮುದಾಯ್ ಬಳ್ಳಂತೆ ಕರುಂಕ್ ಪೆಚಾಡ್ತಾನಾ ಇಲ್ಲೊ ವೇಳ್ ಕಾಡ್ನ್ ಆಮ್ಚ್ಯಾ ಯುವಜಣಾಂಕ್ ಆಯ್ಕೊಂಕ್ ಆನಿ ಸಮ್ಜೊನ್ ಘೆಂವ್ಕ್ ಪ್ರಯತ್ನ್ ಕರ್ಯಾಂ. ಆಜ್ ಯುವಜಣಾಂ ಮುಕಾರ್ ಜಾಯ್ತಿಂ ಪಂಥಾಹ್ವಾನಾಂ ಆಸಾತ್ ಪುಣ್ ತಾಂತ್ಲಿಂ ಥೊಡಿಂಚ್ ಮಟ್ವಾನ್ ಬರ್ಪಿಶಿಂ ಘಾಲ್ಚೆಂ ಹೆಂ ಲ್ಲಾನ್ ಪ್ರಯತ್ನ್.

**ಯುವಜಣ್ ಆನಿ ಫುಡಾರ್ :** ಆಯ್ಚ್ಯಾ ಪರಿಸ್ಥಿತೆಂತ್ ಶಾಭಿತ್ ಫುಡಾರಾ ವಿಶಿಂ ಯುವಜಣಾಂ ಥಂಯ್ ಎಕಾ ರಿತಿಚಿ ಭಿರಾಂತ್ ದಿಸೊನ್ ಯೆತಾ. ಶಿಕಾಪ್ ಸಂಪಯಿಲ್ಲಾ ಉಪ್ರಾಂತ್ ಕಾಮ್ ಸೊಡ್ಚೆಂ ಏಕ್ ವ್ಹಡ್ ಸಮಸ್ಲೊ ಕಸೊ ಜಾಲಾ. ಉಣ್ಯಾ ಸಾಂಬಾಳಾಚಿಂ ಆನಿ ಆಪ್ಲ್ಯಾ ಶ್ಯಾತೆಕ್ ತೆಕೆದ್ ನಾತ್‌ಲ್ಲಿಂ ಕಾಮಾಂ ಯುವಜಣಾಂಕ್ ಆಕರ್ಷಿತ್ ಕರುಂಕ್ ಸಲ್ಲಲ್ಯಾಂತ್. ಥೊಡ್ಯಾ ಯುವಜಣಾಂ ಥಂಯ್ ಫುಡಾರಾ ವಿಶಿಂ ಸ್ವಪ್ನಾಂ ಪಳೆಂವ್ಪಿ ಭಿರಾಂತ್ ದಿಸೊನ್ ಯೆತಾ.

ಕಾಳಾಕ್ ತೆಕೆದ್ ಬದ್ಲಾವಣ್ ವ ಪಗತಿ ದೆಖಾನಾ ತಸಲೆಂ ಪಾರ್ಕ್ರಮ್ ಆನಿ ಶಿಕ್ಪಾ ರೀತ್ ಯುವಜಣಾಂಕ್ ಶಿಕ್ಪಾಚೆಂ ಮಹತ್ವ್ ಕಳಿತ್ ಕರುಂಕ್ ಸಲ್ಲತಾ. ಶಿಕ್ಪಾ ವೆಳಾರ್ ಯುವಜಣಾಂ ಮಧೆಂ ಚಾಲ್ತೆರ್ ಆಸ್ಚಿ ಉತಳ್ ಜಿಣ್ಯೆ ರೀತ್

ಕಾಮಾಥಳಾಕ್ ಪಾವ್ತಾಸ್ತಾನಾ ಥಂಯ್ಚ್ಯಾ ಪರಿಸರಾಕ್ ಹೊದ್ಲೊನ್ ಘೆಂವ್ಕ್ ಅಡ್ಕಳ್ ಹಾಡ್ತಾ ಆನಿ ಜಾಯ್ತಿ ಯುವಜಣ್ ಅಸಲ್ಯಾ ಪ್ರೊಫೆಶನಲ್ ವಾತಾವರಣಾಕ್ ಹೊಂದ್ಲೊಂಕ್ ಜಾಯ್ತಾಸ್ತಾ ಕಾಮ್ ಸೊಡ್ನ್ ಪಾಟಿಂ ಆಯಿಲ್ಲೆ ದಾಖ್ಲೆಯ್ ಜಾಯ್ತಿ ಆಸಾತ್.

ಯುವಜಣಾಂ ಮಧ್ಲೊ ಏಕ್ ಪಂಗಡ್ ಬೆಕಾರ್ಪಣಾಕ್ ಫುಡ್ ಕರ್ತಾಸ್ತಾನಾ ಅನ್ಯೇಕ್ ಪಂಗಡ್ ಉಣ್ಯಾ ಸಾಂಬಾಳಾಚ್ಯಾ ವ ಆಪ್ಲ್ಯಾ ಕಾಲೆತಿಕ್ ತಾಳ್ ಪಡಾನಾ ತಸಲ್ಯಾ ಕಾಮಾಂನಿ ಸೆರ್ವೊನ್ ಕಷ್ಟೊನ್ ಆಸಾತ್. ಶಿಕ್ಪಾಕ್ ಜಾಯ್ ಪುರ್ತೆ ಆವ್ಡಾಸ್ ಆಸ್‌ಲ್ಲೆ ವರ್ವಿಂ ಆಜ್ ಹರ್ಯೆಕಾ ಯುವಜಣಾ ಲಾಗಿಂ ಡಿಗ್ರಿ ಆಸಾ. ಪುಣ್ ಶಿಕ್ಪಾಂತ್ ಥೊರಾಯ್ ಸಾಂಬಾಳನಾತ್‌ಲ್ಲೆ ವರ್ವಿಂ ಆನಿ ಆಪ್ಣಾಚ್ಯಾ ಆಸಕ್ತೆಕ್ ವ ಕಾಲೆತಿಕ್ ಸಹಜ್‌ಲ್ಲೆಂ ಶಿಕಾಪ್ ಶಿಕನಾಸ್ತಾ ಜಮ್ಯಾಕ್ ಪಾಟ್ಲಾವ್ ಕರ್ನ್ ಶಿಕಾಪ್ ವಿಂಚ್‌ಲ್ಲೆಂಯ್ ಅಸಲ್ಯಾ ಪರಿಸ್ಥಿತೆಕ್ ಕಾರಣ್ ಮ್ಹಣ್ತೆತ್. ವಾಡೊನ್ ಯೆಂವ್ಚೆಂ ಅಟೋಮೆಶನ್ ಕ್ಷೇತ್ರ ಯುವಜಣಾಂಕ್ ಕಾಮಾಂ ಉಣಿ ಜಾಂವ್ಕ್ ಅನ್ಯೇಕ್ ಕಾರಣ್ ಮ್ಹಳ್ಳಾರ್ ಚೂಕ್ ಜಾಂವ್ಚೆ ನಾ.

**ಯುವಜಣ್ ಆನಿ ಭಾವಾರ್ಥ್ :** ಮನ್ಯಾಚಿ ಸಾರ್ವತ್ರಿಕ್ ವಾಡಾವಳ್ ತಾಚ್ಯಾ ಕುಡಿಚಿ, ಮತಿಚಿ ಆನಿ ಅತ್ಯಾಚಿ ಸಂಯುಕ್ತ ವಾಡಾವಳ್. ಕ್ರಿಸ್ತೀ ಕುಟ್ಮಾಂತ್ ಜಲ್ಮೊನ್ ಭಾವಾರ್ಥಾಚ್ಯಾ ಶಿಕವ್ಣೆನ್ ವಾಡ್‌ಲ್ಲಿಂ ಯುವಜಣಾಂ ಯುವ ಪ್ರಾಯೆರ್ ಖಂಯ್‌ರ್‌ಗೀ ಆತ್ಮಿಕ್ ಸಂಗಿಂನಿ ಶೆಳೆವ್ನ್ ಆಸಾತ್ ತೆಂ ಮಾಂದುನ್ ಘೆಜೆಂ ಜಾಲ್ಲೆಂ ಸತ್. ತೊಡಾಂ ಪುರ್ತೆಂ ಜಾಲ್ಲೆಂ ಕುಟ್ಮಾಚೆಂ ಮಾಗ್ಣೆಂ, ಸವಯೆಚೆಂ ಜಾಲ್ಲೆಂ ಆಯ್ಕಾರಾಚೆಂ ಮೀಸ್ ಅಸಲ್ಯೊ ಸಂಗಿ ಪಳೆತಾನಾ ಭಾವಾರ್ಥ್ ಸಾಂಬಾಳೆಂ ಆಜ್ ವ್ಹಡ್ ಪಂಥಾಹ್ವನ್ ತಶೆಂ ಆಸಾ. ಶಿಕ್ಪಾಕ್ ವ ಕಾಮಾಂ ಖಾತಿರ್ ಘರಾ ಥಾವ್ನ್ ಪಯ್ ವಚೊನ್ ರಾವ್‌ಲ್ಲ್ಯಾ ವೆಳಾರ್ ಭಾವಾರ್ಥಾಕ್ ಪೂರಕ್ ಸಂಗಿಂನಿ, ಆಯ್ಕಾರಾಚ್ಯಾ ಮಿಸಾಂನಿ ಭಾಗ್ ಘೆನಾಸ್ತಾನಾ ರಾಂವ್ಚೆಂ ಕ್ರಮೇಣ್ ಸವಯೆಚೆಂ ಜಾತಾನಾ ಭಾವಾರ್ಥಾಕ್ ಆಡ್‌ವೆಚ್ಯೊ ಸಂಗಿಯ್ ಚೂಕ್ ಮ್ಹಣ್ ಭೊಗನಾಂತ್. ಹ್ಯೊ ಸಂಗಿ ಯುವಪ್ರಾಯೆರ್ ಸಮ್ಜನಾಸ್ತಾನಾ ವ ವ್ಹಡಿಲಾಂನಿ 'ಭುರ್ಗ್ಯಾಪಣಾರ್ ಸರ್ವ್ ಶಿಕಯ್ಲಾಂ' ಮ್ಹಳ್ಳೊ ವಾದ್

ಮಾಂಡಾನಾ, ಅಸಲ್ಯಾ ಸಂಗ್ಲಿಕ್ ಗುಮಾನ್ ದಿತಲೊ ಕೊಣ್ಚೆ ನಾ ಜಾತಾ. ಪುಣ್ ಅಸಲ್ಯಾ ಪಂಥಾಹ್ಲನಾ ಮಧೆಂ ಆಪ್ಲೊ ಭಾವಾರ್ಥ್ ಸಾಂಬಾಳುಂಕ್, ತೊ ಜಿಯೆಂವ್ಕ್ ಆನಿ ಹೆರಾಂಕ್ ಪರ್ಗಟುಂಕ್ ಪೆಚಾಡ್ಚೆಯ್ ಧೊಡೆ ಯುವಜಣ್ ಆಸಾತ್.

**ಯುವಜಣ್ ಆನಿ ಕುಟಾಂಮ್ :** ಯುವಜಣಾಂ ಮಧೆಂ ಕುಟಾಂ ಜಿವಿತಾಕ್ ಸಂಬಂಧಿತ್ ನಿರ್ದಿಷ್ಟ ದಿಷ್ಟಾವೊ ನಾ ಆಸ್ಚೆಂ ವ ಕುಟಾಂ ಜಿವಿತಾಂತ್ ಫುಡ್ ಕರುಂಕ್ ಆಸ್ಚ್ಯಾ ಸರ್ವ್ ಪರಿಸ್ಥಿತೆಂಕ್ ಸ್ವೀಕಾರ್ ಕರುಂಕ್ ತಯಾರ್ ನಾ ಆಸ್ಚಿ ಮನೋಸ್ಥಿತಿ ಆಜ್ ಯುವಜಣಾಂಕ್ ಕುಟಾಂ ಜಿವಿತ್ ಬಾಂಧುನ್ ಹಾಡ್ಚ್ಯಾಕ್ ಪಂಥಾಹ್ಲನ್ ಜಾಲಾಂ. ಅನೈಕ್ಯಾಕ್ ಮ್ಹಾಕಾ ಹೊಂದೊನ್ ಚಲಾಜೆ ಮ್ಹಳ್ಳೆಂ ಧೋರಣ್ ಅಸಲ್ಯಾ ಸಂಗ್ಲಿಕ್ ಅನೈಕ್ ಕಾರಣ್. ಯುವಪ್ರಾಯೆರ್ ಕುಟಾಂತ್ ಯುವಜಣಾಂನಿ ವಿಚಾರ್ಲ್ಲ್ಯಾ ಸರ್ವ್ ಸಂಗ್ಲಿಕ್ ವ್ಹಡಿಲಾಂನಿ ಸಯ್ ಫಾಲ್ಚಿ, ತಾಂಚ್ಯಾ ಆಶೆ ಪರ್ಮಾಣೆ ಹೊಂದೊನ್ ವೆಚೆಂ ಯುವಜಣಾಂ ಥಂಯ್ ಅಸಲೊ ಮನೋಭಾವ್ ರುತಾ ಜಾಂವ್ಕ್ ಏಕ್ ಕಾರಣ್‌ಯೀ ವ್ಹಯ್.

**ಸಂಬಂಧ್ :** ಕುಟಾಂತ್ ವ್ಹಡಿಲಾಂ ಸಾಂಗಾತಾ ವ ಭಾವ್-ಭಯ್ಣಿಂ ಸಾಂಗಾತಾ ಸಳಾವಳ್ ಉಣಿ ಜಾವ್ನ್ ಆಪ್ಲ್ಯಾ ಪ್ರಾಯೆಚ್ಯಾ ಹೆರಾಂಚೊ ಸಾಂಗಾತ್ ಸೊಡ್ಚೆಂ ಸ್ವಾಭಾವಿಕ್. ಪುಣ್ ಅಸೊ ಸಾಂಗಾತ್ ಸೊಡ್ಚಾನಾ ಏಕಾ ವ್ಯಕ್ತಿ ವಿಶ್ಯಾಂತ್ ಪುರ್ತೆಂ ಜಾಣಾಂ ಜಾಂವ್ಚ್ಯಾ ಪಯ್ಲೆಂಚ್ ತಾಚೆರ್ ಸಂಪೂರ್ಣ್ ರಿತಿನ್ ಹೊಂದೊನ್ ರಾಂವ್ಚೆಂ ಸಮಸ್ಯಾಂಕ್ ಕಾರಣ್ ಜಾತಾ. ಜಾಯ್ತೆ ಪಾವ್ಣಿ ಆಪ್ಲಾ ಸಾಂಗಾತಾ ಆಸ್ಚೊ ವ್ಯಕ್ತಿ ಆಪ್ಲಾ ವಿಶ್ಯಾಂತ್ ಕಿತೆಂ ಚಿಂತಾ ಮ್ಹಣ್ ಜಾಣಾಂ ಜಾಂವ್ಚ್ಯಾ ಪಯ್ಲೆಂಚ್ ಕಾಲ್ಪನಿಕ್ ಸಂಸಾರಾಂತ್ ಬುಡೊನ್ ವೆಚೆಂ ಆನಿ ಉಪ್ರಾಂತ್ ಹ್ಯಾ ಸಂಬಂಧಾಂ ವಿಶಿಂ ಹಕೀಗತ್ ಸ್ವೀಕಾರ್ ಕರುಂಕ್ ಸಲ್ವೊಂಚೆಂ ಆಜ್ ಏಕ್ ಸಮಸೊ ಜಾಲಾ. ಹಾಚೆ ಸಾಂಗಾತಾ ಆಧುನಿಕ್ ಸಮಾಜೆಂತ್ ವಾಡೊನ್ ಯೆಂವ್ಚೊ ಉತಳ್ ಚಿಂತಾವಾದ್ ಯುವಜಣಾಂಕ್ ಏಕ್ ಪಂಥಾಹ್ಲನ್. ಸಮಲಿಂಗೀಯ್ ಸಂಬಂಧ್, ಲಗ್ನಾ ಪುರ್ವಿಲೆಂ ಸಂಬಂಧ್ ಆನಿ ಲಗ್ನಾ ಉಪ್ರಾಂತ್ ಲಗ್ನಾ ಭಾಯ್ರ್ ಆಸ್ಚೆ ಸಂಬಂಧ್ ಆನಿ ಹೆ ವಿಶಿಂ ಆಧುನಿಕ್ ಸಮಾಜೆಚಿಂ ಧೋರಣ್ ಸಂಬಂಧಾ ವಿಶಿಂ ಯುವಜಣಾಂ ಮುಕಾರ್ ವ್ಹಡ್ ಏಕ್ ಪಂಥಾಹ್ಲನ್.

**ಸಮಾಜಿಕ್ ಮಾಧ್ಯಮಾ :** ಹೊ ಸಮಾಜಿಕ್ ಮಾಧ್ಯಮಾಚೊ ಕಾಳ್. ಆಜ್ ಲ್ಲಾನ್ ಭುರ್ಗ್ಯಾಂ ಥಾವ್ನ್ ಮಾಲ್ಪಡೆ ಪರ್ಯಾಂತ್ ಹ್ಯಾ ಮಾಧ್ಯಮಾಂನಿ ಕ್ರಿಯಾಳ್. ಹೊ ಆಧುನಿಕ್ ಜಿಣ್ಯೆ ರಿತಿಚೊ ಅವಿಭಾಜ್ಯ ವಾಂಟೊ ಜಾಲಾ ಮ್ಹಳ್ಳಾರೀ ಚೂಕ್ ನಾ. ಪುಣ್ ಆಜ್ ಯುವ

ಸಮುದಾಯ್ ಹಾಚೊ ಗುಲಾಮ್ ಜಾಲ್ಲೆಂ ವಿಪರ್ಯಾಸ್. ಸಕಾಳಿಂ ಉಟ್ಲೆ ಥಾವ್ನ್ ರಾತಿ ನಿದ್ತಾ ಪರ್ಯಾಂತ್ ಹ್ಯಾ ಮಾಧ್ಯಮಾಚ್ಯಾ ಜಾಳಿಂತ್ ಸಾಂಪ್ಡೊನ್ ಆಪ್ಲೆಂ ಅಸ್ತಿತ್ವ್ಚೆ ವಿಸರ್ನ್ ವೆಚೆಂ ಭಿರಾಂತೆಂಚೆಂ. ಹ್ಯಾ ಮಾಧ್ಯಮಾಂ ವರ್ವಿಂ ಯುವಜಣಾಂ ವರ್ಚವಲ್ ಸಂಸಾರಾಂತ್ ಕ್ರಿಯಾಳ್ ಜಾವ್ನ್ ರಿಯಲ್ ಸಂಸಾರಾಂತ್ಲಾ ಘಡಿತಾಂ ಥಾವ್ನ್ ಪಯ್ ಉರ್ಚೆಂ ಚಡೊನ್ ಆಸಾ. ಹಾಚೆ ವರ್ವಿಂ ಏಕಮೆಕಾ ಸ್ಪಂದನ್ ಕರ್ಚೆಂ ಉಣೆ ಜಾವ್ನ್ ಆಸಾ ಆನಿ ಯುವಜಣಾಂ ಮಧೆಂ ಅಂತರ್-ವ್ಯಕ್ತಿ ಸಂಬಂಧಾಂಚಿ ಕಾಲೆತ್ ನಾಸ್ ಜಾವ್ನ್ ಆಸಾ.

**ಶಿಕ್ಷಾ ಥಳ್ ವ ಕಾಮಾಂ ಥಳ್ :** ಯುವಜಣಾಂ ಆಪ್ಲೊ ಜಾಯ್ತೆ ವೇಳ್ ಕೊಲೆಜಿಂನಿ ವ ಕಾಮಾಥಳಾರ್ ಖರ್ಚಿತಾತ್. ವಿಶೇಸ್ ಕರುನ್ ಕೊಲೆಜಿಂನಿ ಆಸ್ಚ್ಯಾ ತರ್ನಟ್ಯಾಂಚೆರ್ ತಾಂಚ್ಯಾ ಸಾಂಗಾತ್ಯಾಂಚೊ ಪ್ರಭಾವ್ ಚಡಿತ್ ಆಸ್ತಾ. ಎದೊಳ್ ಮ್ಹಣಾಸಾರ್ ಆಸ್ಲ್ಲ್ಯಾ ಸಮಸ್ಯಾಂ ಸಂಗಿಂ ಆಯ್ಲ್ಯಾ ಯುವಜಣಾಂ ಮಧೆಂ ಏಕ್ ನವಿ ಭಿರಾಂತ್ ಸರ್ವಲ್ಯಾ. ತಿ ಧಾರ್ಮಿಕ್ ಮೂಳ್‌ಭೂತ್‌ವಾದಾಚಿ. ಆಜ್ ಅಧಿಕಾರಾಂತ್ ಆಸ್ಚಿ ರಾಜಕೀಯ್ ಪಾಡ್ತ್ ಧರ್ಮಾಚ್ಯಾ ನಾಂವಾನ್ ವೋಟ್ ಮಾಗೊನ್ ಅಧಿಕಾರಾಕ್ ಆಯ್ಲ್ಯಾ ಪುಣ್ ಹಾಂಚಿ ಟಾರ್ಗಟ್ ಸದಾಂಚ್ ಯುವಜಣ್. ಆಜ್ ವಿದ್ಯಾರ್ಥಿ ಸಂಘಟನಾಚ್ಯಾ ನಾಂವಾನ್ ಸಮಾಜಿಕ್ ಕಾರ್ಯಕ್ರಮಾಚಿ ಬ್ಯಾನರಾಂ ಘೆವ್ನ್ ಯುವಜಣಾಂಕ್ ಸಾಂಗಾತಾ ಹಾಡ್ನ್, ತಾಂಕಾಂ ದೇಶ್‌ಭಕ್ತೆಚ್ಯಾ ನಾಂವಾನ್ ಸಂವಿಧಾನ್ ವಿರೋಧಿ ವಾಟೆಕ್ ವ್ಹರ್ಚೆಂ ವ್ಯವಸ್ಥಿತ್ ರಿತಿನ್ ಚಲೊನ್ ಆಸಾ. ಜಾಯ್ತಿಂ ಯುವಜಣಾಂ ಹ್ಯಾ ಪಾಸಾಂತ್ ಸಾಂಪಡ್ನ್ ಆಸಾತ್ ತರ್ ಧೊಡಿ ಯುವಜಣಾಂ ಅಸಲಿ ಸಂಗತ್ ಪಳೆವ್ನ್ ಭಿರಾಂತಿನ್ ಆಸ್ಚಿಯ್ ಆಸಾತ್. ಹ್ಯಾ ಪಂಥಾಹ್ಲನಾ ವಿಶಿಂ ಸಂಬಂಧಿತ್ ವ್ಹಡಿಲಾಂನಿಯ್ ಗುಮಾನ್ ದಿಂವ್ಚೆಂ ಅಧಿಕ್ ಗರ್ಜೆಚೆಂ.

ಹಾಚೆ ಭಾಯ್ರೆಯೀ ಜಾಯ್ತಿ ಪಂಥಾಹ್ಲನಾಂ ಯುವಜಣಾಂ ಮಧೆಂ ಆಸಾತ್. ತಿಂ ಸಮ್ಜೊನ್ ತಾಂಕಾ ಸಾರ್ಕಿಂ ವಾಟ್ ದಾಕಂವ್ಚೆಂ ಪ್ರಯತ್ನ್ ಫಿರ್ಗಜ್ ಹಂತಾರ್ ಜಾಂವ್ಕ್ ಜಾಯ್. ಹೆಂ ವಿಶಿಂ ಫಿರ್ಗಜಾಂನಿ ಯುವಜಣಾಂಕ್ ಉಗ್ತಾ ಮನಾಚೊ ಸ್ವಾಗತ್ ದೀವ್ನ್ ತಾಂಕಾ ಆಯ್ಕೊನ್ ತಾಂಚ್ಯಾ ಜಿವಿತಾಚೆಂ ಆಪವ್ಣೆಂ ಪಾರ್ಕುಂಕ್ ಆಧಾರ್ ದಿಂವ್ಚೆಂ ಗರ್ಜೆಚೆಂ. ಪುಣ್ ಏಕ್ ಚತ್ರಾಯ್: ಉಗ್ತಾ ಮನಾಚೊ ಸ್ವಾಗತ್ ಮ್ಹಣಾನಾ 'ಆಮ್ಚಿಂ ಯುವಜಣಾಂ ಫಿರ್ಗಜೆಂತ್ ಗರ್ವನಾಚೊ ಗೊಟೊ ಕರ್ತಾತ್, ಮೊಂತಿ ಫೆಸ್ತಾಕ್ ಕಾರ್ಯಕ್ರಮ್ ಮಾಂಡುನ್ ಹಾಡ್ತಾತ್, ಸ್ವತಂತ್ರ್ ದಿಸಾ ಮುಖೆಲ್ಪಣ್ ಘೆತಾತ್.. ಅಶೆಂ ಪಟ್ಟಿ ವಾಚೆನಾಕಾತ್!!!! ಸಮ್ಜತಲ್ಯಾಕ್ ನಿಶಾನೊ ಪಾವ್ತಾ.



## ಆಮ್ಚಿಂ ಯುವಜಣಾಂ



- ಶ್ರೀಮತಿ ಅನ್ನಿನ್ ರೆಬೆಲ್ಲ್ಯಾ, ಕಲ್ಯಾನ್ಪುರ್ ಬಿ

ಎಕಾ ಕುಟ್ಮಾಂತ್ ಭುರ್ಗಿಂ ಆಲಂಕಾರ್ ಜಾಲ್ಯಾರ್ ಎಕಾ ಫಿರ್ಗಿಂತ್ ಯುವಜಣ್ ಅಲಂಕಾರ್ ಆನಿ ಆಧಾರ್ ಫಿರ್ಗಿಂತ್ ಅಲಂಕಾರ್ ಜಾಲ್ಲೆ ಯುವಜಣ್ ಸಮಾಜಿಚಿ ಆಸ್ತೆ ಆನಿಂ ಗ್ರೇಸ್ತೆಕಾಯ್, ಸೆವೆದ್ವಾರಿ ಮುಖೆಲ್ಪಣ್ ಮೆಳ್ಳಾ ಧ್ಯೇಯಾಖಾಲ್ ವಾವುರ್ಚಿ ಯುವಜಣ್ ಪವಿತ್ರಸಭೆಚಿ ಬಳ್ಳಂತ್ ಖಾಂಬೆ.

ಪ್ರಸ್ತುತ್ ವರಸ್ 2019 ಯುವಜಣಾಂಚಿ ವರಸ್ ಮ್ಹಣ್ ಪಾಚಾರ್ಲಾಂ ಆಸ್ತಾಂ. ಹಾಚಿಂ ಉಗ್ತಾವಣ್ ಸರ್ವ್ ಫಿರ್ಗಿಂಜಾಂನಿ ಡಿಸೆಂಬರ್ 31 ತಾರಿಕೆರ್ ಜಾಲಾಂ ಆಸ್ತಾ, ಯುವಜಣಾಂಕ್ ಉದ್ದೇಸುನ್ ದೋನ್ ಉತ್ರಾಂ ಬರಯಾಂ ಮ್ಹಣ್ ಮ್ಹಾಕಾ ಭೊಗ್ಲೆಂ. ಆಮ್ಚಿ ಸಮಾಜಿಚಿ ಸೊಬಾಯ್ ಚಡಜಾಯ್ ತರ್ ಆಮ್ಚಾ ಯುವಜಣಾಂ ಥೈಂ ಆಸ್ಚಿ ತಾಲೆಂತಾ ಉರ್ಜಿಂತ್ ಜಾಯ್ತಾಯ್ ತರ್ ಆಮ್ಚಾ ಯುವಜಣಾಂ ಥೈಂ ಭಾವಾಡ್ ಮ್ಹಳ್ಳೆಂ ದೆಣೆಂ ಆಸಾಜಾಯ್. ಆಮ್ಚಿ ಯುವಜಣಾಂ ತರ್ನಾನ್ ಪ್ರಾಯೆರ್ ದೆವಾಚಿಯ್ ಗರ್ಜ್ ನಾಂ. ವಡಿಲಾಂಚಿಯ್ ಗರ್ಜ್ ನಾ, ತಸಲೆಂ ಮನೋಭಾವಾನ್ ಭರ್ಲೆಂ ಆಸ್ತಾತ್ ಪುಣ್ ಜರ್ ಆಮ್ಚಾ ಯುವಜಣಾಂ ಥೈಂ ಅಖಂಡ್ ಭಾವಾಡ್ ಆಸಾ, ಮಾಗ್ಣ್ಯಾಚೊ ಸ್ಪಿರಿತ್ ಆಸಾ ದೇವ್ ಭಿರಾಂತ್ ಆಸಾ ತರ್ ತಿಂ ಯುವಜಣಾಂ ಜಿವಿತಾಂತ್ ಸಂತೊಸಾನ್ ಆಸ್ತಾತ್ ತ್ಯಾಚಿ ಜೊಡ್ತಿತ್ ಕುಟ್ಮಾಚೊ ಫಿರ್ಗಿಂಚೊ ಅಲಂಕಾರ್ ಜಾತಾತ್. ಯುವಜಣಾಂನಿ ಜಿವಿತಾಂತ್ ಜಾಯ್ತೆಂ ಜೊಡಿ ಜ್ಯಾ ಜಾಲ್ಯಾರ್ ಥೊಡೆ ಗರ್ಜೆಚೆ ವಿಶಯ್ ಜಾಣಾ ಜಾಯ್ತಾಯ್ ಪೈಲೆಂ ಜಾವ್ನಾಸಾ ಮಾಗ್ಣೆಂ, ಖಿಂಚಾ ಕುಟ್ಮಾಂತ್ ಮಾಗ್ಣೆಂ ಆಸಾ ತ್ಯಾ ಕುಟ್ಮಾಚಿಂ ಭುರ್ಗಿಂ ದೇವ್ ಭಿರಾಂತಿನ್ ವಾಡ್ತಾತ್. ಕುಟ್ಮಾಂತ್ ಜಾವ್ನಾತಾ ಮುಳಾವಿ ಪವಿತ್ರಸಭಾ. ಖಿಂಚೆಂ ಕುಟ್ಮಾಂ ಸಾಂಗಾತಾ ಮಾಗ್ಣಾ ತೆಂ ಸಾಂಗಾತಾ ರಾವ್ತಾ, ಮಾಗ್ಣಾವರ್ವಿಂ ದೆಖಿಭರಿತ್ ಕುಟ್ಮಾಂ ಆಮಿ ಬಾಂದುಕ್ ಸಕ್ತಾಂವ್, ಮಾಗ್ಣೆಂ ಆಮ್ಚಾ ಜೀವನಾಂತ್ ಆಮ್ಚಾ ಬಳಾದಿಕ್, ಧೈರಾದಿಕ್, ಉರ್ಬೆಸ್ತೆ ಕರುಂಕ್ ಸಕ್ತಾ. ಕುಟ್ಮಾಂತ್ ಕಷ್ಟ್ ಸಮಸ್ಯೆ ಪಿಡಾ ಯೆತಾಸ್ತಾನಾ ಸರ್ವ್ ಸೊಸುಂಕ್ ಆಂಮ್ಚಾ ಮಾಗ್ಣ್ಯಾವರ್ವಿಂ ಸಕತ್ ಮೆಳ್ಳಾ ಮಾಗ್ಣ್ಯಾ ಮಾರಿಫಾತ್

ಆಮ್ಕಾಂ ಮತಿಕ್ ಸಮಾಧಾನ್ ಮೆಳ್ತಾ. ಭಾವಾಡ್ ಸಾಂಬಾಳ್ನ್ ವರುಂಕ್ ಆನಿ ತೊ ಮುಖ್ಲ್ಯಾ ಸಂತತಿಕ್ ಪಾಶಾರ್ ಕರುಂಕ್ ಸದಾಂಚ್ ಮಾಗ್ಣೆಂ ಗರ್ಜ್ ಆಸಾ. ಪ್ರತ್ಯೇಕ್ ರಿತಿನ್ ಮೀಸ್, ಕುಮ್ಗಾರ್, ಕುಮ್ಗಾರ್ ಪವಿತ್ರ ಪುಸ್ತಕಾಚೆ ವಾಚಾಪ್ ಆತಿ ಗರ್ಜ್.

ಯುವಜಣಾಂನೊ ಹ್ಯಾ ವಿಶಿಂ ಚಡ್ ಗಮನ್ ದಿಯಾ ಮಿಸಾ ವೆಳಾರ್ ನೈ ಬಾಯ್ತ್ ಪೊರ್ಟಿಕೊಂತ್, ಇಗರ್ಜೆಂತ್ ಮೊಸ್ತ್ ಜಾಗೊ ಆಸಾ, ಧೈಂ ಬಸ್ಕಾ ಘೆಯಾ, ದೆವಾಚೆಂ ಉತರ್ ಆಯ್ಕೊನ್ ದೆವಾಚಾ ಉತ್ರಾಂಚೊ ನಿಯಾಳ್ ಆಯ್ಕೊನ್ ತ್ಯಾ ಪರಿ ಜಿಣಿ ಮಾಂಡುನ್ ಹಾಡಾ ತುಮ್ಚೆಂ ಜೀವನ್ ನೈಂ ಸಂಸಾರಿ ವಸ್ತುಂಕ್ ಬಗಾರ್ ಜೆಬುಕ್ ಸಮರ್ಪುನ್ ದಿಯಾ ತ್ಯಾ ಜೆಬು ಥಾವ್ನ್ ಮೆಳ್ಳಿ ಸಕತ್ ತುಮ್ಕಾಂ ಉಂಚಾಯೆಕ್ ಪಾವಯ್ತಲಿ.

ಅನ್ಯೆಕ್ ವರ್ತೆ ಸಮಸ್ಯೆ ಕಿತೆಂಗಿ ಮ್ಹಳ್ಳಾರ್ ಸಬಾರ್ ಮಾಧ್ಯಮಾಂಚಾ ಪ್ರಭಾವಾ ವರ್ವಿಂ ಆಮ್ಚಿಂ ಯುವಜಣಾ ಭಾವಾಡ್ ಜಿಣಿ ಜಿಯೆಂವ್ಕ್ ಕಷ್ಟತಾತ್, ಇಂಟರ್ನೆಟ್ ಚಾಟಿಂಗ್, ಅಮಾಲ್ ಪೀವನಾ ವರ್ವಿ ದೇವ್, ಮಾಗ್ಣೆಂ ಮೆಳ್ಳೆ ವಿಸ್ತೊನ್ ಭಾವಾಡ್ ಸಾಂಬಾಳುಂಕ್ ಸಕನಾಂತ್,

ಯುವಜಣಾಂನೊ ಚತ್ರಾಯ್, ಹೆಂ ಪೂರಾ ತಾತ್ಕಾಲಿಕ್ ತೇರ್ಸಾಕ್ ಮಾಗ್ಣ್ಯಾಕ್ ಗಮನ್ ದಿಯಾ ಯುವಜಣಾಂನೊ ತುಮ್ಚೆ ವಯ್ಚೆಕ್ ಎಕ್ ದೀಷ್ಟ್ ಗಾಲಾ, ತುಮ್ಚಾ ವರ್ವಿಂ ಸಗ್ಳಿ ಸಮಾಜ್ ಗ್ರೇಸ್ತ್ ಜಾಂವ್ಕ್, ಸಗ್ಳಿ ಪವಿತ್ರ ಸಭಾ ಉರ್ಬೆಸ್ತೆ ಜಾಂವ್ಕ್ ಕುಟ್ಮಾ ಬಳಾದಿಕ್ ಜಾಂವ್ಕ್ ಸಾದ್ಯ್ ಆಸಾ. ತರ್ ಯುವಜಣಾಂನೊ ಕ್ರಿಸ್ತಾಚೊ ತಾಳೊ ಆಯ್ಕಾ ಮ್ಹಜ್ಯಾ ದುವೆ ಮೊಜ್ಯಾ ಪುತಾ, ಉಟ್ ಪರ್ಜಳಿತ್ ಝಾ, ಕ್ರಿಸ್ತಾಚೊ ಉಜ್ವಾಡ್ ತುಜೆರ್ ಪಾಂಕ್ಲಾ. ಹೊ ಉಜ್ವಾಡ್ ತುಂ ಹೆರಾಂಕ್ ಫಾಂಕ್ಯೆ, ತುಜೆ ಮಿಸಾಂವ್ ಸುಫಳ್ ಜಾತೆಲೆಂ. ತುಜೆ ಜೀವನ್ ನಂದನ್ ಜಾತೆಲೆ, ಸರ್ವ್ ಯುವಜಣಾಂನೊ ಹ್ಯಾ ವರ್ಸಾಚೆ ಶುಭಾಶಯ್ ಪಾಟಿಯಾಂ ಬರೆಂ ಮಾಗ್ಣಾಂ ತುಮ್ಚೆ ವರ್ವಿಂ ಸಗ್ಳಿಂ ಆಮಿ ಉಡುಪಿ ದಿಯೆಸೆಚೆಕ್ ಆಮ್ಚಿ ಸಮಾಜ್ ಗ್ರೇಸ್ತ್ ಜಾಂವ್ಪಿ ಸೊಭಾಯೆನ್ ಪುಲೊಂದಿ ಮ್ಹಣ್ ಆಶೆತಾ ಆನಿ ಬರೆಂ ಮಾಗ್ಣಾಂ.

## ಮಿಲಾರ್ ಕಾಥೆದ್ರಾಲಾಂತ್ ಮೊಂತಿ ಫೆಸ್ತಾಚೆಂ ಆಚರಣ್

ಮೊಂತಿ ಸಾಯ್ಬಣಿಚೆಂ ಫೆಸ್ತಾ ಮಿಲಾರ್ ಕಾಥೆದ್ರಾಲಾಂತ್ ಬೋವ್‌ಚ್ ಗದ್ದಳಾಯೆನ್ ಆನಿ ಭಕ್ತಿಪಣಾನ್, ಸಪ್ಟಂಬರ್ 8 ತಾರಿಕೆರ್ ಆಚರ್ಸಿಲೆಂ. ಸಹಾಯಕ್ ಯಾಜಕ್ ಬಾ| ಕೆನ್ಯೂಟ್ ನೊರೊನ್ಟಾ



ಹಾಂಚಾ ಮುಖೆಲ್ಪಣಾರ್, ICYM ಸಾಂದ್ಯಾಂನಿ, ನವೀಕೃತ್ ಕೆಲ್ಲ್ಯಾ ಪುಲಾಂನಿ ಸೊಭಿತ್ ಕರ್ನ್ ನೆಟಯಿಲ್ಲ್ಯಾ ಮರಿಯೆಚಾ ಗ್ರೊಟ್ಟಾ

ಮುಖಾರ್ ನವೆಂ ಬೆಳೆಂ ಬೆಂಜಾರ್ ಕೆಲೆಂ. ಫೆಸ್ತಾಚೆ ಫಿರ್ಜೆಂತ್ ಕುಟ್ಮಾಚಾ ಸಾಂದ್ಯಾಂಚಾ ಹಾಜರ್ಪಣಾರ್, ರೆಕ್ಟರ್ ಬಾವ್ ಲೊರೆನ್ಸ್ ಡಿ'ಸೋಜ, ಬಾಪಾಂನಿ ಸಹಾಯಕ್ ಯಾಜಕ್ ಬಾ| ಕೆನ್ಯೂಟ್ ನೊರೊನ್ಟಾ, ಪಿಲಾರ್ ಸೆಮಿನರಿ ಯಾಜಕ್ ಬಾಪ್ ಜೊಸ್ತಿ ಆನಿ ಬಾಪ್ ಜೊನ್ ಹಾಂಚಾ ಸವೆಂ, ಹೆಂ ಭಕ್ತಿಪಣ್ ಚಲೊನ್ ವ್ಹೆಲೆಂ. ಮರಿಯೆಕ್ ಹೊಗ್ಲಿಯಾಂ ಮ್ಹಳ್ಳಾ

ಗಿತಾಂ ಸವೆಂ, ಸರ್ವ್ ಭುರ್ಗ್ಯಾಂನಿ ಬಾಳೊಕ್ ಮರಿಯೆಕ್ ಪುಲಾಂ ಅರ್ಪಿಲಿಂ. ಸನ್‌ಶೈನ್ ಬ್ರಾಸ್ ಬ್ಯಾಂಡ್, ತಶೆಂಚ್ ಕೊಯರ್ ಪಂಗಡಾಚಾ ಮಧುರ್ ಗಿತಾಂ ಸವೆಂ, ಪುರ್ಶಾಂವ್ ಶಿಸ್ಟೆನ್ ಇಗರ್ಜೆಕ್ ಪಾವ್ಲೊ. ಸರ್ವ್ ವಾಡ್ಯಾಚಾ ಗುರ್ಕಾರಾಂನಿ, ಬೆಂಜಾರ್ ಕೆಲ್ಲ್ಯೊ ಕಣ್ಣೆವ್ನ್ ಪುರ್ಶಾಂವಾರ್ ಇಗರ್ಜೆಕ್ ಹಾಡ್ನ್ ಆಲ್ತಾರಿ ಮುಕಾರ್ ಮಾಂಡುನ್ ದವಲ್ಯೊ. ರೆಕ್ಟರ್ ಮಾ| ಲೊರೆನ್ಸ್ ಡಿ'ಸೋಜ ಬಾಪಾಂನಿ ಹೆರ್ ಯಾಜಕಾಂ ಸವೆಂ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ತ್ಯಾ ದಿಸಾಚಿ ಮೊಸಾಚಿ ಲಿತುರ್ಜಿ ಭುರ್ಗ್ಯಾಂನಿ ಚಲೊನ್ ವ್ಹೆಲಿ. ಫೆಸ್ತಾಚೆ ಫಿರ್ಜೆಂತ್ ಜಾವ್ನಾಸೊನ್ ಪಾಟ್ಲ್ಯಾ 40 ವರ್ಸಾ ಥಾವ್ನ್ ಫೆಸ್ತಾ ಆಚರಣ್ ಕರ್ಚಾ, ದೆವಾಧಿನ್ ಲಾಜರಸ್ ಆನಿ ಮಾರ್ಗರೇಟ್ ಡಿ'ಸೋಜ ಹ್ಯಾ ಕುಟ್ಮಾಚಾ ಸರ್ವ್ ಸಾಂದ್ಯಾಂಚೊ ರೆಕ್ಟರ್ ಬಾಪಾಂನಿ ಉಪ್ಕಾರ್ ಬಾವುಡ್ನ್, ತಾಂಕಾ ಮಾನಾಚಿ ವಾತ್ ದೀವ್ನ್ ಗೌರವ್ ಪಾಟಯ್ಲೊ. ತಶೆಂಚ್ ಫೆಸ್ತಾಕ್ ಮುಡ್ಲೊಮ್ ಜಾವ್ನ್ ರಾವ್‌ಲ್ಲ್ಯಾ ಹೆರಾಂಕ್‌ಯೊ, ಮಾನಾಚಿ ವಾತ್ ದಿಲಿ. ಫಿರ್ಗಜೆಚಾ ಲೊಕಾಂನಿ, ತಾಂಚಾ ಘರಾಂತ್ ಜಾಲ್ಲ್ಯೊ ಫಳ್ ವಸ್ತು ಹಾಡ್ನ್ ಕಾಣಿಕೆಚಾ ಪುರ್ಶಾಂವಾಂಚಿ ಸೊಭಾಯ್ ಚಡಯ್ಲಿ. ಬಾಪ್ ಲ್ಯಾನ್ಸಿ ಎಸ್.ಜೆ., ಹಾಚಾ ಮುಖೆಲ್ಪಣಾರ್, ತ್ಯಾ

ದಿಸಾಚಾ ಮೊಸಾಚಾ ಬಲಿದಾನಾಕ್ ಭುರ್ಗ್ಯಾಂಚೆ ಕೊಯರ್ ಆಸೊನ್ ಫೆಸ್ತಾಚಿ ಸೊಭಾಯ್ ಚಡಯ್ಲಿಲಿ. ಮಿಸಾಚಾ ಆಕೀರೆಕ್, ಫಿರ್ಜೆಂತ್ ಕುಟ್ಮಾನ್ ಆಸಾ ಕೆಲೆಂ. ಎಸ್‌ಎಲ್‌ಎಲ್‌ಸಿ ಆನಿ ಪಿಯುಸಿ ಕ್ಲಾಸಿಂತ್, ಅತ್ಯಧಿಕ ಅಂಕ್ ಆಪ್ಣಾಯಿಲ್ಲ್ಯಾ ಭುರ್ಗ್ಯಾಂಕ್ ಸ್ಕಾಲರ್‌ಶಿಪ್ ವಾಂಟ್ಲೆ. ತಶೆಂಚ್ ಕಥೊಲಿಕ್ ಸಭೆಚಾ ಮುಖೆಲ್ಪಣಾರ್ ಪಯ್ಲಾ ವರ್ಗಾ ಥಾವ್ನ್ ನೊವಿ ಕ್ಲಾಸ್ ಪರ್ಯಾಂತ್ ಶಿಕ್ಪಾ, ಅತ್ಯಧಿಕ ಅಂಕ್ ಜೊಡ್‌ಲ್ಲ್ಯಾ ಭುರ್ಗ್ಯಾಂಕ್ ಪ್ರತಿಭಾ ಪುರಸ್ಕಾರ್ ಆಸ್‌ಲೊ. ಕ್ರಿಸ್ತಿ ಶಿಕ್ಷಣಾಂತ್ ಎಸ್.ಎಸ್.ಎಲ್.ಸಿ ಕ್ಲಾಸಿಂತ್ ಅತ್ಯಧಿಕ ಅಂಕ್ ಜೊಡ್‌ಲ್ಲ್ಯಾಂಕ್ ಸ್ಕಾಲರ್‌ಶಿಪ್ ವಾಂಟ್ಲೆಂ. ಮೊಸಾ



ಉಪ್ರಾಂತ್ ಬೆಂಜಾರ್ ಕೆಲ್ಲೊ ಕಣ್ಣೆ, ಫಿರ್ಗಜ್ ಗೊವ್ಳಿಕ್ ಮಂಡಳಿಚಾ ಸಾಂದ್ಯಾಂನಿ, ಸರ್ವ್ ಲೋಕಾಕ್ ವಾಂಟ್ಲೊ ಇಗರ್ಜೆ ಭಾಯ್ರ್, ICYM ಸಾಂದ್ಯಾಂನಿ ಸರ್ವಾಂಕ್ 'ವೊನ್' ವಾಂಟ್ಲೆಂ, ತಶೆಂಚ್ YCS ಸಾಂದ್ಯಾಂನಿ ಭುರ್ಗ್ಯಾಂಕ್ ಸ್ವೀಟ್ಸ್ ವಾಂಟ್ಲೆ. ಫೆಸ್ತಾಚಿ ಫಿರ್ಜೆಂತ್ ಜಾವ್ನಾಸ್ಚಾ ದೆವಾಧಿನ್ ಲಾಜರಸ್ ಡೆ'ಸೋಜ ಹಾಚಾ ಕುಟ್ಮಾಚಾ ಸಾಂದ್ಯಾಂನಿ ಪುಲಾಂ ಹಾಡ್ಲ್ಯಾ ಸರ್ವ್ ಭುರ್ಗ್ಯಾಂಕ್ ಕೊಬು ವಾಂಟ್ಲೊ. ಯಾಜಕ್ ಭಾವಾಂಕ್, ಸರ್ವ್ ಗೊವ್ಳಿಕ್ ಮಂಡಳಿಚಾ ಸಾಂದ್ಯಾಂಕ್, ಗಾಯನ್ ಮಂಡಳಿಕ್, ಆಲ್ತಾರ್ ಭುರ್ಗೆ, YCS, ICYM ಹ್ಯಾ ಸರ್ವ್ ಸಾಂದ್ಯಾಂಕ್ ಫಿರ್ಜೆಂತ್ ಕುಟ್ಮಾನ್ ಬೊರಾ ಕಾಫಿ-ಫಳ್ಳಾರಾಚಿ ವ್ಯವಸ್ಥಾ ಕೆಲ್ಲಿ.



ಕಾಥೆದ್ರಾಲಾಚ್ಯಾ ಭುರ್ಗ್ಯಾಂಚಿ ಗಾಯನ್ ಮಂಡಳಿ

## ಉಡುಪಿ ದಿಯೆಸೆಜಿಚೊ ಎವ್ಕರಿಸ್ತಿಕ್ ಪುರ್ಶಾಂವ್

ಉಡುಪಿ ದಿಯೆಸೆಜಿಚೊ ಎವ್ಕರಿಸ್ತಿಕ್ ಪುರ್ಶಾಂವ್ ನವೆಂಬರ್ 25 ತಾರಿಕೆರ್, ಜೆಜುರಾಯಾಚಾ ಫೆಸ್ತಾ ದಿಸಾ, ಬೋವ್‌ಚ್ ಭಕ್ತಿಪಣಾನ್ ಆನಿ ಗದ್ದಳಾಯೆನ್ ಆಚರಿಯೊ. ಹ್ಯಾ ವರ್ಸಾ ಎವ್ಕರಿಸ್ತಿಕ್ ಪುರ್ಶಾಂವಾಚೊ ಧ್ಯೇಯ್ ಜಾವ್ನಾಸಾ



“ಎವ್ಕರಿಸ್ತ್ ಕ್ರಿಸ್ತಾಂವ್ ಜಿಣ್ಯೆಚೆಂ ಮೂಳ್ ಆನಿ ಶಿಖಿರ್”

ಮೌಂಟ್ ರೋಜರಿ ಫಿರ್ಗಜೆಂತ್ ಮಿಸಾಚಾ ಬಲಿದಾನಾ ಸವೆಂ ಆರಂಭ್ ಜಾವ್ನ್ 52 ಫಿರ್ಗಜೆಚೊ ಲೋಕ್ ಹಾಜರ್ ಆಸ್ಲೊ. ತ್ಯಾ ದೀಸ್ ದೊನ್ವಾರಾ 3 ವರಾರ್ ಮಾ ಬಾ ಪ್ರಕಾಶ್ ಅನಿಲ್ ಕ್ಯಾಸ್ತಲಿನೊ ಹಾಂಚಾ ಮುಖೆಲ್ಪಣಾರ್ ದೈವಿಕ್ ಕಾಕುಳ್ತೊ ತೇರ್ಸ್ ಚಲೊನ್ ಫ್ಲೆಲೊ. ತ್ಯಾ ದಿಸಾಚಾ ಸಂಭ್ರಮಾಕ್, ಉಡುಪಿ ದಿಯೆಸೆಜಿಚೊ ಗೊವ್ಳಿ ಬಾಪ್ ಬೋವ್ ಮಾನಾಧಿಕ್ ದೊ ಜೆರಾಲ್ಡ್ ಐಸಾಕ್ ಲೋಬೊ, ಮೊನ್ನಿಜೊರ್ ಬ್ಯಾಪ್ಟಿಸ್ಟ್ ಮಿನೇಜಸ್, ದಿಯೆಸೆಜಿಚೊ ಚಾನ್ಸಲರ್ ಮಾ ಬಾ ಸ್ಪೆನಿ ಬಿ. ಲೋಬೊ, ಹಾಂಚಾ ಸಾಂಗಾತಾ 5 ವಾರಾಡ್ಯಾಚೆ

ವಿಗಾರ್‌ವಾರ್, ಅಶೆಂ ಒಟ್ಟುಕ್ 55 ಯಾಜಕ್ ಭಾವ್ ಹಾಜರ್ ಆಸ್ಲೆ. ಮೌಂಟ್ ರೋಜರಿ ಗಾಯನ್ ಮಂಡಳಿಚಾ ಮಧುರ್ ತಾಳ್ಯಾ ಸವೆಂ, ದಿಯೆಸೆಜಿಚಾ ವಿವಿಧ್ ಫಿರ್ಗಜೆಂಚಾ ಸಾಂದ್ಯಾಂಚಾ ಹಾಜರ್ಪಣಾರ್ ಮಿಸಾಚೆಂ ಬಲಿದಾನ್ ಬೋವ್‌ಚ್ ಅರ್ಥಾಭರಿತ್ ಜಾವ್ನಾಸ್ಲೆಂ.

ಮಿಸಾ ಉಪ್ರಾಂತ್, ಥೊಡೊ ವೇಳ್ ಸಾಕ್ರಾಮೆಂತ್ ಆರಾಧಾನಾಕ್ ದವರ್ನ್ ತಾಚಾ ಉಪ್ರಾಂತ್, ಪುರ್ಶಾಂವ್ ಮೌಂಟ್ ರೋಜರಿ ಫಿರ್ಗಜೆ ಥಾವ್ನ್ ಮಿಲಾರ್ ಕಾಥೆದ್ರಾಲಾಕ್ ಆಯಿಲ್ಲೊ. ಪುರ್ಶಾಂವಾರ್ ಖುರಿಸ್ ಆನಿ ವಾತಿ ಸಂವೆ, ಪೆರಂಪಳ್ಳಿ ಸನ್‌ಶೈನ್ ಬ್ಯಾಂಡ್, ಮೌಂಟ್ ರೋಜರಿ ತಶೆಂಚ್ ಮಿಲಾಗ್ರಿಸ್ ಇಂಗ್ಲಿಷ್ ಮಾಧ್ಯಮಾಚಾ ಬ್ಯಾಂಡಾಂನಿ ಸಾಂಗಾತ್ ದಿಲ್ಲೊ. ದಿಯೆಸೆಜಿಚಾ ICYM ಸಾಂದ್ಯಾಂಚ್ಯಾ ಮುಖೆಲ್ಪಣಾರ್, ಪುರ್ಶಾಂವಾಂಚಿ ಮಾಂಡಾವಳ್ ಬೋವ್‌ಚ್ ಶಿಸ್ಟೆನ್ ಜಾವ್ನಾಸ್ಲಿ. ತೊಟ್ಟಾಮ್ ಫಿರ್ಗಜೆಗಾರಾಂನಿ ಸೊಭಯಿಲ್ಲಾ ವಾಹನಾರ್, ಪವಿತ್ರ್ ಸಾಕ್ರಾಮೆಂತಾಚೊ ಪುರ್ಶಾಂವ್ ಆರಂಭ್ ಜಾವ್ನ್, ಮಿಲಾರ್ ಕಾಥೆದ್ರಾಲಾಚಾ ಮುಖ್ಯದ್ವಾರಾರ್ ಧೊವ್ಯಾ ವಸ್ತ್ರಾಂನಿ ಸೊಭವ್ನ್ ಆಸ್ಚಾ ಪಯ್ಲ್ಯಾ ಕುಮ್ತಾರಾಚಾ ಭುರ್ಗ್ಯಾಂ ಸಂಗಿ, ಪವಿತ್ರ್ ಸಾಕ್ರಾಮೆಂತ್, ಉಗ್ತಾ ಮೈದಾನಾರ್ ಮಾಂಡುನ್ ಹಾಡ್ಲ್ಯಾ ಆಲ್ತಾರಿಕ್ ಹಾಡ್ನ್ ದವಲೊ.

ಮಿಲಾಲ್ ವೆಳಾರ್ ತಶೆಂಚ್ ಪುರ್ಶಾವಾರ್ ಕ್ರಿಯಾಳ್ ಧರಾನ್ ಭಾಗ್ ಘೆಂವ್ಕ್ ಕಡ್ಡಿಲ್ಯಾಂಚಿ ವ್ಯವಸ್ಥಾ ಕೆಲಿ. ಮಿಸಾರ್ ತಶೆಂಚ್ ಆರಾಧಾನಾಕ್ ಸಾಧಾರ್ಣ್ 3500 ಲೋಕ್ ಹಾಜರ್ ಆಸ್ಲೊ. ದಿಯೆಸೆಜಿಚೆ ಸರ್ವ್ ಯಾಜಕ್, ಆಲ್ತಾರ್ ಭುರ್ಗಿಂ, ಧರ್ಮ್ ಭಯ್ಣಿ, ದಿಯೊಕೊನ್ ಸರ್ವ್ ಹಾಜರ್ ಆಸ್ಲೆ. ಹ್ಯಾ ಸಂಭ್ರಮಾಕ್ ಕಾರ್ಯ ನಿರ್ವಾಹಕ್ ಜಾವ್ನ್ ಮೌಂಟ್ ರೋಜರಿಂತ್ ಫಾ ವಿಲ್ಸನ್ ಡಿ'ಸೋಜ ಆನಿ ಬಾ ರೋಯ್ನ್ ಆನಿ ಮಿಲಾರ್ ಕಾಥೆದ್ರಾಲಾಂತ್ ಫಾ ಡೆನಿಸ್ ಡೆಸಾ ಹಾಣಿಂ ತಾಂಚೊ ವಾವ್ರ್ ದಿಲ್ಲೊ. ಹ್ಯಾ ಸಂಭ್ರಮಾಂಕ್ 150 ಆಲ್ತಾರ್ ಭುರ್ಗಿಂ ತಶೆಂಚ್ 75 ಪಯ್ಲ್ಯಾ ಕುಮ್ಮಾರಾಚಿ ಭುರ್ಗಿಂ ಆಸ್ಲಲ್ಯಾ ಮಿಲಾರ್ ಕಾಥೆದ್ರಾಲಾಂತ್, ಸಾಕ್ರಮೆಂತ್ ಆಲ್ತಾರಿಕ್ ಪಾವ್ಲ್ಯಾ ಉಪ್ರಾಂತ್ ಏಕ್ ಗೀತ್, ವಾಂಚೆಲಾಚೆ ವಾಚಾಪ್ ಆನಿ ಬಾಪ್ ರೋಯ್ನ್ ಫೆರ್ನಾಂಡಿಸಾ ಥಾವ್ನ್ ಪ್ರಸಂಗ್ ಆಸ್ಲೊ. ಗೊವ್ಳಿ ಬಾಪಾ ಥಾವ್ನ್ ಸಮರ್ಪಣಾಚಿಂ ಮಾಗ್ಣೆಂ, ಉಪ್ರಾರ್ ಬಾವ್ಣೆಂಚಿ ಉತ್ತಾಂ ಜಾಲ್ಯಾ ಉಪ್ರಾಂತ್, ಮಿಸಾಂವ್ ಆಯ್ತಾರಾಕ್ ಚಡಿತ್ ದಾನ್ ದಿಲ್ಲ್ಯಾ ಫಿರ್ಗಜಾಂಕ್ ಸನ್ಮಾನ್ ಆಸ್ಲೊ. ಮಿಲಾರ್ ಕಾಥೆದ್ರಾಲಾಚೊ ರೆಕ್ಟರ್ ಬಾ ದೊ ಲೊರೆನ್ ಡಿ'ಸೋಜ ಬಾಪಾನಿಂ ಸರ್ವಾಂಚೊ ಉಪ್ರಾರ್ ಬಾವುಡ್ಲೊ.

ಮಿಲಾಗ್ರಿಸ್ ಕಾಥೆದ್ರಾಲಾಚಾ ಉಗ್ತಾ ಮೈದಾನಾರ್ 16 ಸೆಕ್ಟಾರಾಂ ಆಸಾ ಕರ್ನ್ ಯಾಜಕಾಂಕ್, ಆಲ್ತಾರ್ ಭುರ್ಗ್ಯಾಂಕ್, ಪಯ್ಲ್ಯೊ ಕುಮ್ಮಾರಾಂಚಾ ಭುರ್ಗ್ಯಾಂಕ್ ಬೊಸೊಂಕ್ ಪ್ರತ್ಯೇಕ್ ವ್ಯವಸ್ಥಾ ಕೆಲಿ. ಆರಾಧಾನಾಕ್ ಮಿಲಾರ್ ಕಾಥೆದ್ರಾಲಾಚಾ ಗಾಯಾನ್ ಮಂಡಳಿ ಥಾವ್ನ್ ಕಂತಾರಾ, ಸ್ವಯಂ ಸೇವಕಾಂಚಾ ಮಿನತೆನ್ ದೊನೀ ಫಿರ್ಗಜಾಂನಿ ಬೋವ್‌ಚ್ ಶಿಸ್ಟೆನ್ ಕಾರ್ಯಂ ಚಲೊನ್ ವ್ಹೆಲ್ಲೆಂ. ಹಾಜರ್ ಆಸ್ಲಲ್ಯಾ ಸರ್ವ್ ಲೊಕಾಕ್ ಫಳಾರಾಚಿ ವ್ಯವಸ್ಥಾ ಬೊಸಲ್ಲ್ಯಾಂ ಲಾಗಿಂಚ್ ಒದಗುನ್ ದಿಲ್ಲಿ. ಅಶೆಂ ಸಾಂಜೆರ್ 6.15 ವೊರಾಂ ಭಿತರ್ ಸಗ್ಳೆಂ ಕಾರ್ಯಂ ಅಖೇರ್ ಕೆಲೆಂ.

- ಶ್ರೀಮತಿ ಫೆಲಿ ಲೂವಿಸ್, ಕಾರ್ಯದರ್ಶಿ, ಫಿರ್ಗಜ್ ಗೊವ್ಳಿಕ್ ಮಂಡಳಿ

## ಪರ್ಗಟ್ಣಿ ಆನಿ ಸುವಾರ್ತಾ ಪ್ರಸಾರ್ ಆಯೋಗ್

ಪರ್ಗಟ್ಣಿ ಆನಿ ಸುವಾರ್ತಾ ಪ್ರಸಾರ್, ಆಯೋಗ್ ಆನಿ ಸೆಮಿನರಿ ಆನಿ ಧಾರ್ಮಿಕ್ ತರ್ಬೆತಿ ಆಯೋಗ್ ಸಾಂಗಾತಾ ಮೆಳೊನ್ "ಆಲ್ತಾರ್ ಭುರ್ಗ್ಯಾಂಚೊ" ದಿವಸ್ 21-10-2018 ಆಚರಣ್ ಕೆಲೊ. 8 ವೊರಾಂಚ್ಯಾ ಮಿಸಾರ್ ಆಲ್ತಾರ್ ಭುರ್ಗ್ಯಾಂನಿ ತಾಂಚೊ ಪಾತ್ಸೊನ್ ಸಾಂ ಜುವಾಂವ್ ಬರ್ಕ್‌ಮನ್ ಹಾಂಚಾ ಮಾನಾಕ್ ಅರ್ಗಾಂ ಮೀಸ್ ಭೆಟಯ್ಲೆಂ. ತ್ಯಾ ದಿಸಾಚೆ ಲಿತುರ್ಜಿ ಆಲ್ತಾರ್ ಭುರ್ಗ್ಯಾಂನಿ ಮಾಂಡುನ್ ಹಾಡ್ಲೆ.

ಉಪ್ರಾಂತ್ ಇಗರ್ಜೆ ಹೊಲಾಂತ್ ಕಾಫಿ-ಫಳ್ಳಾರಾ ಸವೆಂ 28 ಆಲ್ತಾರ್ ಭುರ್ಗಿಂ ಆನಿ ತಾಂಚೆ ಆವಯ್-ಬಾಪಾಯ್ ಸಂಗಿಂ ಹಾಜರ್ ಆಸ್ಲೆಂ. ಸೈರೆ ಯಾಜಕ್ ಜಾವ್ನ್ ಆಯೋಗಾಚೆ ದಿರೆಕ್ಟಾರ್ ಬಾಪ್ ಹೆರಾಲ್ಡ್ ಪಿರೇರಾ, ಆಯೋಗಾಚೆ ಸಂಚಾಲಕ್ ಶ್ರೀಮಾನ್ ಝೇವಿಯರ್ ಫೆರ್ನಾಂಡಿಸ್, ಅಧ್ಯಕ್ಷ ಸ್ಥಾನ್ ವಹಿಸಿಲ್ಲೆ ಮಾನಾದಿಕ್ ಬಾಪ್ ಲೊರೆನ್ ಡಿ'ಸೋಜ, ಬಾಪ್ ಲ್ಯಾನ್ಸಿ ಫೆರ್ನಾಂಡಿಸ್, ಸಹಾಯಕ್ ಬಾಪ್ ಕೆನ್ಯೂಟ್ ನೊರೊನ್ಟಾ, ಗೊವ್ಳಿ ಮಂಡಳಿಚೊ ಉಪಾಧ್ಯಕ್ಷ ನೇರಿ ಕರ್ನೇಲಿಯೊ, ಕಾರ್ಯದರ್ಶಿ ಶ್ರೀಮತಿ ಫೆಲಿ ಲೂವಿಸ್ ಹಾಜರ್ ಆಸ್ಲೆಂ.

ಉಪ್ರಾಂತ್ ಶ್ರೀಮತಿ ಕೊಟಿಲ್ಡಾ ರೆಬೆಲ್ಲೊನ್ ಸರ್ವಾಂಕ್ ಗುಲೊಬ್ ದೀವ್ನ್ ಸ್ವಾಗತ್ ಕೆಲೊ.

ರೆಕ್ಟರ್ ಬಾಪಾನಿ ಆಲ್ತಾರ್ ಭುರ್ಗ್ಯಾಂಕ್ ಬರೊ ಸಂದೇಶ್ ದಿಲೊ. ಉಪ್ರಾಂತ್ ಹೆರಾಲ್ಡ್ ಪಿರೇರಾ ಬಾಪಾನಿ ಭುರ್ಗ್ಯಾಂಕ್ ಸ್ಲೈಡ್ ಶೋ, ದಾಕವ್ನ್ ತಾಂಚಾ ಪಾತ್ಸೊನ್ ಸಾಂ ಜುವಾಂವ್ ಬರ್ಕ್‌ಮನ್‌ಚಿ ಜಿಣಿಯೆ ಕಥಾ ದಾಕಯ್ಲಿ.

ಬಾಪ್ ಲ್ಯಾನ್ಸಿ ಫೆರ್ನಾಂಡಿಸಾನ್ ಭುರ್ಗ್ಯಾಂಕ್ ವಿವಿಧ್ ಖೆಳ್ ಚಲೊನ್ ವ್ಹೆಲ್ಲೆಂ. ಆಲ್ತಾರ್ ಭುರ್ಗ್ಯಾಂ ಥಾವ್ನ್ ನಾಟ್ಕುಳೊ ಕರ್ನ್ "ಜೆಜುಲಾಗಿಂ ಉಲೊವ್ಯಾಂ ಆನಿ ಆಮ್ಚೊ ಭಾವಾಡ್ ಚಡ್ಲೊ. ಮ್ಹಳ್ಳೊ ಸಂದೇಶ್ ದಿಲೊ. ಆಖೇರಿಕ್ ಶ್ರೀಮಾನ್ ಜೋನ್ ಲೂವಿಸಾನ್ ಧನ್ಯವಾದ್ ದಿಲೆಂ.

ಉಪ್ರಾಂತ್ ಜೆವ್ಣಾ ಸಂಗಿ ಹೆ ಕಾರ್ಯಂ ಆಖೇರ್ ಕೆಲೆಂ. ಕಾರ್ಯಂ ಶ್ರೀಮತಿ ಜ್ಯೋತಿ ಲೂವಿಸಾನ್ ಚಲೊನ್ ವ್ಹೆಲ್ಲೆಂ. ಹ್ಯಾ ಕಾರ್ಯಕ್ 75 ಜಣಾಂ ಹಾಜರ್ ಆಸ್ಲೆಂ.

- ವಿಲ್ಮಾ ಲೂವಿಸ್

## ಆಮ್ಚ್ಯಾ ಸಮುದಾಯಾಚೊ ಬಹು ಮುಖ ತಾಲೆಂತ್ವಂತ್ ಯುವಕ್: ಪ್ರಜೋತ್ ಡೇಸಾ



ಪ್ರಜೋತ್ ಡೇಸಾನ್ ಆಪ್ಲ್ಯಾ ಲಾನ್ ಪ್ರಾಯೆರ್, ಆಪ್ಲೆಂಚ್ ನಾಂವ್ ಆನಿ ಅಸ್ತಿತ್ವ್ ಆಸಾ ಕೆಲಾಂ. ಇಂಜಿನಿಯರಿಂಗ್ ಶಿಕಾಪ್ ಆನಿ ವಾವ್ರಾ ಸಂಗಿಂ, ಕನ್ನಡ, ತುಳು ಆನಿ ಕೊಂಕ್ಣಿ ಸಿನೆಮಾಂಕ್ ತಾಣೆ ಸಂಗೀತ್ ರಚ್ತಾಂ, ತಾಳೆ ಬಸಾಯ್ಲ್ಯಾತ್ ಆನಿ ಗಾಯಾನ್ ಕೆಲಾಂ. ತಾಚಿ ಕೊವ್ಚಿ ಉಡಿ-ಉಡಿ ದಾಕ್ಲೊ ರಚುಂಕ್ ಸಕ್ಲ್ಯಾ ಆನಿ ಪದ್ ಮೋಗ್ ಮಾಕಾ ಜಾಲಾ ಆಯ್ಚೆಂ ನಾಂವಾಡ್ಲಿಕ್ ಲೊಕಾ ಮೊಗಾಳ್ ಪದ್ ಜಾವ್ನ್ ಆಸಾ. ವಿಲ್ಹಿ ನೈಟ್, ವಿಲ್ಡನ್ ಒಲಿವೆರ್ ನೈಟ್, ಮಾಂಡ್ ಸೊಬಾಣ್- ಹಾಂತುಂ ಪ್ರಮುಕ್ ಗಾವ್ಪಿ ಜಾವ್ನ್ ಪಾತ್ರ್ ಘೆತ್ಲಾ ಅನಿ ಸ್ವಂತ್ ಪ್ರಜೋತ್ ಡೇಸಾ ನೈಟ್ ಸಾಧಾರ್ ಕೆಲ್ಯಾ. ಪ್ರಜೋತ್ ಮಿಲಾರ್ ಕಾಥೆದ್ರಾಲಾಚೊ ಪ್ರತಿಭಾವಂತ್ ಯುವಕ್ ಹಿ ಆಮ್ಕಾಂ ಅಭಿಮಾನಾಚಿ ಸಾಂಗಾತ್. ಸಂತೆಕಟ್ಟೆಚ್ಯಾ ಪೀಟರ್ ಆನಿ ಲಿಲ್ಲಿ ಡೇಸಾಚೊ ನಿಮಾಣೊ ಪೂತ್. ಪರ್ಲಿನ್ ಆನಿ ಪ್ರಜ್ಜಲ್ -ಪ್ರಜೋತಾಚಿಂ ಭಯ್ಲ್ಯ್ ಆನಿ ಭಾವ್-ದೊಗಾಂಯೀ ಇಂಜಿನಿಯರಾಂ ಆನಿ ಸರ್ವಾಂಚೆ ಶಿಕಾಪ್ ಪಿ.ಯು.ಸಿ ಮ್ಹಣಾಸರ್ ಮಿಲಾರ್ ಶಿಕ್ಷಣ್ ಸಂಸ್ಥಾಂನಿ ಜಾಲ್ಲೆಂ. ಲಾನ್ ಪ್ರಾಯೆರ್ ಥಾವ್ನ್ ಪ್ರಜೋತ್ ಫಿರ್ಗಜೆಂತ್ ಸಕ್ರೀಯ್ ಆಸ್‌ಲೊ. ತಿಸ್ರ್ಯಾ ಕ್ಲಾಸಿ ಥಾವ್ನ್ ಕೊಯರಾಂತ್ ಸಕ್ರೀಯ್ ಸಾಂದೊ. ಆಲ್ತಾರ್ ಭುರ್ಗೊ ಆನಿ ಐ.ಸಿ.ವೈ.ಎಂ -ಸಂಘಟನಾಂನಿಂ ವರ್ತೊ ವಾವ್ರ್ ತಾಣೆ ದಿಲಾ. ಕಂಪ್ಯೂಟರ್ ಸಾಯನ್ಸ್‌ಂತ್ ಇಂಜಿನಿಯರಿಂಗ್ ಶಿಕಾಪ್ ಆನಿ ಸಿಕ್ವಿಮ್-ಮಣಿಪಾಲ್ ಯುನಿವರ್ಸಿಟಿ ಥಾವ್ನ್ ಎಂ.ಬಿ. ಎ ಸನದ್ ಜೊಡುನ್ ಆತಾಂ ಬೆಂಗ್ಳೂರಾಂತ್ ಸೀನಿಯರ್ ಸೋಫ್ಟ್‌ವೆರ್ ಇಂಜಿನಿಯರ್ ಜಾವ್ನ್ ವಾವ್ರ್ ಕರ್ತಾ, ಸಾಂಗಾತಾಚ್ ಸಂಗೀತ್ ನಿರ್ದೇಶಕ್, ಕಂಪೊಸರ್ ಆನಿ ಗಾಯಾಕ್ ಜಾವ್ನ್ ವಾವ್ರ್ ಕರ್ತಾ. ವ್ರೆತ್ನ್ ತೊ ಇಂಜಿನಿಯರ್ ಅನಿ ಪ್ರವ್ರೆತ್ನ್ ಕಲಾಕಾರ್. ಆಡ್ಲ್ಯಾ ವರ್ಸಾ ವೆಲೀಶಾ ಆಸ್ತಾ ಡಿ'ಕ್ರೂಜಲಾಗಿಂ ತಾಚೆಂ ಲಗ್ನ್ ಜಾಲಾಂ. ಪ್ರಜೋತಾನ್ ವಿವಿಡ್ ಶೆತಾಂನಿ ಕೆಲ್ಲ್ಯಾ ಸಾದಾನಾಚಿ ಲಾನ್ ಝಳಕ್ ಹ್ಯಾ ಲೇಖನಾಂತ್ ದಿಲ್ಯಾ.

**ಕನ್ನಡ ಸಿನೆಮಾಂತ್ ವಾವ್ರ್:**

**ಸಂಗೀತ್ ನಿರ್ದೇಶಕ್\ಕಂಪೋಸರ್ ಜಾವ್ನ್:**

- ಮಂಗಳವಾರ ರಜೆ ದಿನ (2019 ಅಕ್ರೇಕ್ ರಿಲೀಸ್ ಜಾತಾ)
- ಪೋಟೊಗ್ರಾಫರ್ ಪಾಂಡು (2019 ಇಸ್ಟೆಂತ್ ರಿಲೀಸ್ ಜಾತಾ)
- ಅಮರ್ ಪ್ರೇಮ ಕಾವ್ಯಾ (ಧ್ವನಿ-ಸಿಡಿ 2017 ಇಸ್ಟೆಂತ್ ರಿಲೀಸ್ ಜಾಲ್ಯಾ)
- Bi Kaarembo (Won Best Back ground Score Award for this Short movie)
- Biopic of Narayana (ನೇಶನಲ್ ಫಿಲ್ಮ್ ಫೆಸ್ಟಿವಲಾಂತ್ ಪ್ರದರ್ಶನ್ ಜಾಲಾಂ)





ಗಾಯಾಕ್ ಜಾವ್ನ್ (Playback Singer):

ಹುಲಿ ರಾಯ- 2017

ಅಮರ್ ಪ್ರೇಮ ಕಾವ್ಯಾ (2017 Title Song)

ಅಸತೋಮ ಸದ್ಗಮಯ (2018 Title Song )

ಮಂಗಳವಾರ ರಜೆ ದಿನ (2018 Title Song)

**ಕೊಂಕ್ಣಿ ವಾವ್ :**

ಉಡಿ-ಉಡಿ ಸಿ.ಡಿ-2013. ಹ್ಯಾ ಸಿ.ಡಿನ್ ವಿಕ್ಟಾಂತ್ ದಾಖ್ಲೊ ರಜ್ಜಾ ಆನಿ

ಹಾಂತ್ಲೆಂ ಪದ್ ತುಜೊ ಮೋಗ್ ಮ್ಹಾಕ ಜಾಲಾ ಆಜ್ ಬೋವ್ ಲೊಕಾ ಮೊಗಾಳ್ ಪದ್ ಜಾವ್ನ್ ಸರ್ವಾಂಚ್ಯಾ ಜಿಬೆರ್ ಗಾಜ್ತಾ.

ಏಕ್ ಆಸ್ಸಾರ್ ಏಕ್ ನಾ- ಸಿನೆಮಾಂತ್ ಗಾಯ್ಲಾಂ.

ಸುಮಾರ್ 150 ವಯ್ ಕೊಂಕ್ಣಿ ಅಲ್ಪಮಾಂನಿ ತಾಚಿಂ ಪದಾಂ-ಸಂಗೀತ್ ಆಸಾ. ಚಡಾವತ್ ಪದಾಂ ಲೊಕಾ ಮೊಗಾಳ್ ಜಾಲ್ಯಾಂತ್. ವಿಲ್ಡಿ ನೈಟ್, ವಿಲ್ಡನ್ ಒಲಿವೆರಾ ನೈಟ್, ಮಾಂಡ್ ಸೊಭಾಣ್- ಹಾಂತುಂ ಪ್ರಮುಕ್ ಗಾವ್ಪಿ ಜಾವ್ನ್ ಪಾತ್ರ್ ಘೆತ್ಲಾ ಆನಿ ಸ್ವಂತ್ ಪ್ರಜೋತ್ ಡೇಸಾ ನೈಟ್ ಸಾಧಾರ್ ಕೆಲ್ಯಾ. 500 ವಯ್ ವಿವಿಧ್ ಭಾಸೆಂತ್ ತಾಚಿಂ ಕಾರ್ಯಿಂ ರೆಕೊರ್ಡ್ ಜಾಲ್ಯಾಂತ್.

**ತುಳು ಶೆತಾಂತ್ ವಾವ್**

ಹ್ಯಾ ಸಕಾಯ್ಲ್ಯಾ ತುಳು ಸಿನೆಮಾಂನಿ ಪ್ರಜೋತಾನ್ ಗಾಯ್ಲಾಂ:

ಎಕ್ಕಸಕ, ದಬಕ್ ದಬಾ ಐಸಾ, ಕುಸಲ್ದ ಜವನೆರ್, ತೊಟ್ಟಿಲ್ ಆನಿ ಅಮ್ಮೆರ್ ಪೊಲಿಸ್ ಆನಿ ಆಪ್ಲೆ ಟೀಚರ್

**ಸಂಗೀತ್ ಶೆತಾಂತ್ ಊಂಚ್ಲೆಂ ಸಾಧಾನ್:**

ಸಂಗೀತ್ ಶೆತಾಂತ್ ತಾಚಿ ಶಾತಿ ಪಳೆವ್ನ್ ತಾಕಾ ಕರಾವಳಿ -ಕರ್ನಾಟಕಚೊ ಸೊನು ನಿಗಮ್ ಮ್ಹಣ್ ಆಪಾಯ್ತಾತ್. ಸಂಗೀತ್ ಶೆತಾಂತ್ ತಾಚಿಂ ವಿಶೇಸ್ ಸಾಧಾನ್ ಹ್ಯಾ ಪರಿಂ ಆಸಾ:

- 1) Winner of BEST MALE SINGER & BEST SONG awards at the 5th Artist Aloud Music Awards held in Mumbai. Sulaiman Merchant of Salim-Sulaiman fame handed over the award to Prajoth.
- 2) Won the Kannada International Music Award (KIMA) for the Best Background Score for the movie KAAREMBO.
- 3) Nominated THRICE in the Best Singer – Male category at the Global Konkani Music Awards.
- 4) One of the very few artists in India to have produced and recorded an A CAPELLA. Prajoth is the first artist from Karnataka. A capella is a form of music without the use of musical instruments.
- 5) He is well associated and is been singing for 2015 Grammy winner Ricky Kej's projects. He has given voice for Grammy nominated album Shanti Samsara.



- 6) Sung for the World Cup 2015 anthem produced by Sachin Tendulkar – Desh Ko Hai Bharosa.
- 7) Prajoth has collaborated with 12 artists from all over India including Aditya Narayan to record the World Music Day 2014 song “Don’t worry be happy” which has gone viral over the internet.

ಕರ್ನಾಟಕ, ಮುಂಬಾಯ್, ಇಸ್ರಾಯೆಲ್, ದುಬಾಯ್ ಆನಿ ಕುವೈಟ್‌ನಾಂತ್ ತಾಚ್ಯೊ ಸಂಗೀತ್ ಕಾರ್ಯಿಂ ಸಾಧಾರ್ ಜಾಲ್ಯಾಂತ್. ಹ್ಯಾಚ್ ವರ್ಸಾ 15-2-2019ಎರ್ ಬಾಹೆನಾಂತ್ ತಾಚೆಂ ಸಂಗೀತ್ ಕಾರ್ಯೆಂ ಆಸಾ.

ಪ್ರಜೋತಾಕ್ ಮಿಲಾಲ್ಡಿಂ ಲ್ಹಾರಾಂ ಮಂಡಳಿ ಸರ್ವ್ ಬರೆಂ ಮಾಗ್ತಾ ಆನಿಕಿ ಚಡಿತ್ ಜಯ್ತ್ ಮಿಲಾರ್ ಮಾಯ್ ಫಾವೊ ಕರುಂದಿ ಮ್ಹಣ್ ಆಶೆತಾ. ತಾಚಿ ಚಡಿತ್ ಮಾಹೆತ್ ತಾಚೊ ಬ್ಲೋಗ್, ವೆಬ್ ಸಾಯ್ತ್ ವಾ ಯು-ಟ್ಯೂಬ್ ಮುಕಾಂತ್ ಆಪ್ಲಾವೆತ್.

**Personal Webpage (Contains all updates and songs of Prajoth D’sa):**  
[www.prajothdsa.com](http://www.prajothdsa.com)

**YouTube Channel:** [www.youtube.com/prajothdsamusic](http://www.youtube.com/prajothdsamusic)

**Facebook:** [www.facebook.com/prajothdsamusic](http://www.facebook.com/prajothdsamusic)

**Android App: Prajoth D’sa App** [https://play.google.com/store/apps/details?id=com.shruthibox.pdsa&hl=en\\_IN](https://play.google.com/store/apps/details?id=com.shruthibox.pdsa&hl=en_IN)

ಪರಿಚಯ್ ದಿತಾ : ಡಾ|| ಜೆರಾಲ್ಡ್ ಪಿಂಟೊ

## ಕಥೊಲಿಕ್ ಸಭೆಚೊ ಪ್ರತಿಭಾ ಪುರಸ್ಕಾರ್ ಜೊಡ್ಲಾಲಂ ಭುರ್ಗಿಂ

ಮಿಲಾಗ್ರಿಸ್ ಶಿಕ್ಷಣ್ ಸಂಸ್ಥಾಂನಿಂ ಶಿಕ್ಷಣ್ ಕ್ಲಾಸಿಂತ್ ಪಯ್ಲೆಂ ಸ್ಥಾನ್ ಜೊಡ್ಲಲ್ಯಾಂಕ್ ಕಥೊಲಿಕ್ ಸಭೆಚೊ ಪುರಸ್ಕಾರ್ ಮೊಂತಿ ಫೆಸ್ಟಾ ದಿಸಾ ದಿಲೊ.

**ಮಿಲಾಗ್ರಿಸ್ ಇಂಗ್ಲಿಷ್ ಮಾಧ್ಯಮಾಚಿಂ ಭುರ್ಗಿಂ**

I Std. ಪ್ರಿಯೋನ್ ಪಿರೇರಾ

II Std. ಪಿಯಾಲ್ ಡಯಾಲ್ ಸುವಾರಿಸ್

III Std. ರಿಶಲ್ ಡಿ'ಸೋಜ

IV Std. ಶ್ರೇಯಸ್ ಕರ್ನೇಲಿಯೊ

V Std. ಜ್ಯಾನಿಸ್ ಫುಟಾಡೊರ್

VI Std. ಆಸ್ಲೀಟಾ ಲಸ್ರಾದೊ

VII Std. ನಿಕಿಲ್ ಪಿರೇರಾ

VIII Std. ಆನಿಯಾ ರೂತ್ ಮಿನೇಜಸ್

IX Std. ಡೆಲಿನಾ ಕ್ಯಾಸ್ತೆಲಿನೋ ಆನಿ ಆಡ್ಲಿನ್ ಫೆರ್ನಾಂಡಿಸ್

**ಕನ್ನಡ ಮಾಧ್ಯಮಾಚಿಂ ಭುರ್ಗಿಂ**

VI Std. ವಿನೋಲ್ ದೀಪ್ತಿ ಲೂವಿಸ್

IX Std. ರಿಯಾನ್ ದಿವ್ಯ ಲೂವಿಸ್

**ಮಿಲಾಗ್ರಿಸ್ ಪಿಯುಸಿ ಪಯ್ಲಾ ವರ್ಗಾಚಿಂ ಭುರ್ಗಿಂ**

Arts : ಡೆಬೊರಾ ವಿಲ್ಸನ್

Commerce : ರೊಬಿನ್ ಸ್ಟೀವ್ ಸಲ್ಡಾನ್

Science : ಡೆರೆಲ್ ಕ್ಯಾಸ್ತೆಲಿನೊ

(ಪ್ರಾಯೋಜಕ್ : ದೆವಾಧೀನ್ ಲಾಜರಸ್ ಆನಿ ಮಾರ್ಗರೇಟ್ ಡಿ'ಸೋಜಾಚೆಂ ಕುಟುಂಬ)

## ಭಲಾಯ್ಕಿ ಆಯೋಗಾನ್ ಮಾಂಡುನ್ ಹಾಡ್ಲೆಂ ಹಾಡಾಂಚಿ ತಾಪಾಸ್ತಿ ಶಿಬಿರ್

ನವೆಂಬರಾಚ್ಯಾ 15, 2018 ವೆರ್ ಭಲಾಯ್ಕಿ



ಆಯೋಗಾಂಚಿ ಹಾಡಾಂಚಿ ತಾಪಾಸ್ತಿ (Bone Density ಮೂಳೆ, ಸಾಂದ್ರಾತೆ) ಕಾರ್ಯಕ್ರಮ್ ಸಕಾಳಿಂ 9.30 ಮಿಲಾರ್ ಟ್ರೈಸೆಂಟಿನರಿ ಹೊಲಾಂತ್ ಮಾಂಡುನ್ ಹಾಡ್ಲೆಂ. ಸಂಪನ್ಮೂಲ್ ವ್ಯಕ್ತಿ ಜಾವ್ನ್ ಶ್ರೀಮಾನ್ ಪ್ರಕಾಶ್ ಅಂದ್ರಾದೆ ಹಾಜರ್ ಆಸೊನ್ ಹಾಚಿ ವಿಶಿಂ ಮಾಹೆತ್ ದಿಲಿ. ಅಧ್ಯಕ್ಷ ಸ್ಥಾನಾರ್ ಫಿರ್ಗಜೆಚೆ ರೆಕ್ಟರ್ ಬೋವ್ ಮಾನಾದಿಕ್ ಬಾಪ್ ಡಾ| ಲಾರೆನ್ಸ್ ಡಿ'ಸೋಜ ಹಾಣಿಂ ಸರ್ವಾಂಕ್ ಬೊರೊ ಸಂದೇಶ್ ಪಾಟವ್ನ್ ಬೊರಿ ಭಲಾಯ್ಕಿ ಮಾಗ್ಲಿ. ಸಹಾಯಕ್ ವಿಗಾರ್ ಬಾ| ಕ್ಯಾನೂಟ್ ನೊರೊನ್ಡಾ ಹಾಜರ್ ಆಸ್ಲೆ. ಉಪಾಧ್ಯಕ್ಷ ಡಾ| ನೆರಿ ಕರ್ನೇಲಿಯೊ, ಕಾರ್ಯದರ್ಶಿ ಶ್ರೀಮತಿ ಫೆಲ್ನಿ ಲುವಿಸ್, 18 ಆಯೋಗಾಚಿ ಸಂಚಾಲಕ್ ಶ್ರೀಮಾನ್ ರೋವಿಯರ್ ಫೆರ್ನಾಂಡಿಸ್ ಹಾಜರ್ ಆಸ್ಲೆ.


ಕಾರ್ಯನಿರ್ವಾಹಕ್ ಜಾವ್ನ್ ಶ್ರೀಮತಿ ಬ್ರೆಸಿಲ್ಲಾ ಫೆರ್ನಾಂಡಿಸಾನ್ ಕಾರ್ಯಕ್ರಮ್ ಚಲವ್ನ್ ವ್ಹೆಲೆಂ. ಕಾರ್ಯದರ್ಶಿ ಶ್ರೀಮತಿ ಜುಡಿತ್ ಡಿ'ಸೋಜಾನ್ ಸರ್ವಾಂಕ್ ಸ್ವಾಗತ್ ಮಾಗೊನ್, ಶ್ರೀಮಾನ್ ಓವಿನ್ ರೊಡಿಗಸಾಂನಿ ಧನ್ಯವಾದ್ ಪಾಠಯ್ಲೆಂ. ಹಾಂತುಂ 84 ಜಣಾಂನಿ ತಾಪಾಸ್ತಿ ಕೆಲಿ. ಸಗ್ಳೆಂ ಕಾರ್ಯೆಂ ಭಲಾಯ್ಕಿ ಆಯೋಗಾಚಿ ಸಂಚಾಲಕಿ ಶ್ರೀಮತಿ ಪ್ರಾಜೆಟ್ ಆಲ್ಟೆಡಾನ್ ಮಾಂಡುನ್ ಹಾಡ್ಲೆಂ, ಕಾರ್ಯದರ್ಶಿ ಶ್ರೀಮತಿ ಜುಡಿತ್ ಡಿ'ಸೋಜಾನ್ ತಿಕಾ ಸಾಂಗಾತ್ ದೀವ್ನ್ ತಶೆಂಚ್ ಭಲಾಯ್ಕಿ ಆಯೋಗಾಚ್ಯಾ ಸಾಂದ್ರಾಂನಿ ಭರ್ಪೂರ್ ಸಹಕಾರ್ ದಿಲೊ.

- ಶ್ರೀಮತಿ ಫ್ಲಾವಿಯಾ ಮಿನೇಜಿಸ್, ಭಲಾಯ್ಕಿ ಅಯೋಗ್ ಸಾಂದೊ

### ಮಿಲಾಗ್ರಿಸ್ ಬಿ ವಾಡ್ಯಾಚೆಂ ಫೆಸ್ಟ್ (ವರ್ಧಿ ಆದ್ಲ್ಯಾ ಆಂಕ್ಯಾಂತ್)



### ಮಿಲಾಗ್ರಿಸ್ ಕನ್ನಡ ಹೈಸ್ಕೂಲ್-ಹಾಚೊ ವಿದ್ಯಾರ್ಥಿ ರಾಷ್ಟ್ರ ಹಂತಾಕ್



ಮಿಲಾಗ್ರಿಸ್ ಕನ್ನಡ ಹೈಸ್ಕೂಲ್  
ಹಾಚೊ ವಿದ್ಯಾರ್ಥಿ ಯಚ್ಚೇಶ್  
400 ಮೀ ದಾವ್ಣೆಂತ್  
ರಾಜ್ಯ್ ಹಂತಾರ್ ಜಿಕುನ್  
ರಾಷ್ಟ್ರ ಹಂತಾರ್ ಭಾಗ್ ಘೆತ್ಲಾ.

### ನತಾಲಾಂಚ್ಯಾ ಫೆಸ್ಟಾಚೆಂ ಆಚರಣ್



ಮಿಲಾಗ್ರಿಸ್ ಕಾಥೆದ್ರಾಲಾಚೆಂ ನತಾಲಾಂಚ್ಯಾ ಫೆಸ್ಟಾಚೆಂ ಆಚರಣ್ ಸನ್ವರಾ 6.30 ಸಾಂಜೆರ್ ಕ್ರಿಸ್ಮಸ್ ಗಿತಾಂ ಸವೆಂ ಇಗರ್ಜೆ ಮುಕ್ಲ್ಯಾ ಉಗ್ಡ್ಯಾ ಮಯ್ದಾನಾರ್ ಸುರು ಜಾಲೆಂ. ಮಿಸಾಚೆಂ ಮುಕ್ಲೆಣ್ ಗೊವ್ಳಿ ಬಾಪಾನಿಂ ಘೆತ್ಲಾಲೆಂ. ಮಿಸಾ ಉಪ್ರಾಂತ್ ಯುವಜಣಾಂಚ್ಯಾ ಮುಕ್ಲೆಣಾರ್ ಸಾಂಸ್ಕೃತಿಕ ಕಾರ್ಯೆಂ ಆಸ್ಲಾಲೆಂ.

**MILAGRES ENGLISH MEDIUM SCHOOL**  
*Star Performers in the First Term 2018-19*



**Ankith (XA)**  
 Selected for  
 State Level  
 100 mts Race  
 U-17 Team



**Kishan (VIIIB)**  
 TT Selected for  
 Nationals  
 U-14 Team



**Vian (VIIIA)**  
 TT Selected for  
 Nationals  
 U-17 Team



**Priston (VIIA)**  
 TT State  
 Level 1<sup>st</sup> Place  
 U-14 Team



**Amar (VIIIA)**  
 TT State Level  
 2<sup>nd</sup> Place  
 U-17 Team



**Mohd Afwan (VIIB)**  
 Selected for State Level  
 80 mts Hurdles  
 U-14 Team



**Mohd Anas (IX)**  
 Selected for State Level  
 Karate  
 U-17 Team

**ರಾಜ್ಯ ಆನಿ ರಾಷ್ಟ್ರ ಮಟ್ಟಾರ್ ಕೀರ್ತಿ ಹಾಡಲ್ಲ್ಯಾ ಪೂರ್ವ ವಿದ್ಯಾರ್ಥಿ ಖೆಲ್ಲ್ಯಾಂಕ್ ಸನ್ಮಾನ್**



ಪಾಟ್ಲ್ಯಾ 10 ವರ್ಸಾಂನಿ (2007-2017) ರಾಜ್ಯ ಆನಿ ರಾಷ್ಟ್ರ ಮಟ್ಟಾರ್ ಸಾಧನ್ ಕೆಲ್ಲ್ಯಾ ಮಿಲಾಗ್ರಿಸ್ ಇಂಗ್ಲೀಷ್ ಇಸ್ಕೂಲಾಚ್ಯಾ ಖೆಲ್ಲ್ಯಾಂಕ್ ಆನಿ ವಿಶೇಷ್ ಸಾಧನ್ ಕೆಲ್ಲ್ಯಾಂಕ್ ಅಕ್ಟೋಬರ್ 6-8 ವರೆಗ್ ಚಲ್ಲ್ಯಾ ರಾಜ್ಯ ಮಟ್ಟಚ್ಯಾ ಟೀಬಲ್ ಟೆನಿಸ್ ಪಂದ್ಯಾಟಾ ವೆಳಾರ್ ವಿಶೇಷ್ ಸನ್ಮಾನ್ ಆಸಾ ಕೆಲ್ಲೊ.

**ಮಿಲಾಗ್ರಿಸ್ ಇಸ್ಕೂಲಾಕ್ ಕೀರ್ತಿ ಹಾಡಲ್ಲ್ಯಾ ಪೂರ್ವ ವಿದ್ಯಾರ್ಥಿಂಕ್ ವಿಶೇಸ್ ಸನ್ಮಾನ್**




ಶ್ರೀ ವಿನಯ್ ಲೂವಿಸ್ (2008 ವರ್ಸಾ ಗಲ್ಫ್ ವಾಂಯ್ಚ್ ಆಫ್ ಮಂಗ್ಳೂರ್ ಬಿರುದ್), ಶ್ರೀಮತಿ ತ್ರಿಪ್ತಿ ರಾವ್ (2017 ವರ್ಸಾಂಚಿ ಮಿಸಸ್ ಇಂಡಿಯಾ ವಿಜೇತ್), ಶ್ರೀ ಪ್ರಜ್ಯೋತ್ ಡೆಸ್ (ಗಾವ್ಳಿ ಆನಿ ಪೊದಾಂ ಘಡ್ಡಿ), ಕು. ಅನ್ನಿಟಾ ಡೆಸೋಜಾ (ಕೊಂಕಣಿ ಫಿಲ್ಮ್ ನಟಿ), ಶ್ರೀ ಅದಿತ್ಯಾ ಪರಾಂಜ್ವೆ (ಸ್ವ ಉದ್ಯಮಿ ಆನಿ 1997 ಸಿ.ಇ.ಟಿಂತ್ ಪಯ್ಲೆಂ ರೇಂಕ್) ಹಾಂಕಾಂ ಮಿಲಾಗ್ರಿಸ್ ಇಂಗ್ಲೀಷ್ ಮಾಧ್ಯಮ ಇಸ್ಕೂಲಾಚ್ಯಾ ತರ್ಫೆನ್ ಸನ್ಮಾನ್ ಕೆಲೆ.



**ಅಕಿತ್ ಕುಲಾಲಾಚೆಂ ಇನ್ಸ್ತಾಯಾರ್ ಅವಾರ್ಡ್ ವಿಜ್ಞಾನ್ ಮಾದರಿ  
 ರಾಜ್ಯ ಹಂತಾಕ್**

ಮಿಲಾಗ್ರಿಸ್ ಕನ್ನಡ ಹೈಸ್ಕೂಲ್-ಹಾಚೊ ವಿದ್ಯಾರ್ಥಿ  
 ಲಿಕ್ತಿತ್ ಕುಲಾಲಾಚೆಂ ಇನ್ಸ್ತಾಯಾರ್ ಅವಾರ್ಡ್ ವಿಜ್ಞಾನ್ ಮಾದರಿ- ಹಾತ್ ನಾತ್ಲೆಲ್ಯಾನ್  
 ಸೊಡ್ಲೆಂ ಸ್ವಯಾಂ ಚಾಲಿತ್ ವಾಹಾನ್ ಜಿಲ್ಲಾ ಹಂತಾರ್ ಜಿಕ್ರುನ್ 28.12.2018  
 ವೆರ್ ಮೈಸೂರ್ ಪ್ರದರ್ಶನ್ ಜಾಲಾಂ.

## ಮಿಲಾಗ್ರಿಸ್ ಇಂಗ್ಲಿಷ್ ಮೀಡಿಯಂ ಇಸ್ಕೂಲ್ ವಿವಿಧ ಕಾರ್ಯಕ್ರಮಾಂ ಆನಿ ಸೌಲಕ್ಯಾ



ಜಿಲ್ಲಾ ಮಟ್ಟಿಚಿಂ ಕ್ವಿಜ್ ಸ್ಪರ್ಧಾ



ಸೈಟ್ ಗೈಡ್ಸ್ ದ್ವಿತೀಯ ಸೋಪಾನ್ ತರ್ಭತಿ



ರಾಜ್ಯ ಮಟ್ಟಿಚಿಂ ಟೇಬಲ್ ಟೆನಿಸ್ ಪಂದ್ಯಾಟ್



ದೀಪಾವಳಿ ಆಚರಣ್



ಕನ್ನಡ ರಾಜ್ಯೋತ್ಸವ್



ತಾಲಂತಾಂಚೊ ದೀಸ್



ಪೂಡ್ ಬಕೆಟ್ - ದುಬ್ಯಾಂಕ್ ಕುಮ್ಭೆ ಹಾತ್



ವಾರ್ಷಿಕ್ ಖೆಲಾಚೊ ದೀಸ್



ಇಂಗ್ಲಿಷ್ ಮಿಸಾಚಿ ಗಾಯನ್ ಮಂಡಳಿ



ಭುರ್ಗಾಂಚೊ ದೀಸ್ - 'ಅರೋಮ' ಪೂಡ್ ಫೆಸ್ಟ್ ಆನಿ ಖೆಲಾಚೊ ಉತ್ಸವ್



'ಪರಿಸರ್ ಹಫ್ಲೆ' ಆಚರಣ್

**ಕು ಮೆಲಿಸ್ಸಾ ಗ್ಲೆಂಡಾ ಲೂವಿಸ್ - ದೊತೊರ್ ಸನದ್**



ಆಪ್ಲೆ ಸುರ್ವಿಲೆ ಶಿಕಾಪ್ ಮಿಲಾಗ್ರಿಸ್ ಇಂಗ್ಲಿಷ್ ಮಾಧ್ಯಮ್ ಇಸ್ಕೂಲಾಂತ್ ಆನಿ ಉಪ್ರಾಂತ್ ಎಮ್.ಜಿ.ಎಮ್.ಂತ್ ಸಂಪವ್ನ್ 2013ಂತ್ ಮಣಿಪಾಲಚ್ಯಾ ವಿದ್ಯಾಸಂಸ್ಥಾ ಥಾವ್ನ್ ಬಯೋಸ್ಪಾಟಿಸ್ಟಿಕ್ ಸ್ನಾತಕೋತರ ಪದವಿ ತಿಣೆ ಜೊಡ್ಲಿ. ಉಪ್ರಾಂತ್ 2018 ಂತ್ ಪುದುಚೆರಿಯ ಡಾ| ಎನ್. ಶ್ರೀಕುಮಾರ್ ನಾಯರ್ ಹಾಂಚ್ಯಾ ಮಾರ್ಗದರ್ಶನಕಾಲ್ “Application of Bayesian methods in public health evidence synthesis” ಮ್ಹಳ್ಳ್ಯಾ ವಿಷಯಾಚೆರ್ ಪ್ರಬಂಧ್ ಬರವ್ನ್ ಪಿ. ಎಚ್. ಡಿ ಜೊಡ್ಲ್ಯಾ. ತಿ ತೊನ್ನೆ ವಾಡ್ಯಾಚ್ಯಾ ಶ್ರೀ ಬರ್ಟಿ ಲೂವಿಸ್ ಆನಿ ಗ್ರೆಟ್ಟಾ ಲೂವಿಸ್ ಹಾಂಚ್ಯಾ ದೊಗಾಂ ಧುವಾಂ ಪಯ್ಕಿ ದುಸ್ರಿ, ಕು ಮೆಲಿಸ್ಸಾಕ್ “ಗಿರಿಕಾಂತ ಶುಕ್ಲಾ ಯುವ ಬಯೋಮೆಟ್ರಿಕ್” ಪ್ರಶಸ್ತಿ, “ಕೆ. ಆರ್ ಸುಂದರಾಮ್ ಯುವ ಸಂಶೋಧಕಿ” ಪ್ರಶಸ್ತಿ ಆನಿ 2014 ಂತ್ “ಕೊಕ್ರೇನ್ ಆನ್ವೆ ಆಂಡರ್ಸನ್” ಪ್ರಶಸ್ತ್ಯೊ ಲಾಭ್ಲ್ಯಾತ್. ಪ್ರಸ್ತುತ್ ಹೈದರಬಾದಾಚ್ಯಾ ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಪಬ್ಲಿಕ್ ಹೆಲ್ತ್ ಸಂಸ್ಥಾಂತ್ ದೋನ್ ವರ್ಸಾಂ ಥಾವ್ನ್ ಉಪನ್ಯಾಸಕ್ ಜಾವ್ನ್ ಕಾಮ್ ಕರ್ನ್ ಆಸಾ. ತಾಕಾ ಅಭಿನಂದನ್.



ಉಡುಪಿ ಜಿಲ್ಲಾಚಾ ಕಲ್ಯಾಣ್ಪರಾಚಾ ಮಿಲಾಗ್ರಿಸ್ ಇಂಗ್ಲಿಷ್ ಮಾಧ್ಯಮ್ ಇಸ್ಕೂಲಾಂತ್ ಶಿಕ್ಷಣ್ ಇಲಾಖೆನ್ ಚಲೈಲ್ಯಾ ರಾಜ್ಯ ಮಟ್ಟಾಚಾ ಟೇಬಲ್ ಟೆನ್ನಿಸ್ ಪಂದ್ಯಾಚಾಂತ್ 17 ವರ್ಸಾಂಚಾ ಚಲಿಯಾಂಚಾ ವಿಭಾಗಾಂತ್ ವಿಯಾನ್ ತೋಮಸ್ ಮಸ್ಕರೇನ್ವಿಸ್ ದುಸ್ರೆಂ ಸ್ಥಾನ್ ಆಪ್ಣಾವ್ನ್ ಆಗ್ರಾಂತ್ ಚಲ್ಲ್ಯಾ ರಾಷ್ಟ್ರ ಮಟ್ಟಾಕ್ ವಿಂಚೊವ್ನ್ ಆಯ್ಲಾ. ತಶೆಂಚ್ 17 ವರ್ಸಾಂಚಾ ಚಲಿಯಾಂಚಾ ವಿಭಾಗಾಂತ್ ವೆಲೋನಿಯಾ ಕ್ಯಾತ್ರಿನ್ ಮಸ್ಕರೇನ್ವಿಸ್ ತಿಸ್ರೆಂ ಸ್ಥಾನ್ ಆಪ್ಣಾಯ್ಲಾ. ಹಿಂ ದೊಗಾಂಯ್ ಭುರ್ಗಿಂ ಮಿಲಾಗ್ರಿಸ್ ಇಂಗ್ಲಿಷ್ ಮೀಡಿಯಂ 8 ಕ್ಲಾಸ್ ಆನಿ 10 ಕ್ಲಾಸಿಂತ್ ಶಿಕೊನ್ ಆಸಾತ್. ಹಿಂ ದೊಗಾಯಿಂ ವಿನೆಂಟ್ ಮಸ್ಕರೇನ್ವಿಸ್ ಆನಿ ಶಾಲೆಟ್ ಮಸ್ಕರೇನ್ವಿಸ್, ಮಿಲಾಗ್ರಿಸ್ ಕಾಥೆದ್ರಾಲ್, ಹಾಂಚಿ ಭುರ್ಗಿಂ ಜಾವ್ನಾಸಾತ್.

**ಆಖಿಲ್ ಭಾರತ್ ಕಫೊಲಿಕ್ ಯೂನಿಯಾನಾಚೊ ಊಂಚ್ಲ್ಯಾ ಶಿಕ್ವಾ ಮಂಡಳಿಚೊ ನೇಶನಲ್ ಕೋ-ಆರ್ಡಿನೇಟರ್**

ಡಾ| ಜೆರಾಲ್ಡ್ ಪಿಂಟೊಕ್ ಆಖಿಲ್ ಭಾರತ್ ಕಫೊಲಿಕ್ ಯೂನಿಯಾನಾಚೊ ಊಂಚ್ಲ್ಯಾ ಶಿಕ್ವಾ ಮಂಡಳಿಚೊ ನೇಶನಲ್ ಕೋ-ಆರ್ಡಿನೇಟರ್ ಜಾವ್ನ್ ಆಖಿಲ್ ಭಾರತ್ ಕಫೊಲಿಕ್ ಯೂನಿಯಾನಾನ್ 2018-2020 ಆವ್ಡೆಕ್ ನೇಮಕ್ ಕೆಲಾಂ. ಹಾಚಿ ಜಮಾತ್ ದಶೆಂಬರ್ 1 ಆನಿ 2 ತಾರಿಕೆರ್ ಜೈಪುರಾಂತ್ ಜಮ್ಲಿ. ಜೈಪುರಾಚೊ ಬಿಸ್ಪ್ ದೊ| ಓಸ್ವಾಲ್ಡ್ ಲುವಿಸಾನ್ ಉಗ್ತಾವಣ್ ಕೆಲಿ ಆನಿ ಆಖಿಲ್ ಭಾರತೀಯ್ ಭಿಸ್ಪಾಂಚ್ಯಾ ಮಂಡಳಿಚೊ ಕಾರ್ಯದರ್ಶಿ ಬಿಸ್ಪ್ ಥಿಯೆದೊರ್ ಮಸ್ಕರೇನ್ವಿಸ್ ಸಂಪನ್ಮೂಳ್ ವೆಕ್ರಿ ಜಾವ್ನ್ ಹಾಜರ್ ಆಸ್ಲೊ.

ಡಾ| ಜೆರಾಲ್ಡ್ ಪಿಂಟೊ ಕರ್ನಾಟಕ ಬಿಸ್ಪಾಂಚ್ಯಾ ಮಂಡಳಿಚ್ಯಾ ಲಾಯಿಕ್ ಆಯೋಗಾನ್ ಆಸಾ ಕೆಲ್ಲ್ಯಾ ಚಿಂತ್ನಾ ಸಮಿತಿ (Think Tank) ಹಾಚೊ ಸಾಂದೊಯಿ ಜಾವ್ನ್ ಆಸಾ.

ಮಿಲಾಗ್ರಿಸ್ ಕಾಲೇಜಿಂತ್ ವಿವಿಧ್ ಕಾರ್ಯಕ್ರಮಾಂ




IQAC Staff Training Programme  
(by Dr. Denis)



SWC Inauguration



Value Education Orientation Programme  
(Rev. Fr. Herald Pereira)



Vidhyarthi Darbar prog 1  
(Interaction with Dr. Subrahmanya)



SWC Investiture prog



Vidhyarthi Darbar prog2  
(Guest - R.J. Kajal)



PTA Meeting



Staff Training Prog  
(Rev. Fr. Eugene Lobo)



Multi Lingual National Seminar



Talents Day (Cheif Guest Sri. Aravind Bolar)

## ನಾನ್ಹಾಚೊ ವಿಶೆವ್ ತುಮ್ಮಾಂ

Sl.No.	Names	Age	Ward	Death
1	Mary Rebello	78	Ozanam	15.08.18
2	Pholomena D Souza	78	Edbettu	24.08.18
3	Precilla Dias	89	Kakkunje	12.09.18
4	Patric Herald Lewis	74	Kallianpur A	20.09.18
5	Oliver Valentine Lewis	67	Tonse	24.09.18
6	Cyril D Silva	70	Milagres B	14.10.18
7	Vincent Leonard Lewis	70	Uppor A	31.10.18
8	Mabel Farias	74	Milagres A	06.12.18
9	Helen D Almeida	83	Milagres B	07.12.18
10	Flora Lewis	84	Uppoor A	04.12.18

## ಫಿರ್ಗಜ್ ಕುಟ್ಮಾಕ್ ಸ್ವಾಗತ್

No	Name	Parents	Vado	Date of Baptism
1	Rinola Cliya D Souza	Roshen & Lavina D Souza	Milagres A	18.11.18
2	Ethige Prianna Silva	Ethige Prince Bresly Silva & Sylvia		26.12.18
3	Adam Osmond Martis	Lancy Martis & Vinora Baretto	Kallianpur A	29.12.18

## ಭಾಗಿ ಲಗ್ನಾ ಜಿವಿತ್ ತುಮ್ಮಾಂ

No	Names of Bride and Groom	Vado	D.O.M
1	Roney Wilburn Lewis & Rochelle Ryanna Furtado	Kakkunje	3.11.18
2	Jackson James Monteiro & Mirelle Kelly Rodrigues	Santhekatte B	10.11.18
3	Maxim D Souza and Jaslin Lobo	Kallianpur B	24.11.18
4	Roland Rebello and Violeen Alice Fernandses	Uppoor	23.12.18
5	Merwyn D Sa and Priyanka Roth	Santhekatte	23.12.18



## ಬೈಬಲ್ ಕ್ವಿಜ್ 09

ಸಾಂ ಮಾತೆವಾಚೊ ವಾಂಜೆಲ್

### 1. ಸಮಾ ಆಸ್‌ಲೆಂ ವಿಂಚುನ್ ಕಾಡ್

- ಅ) ಸಾಂ ಮಾತೆವ್ \_\_\_\_\_ (ಅಪೊಸ್ತಲ್, ಸಾಂ ಪೆದ್ರುಚೊ ಶಿಸ್, ಸಾಂ ಪಾವ್ಲುಚೊ ಶಿಸ್)
- ಆ) ಸಾಲ್ಮಾಂವ್ಲೊ ಬಾಪುಯ್ \_\_\_\_\_ (ಯೊಸೆ, ದಾವಿದ್, ಜಾಕೊಬ್)
- ಇ) ಜೆಜುಚೆ ಭಾವ್ ಆನಿ ಭಯ್ಲಿ \_\_\_\_\_  
(ಕೋಣೀ ನಾ, ದೆವಾಚಿ ಖುಶಿ ಕರ್ತಾತ್ ತಿಂ, ಜಾಕೊಬ್ ಆನಿ ಮರಿ ಮಾಗ್ಲೇನ್)
- ಈ) ಜೆಜು ರುಪಾಂತರ್ ಜಾತಾನಾ ತಾಚೆ ಸಂಗಿಂ ಆಸ್‌ಲೆ ಅಪೊಸ್ತಲ್ ಪೆದ್ರು, ಜುವಾಂವ್ ಆನಿ \_\_\_\_\_  
(ತೊಮಾಸ್, ಜಾಕೊಬ್, ಜುದಾಸ್)
- ಊ) ನಿಮಾಣೆ ಜೆವಾಣ್ ಜಾತೆಚ್ ಜೆಜು ಆನಿ ಶಿಸ್ \_\_\_\_\_ ದೊಂಗ್ರಾಕ್ ಗೆಲೆ.  
(ತಾಬೊರ್, ಸಿನಾಯ್, ಒಲಿವೆತ್)

### 2. ಆದ್ಯಾಯ್ ಆನಿ ವಾಕ್ಯೆ ಬರಯ್

- ಅ) ಆಪ್ಲೊ ಜೀವ್ ವಾಂಚೊಂವ್ಕ್ ಸೊದ್ತಾ ತೊ ಆಪ್ಲೊ ಜೀವ್ ಹೊಗ್ಡಾಯ್ತಾ. ( )
- ಆ) ತುಜೊ ಕರ್ತಾಯ್ ತಸೊ ಪೆಲ್ಯಾಚೊ ಮೋಗ್ ಕರ್. ( )
- ಇ) ಲ್ಹಾನ್ ಭುರ್ಗ್ಯಾಂಕ್ ಮ್ಹಜಾಲಾಗಿಂ ಯೆಂವ್ಕ್ ಸೊಡಾ ( )
- ಈ) ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾಂ ಜೆ ಕಿತೆಂ ತುಮಿಂ ಹ್ಯಾ ಮ್ಹಜ್ಯಾ ಅಶೀ ಲಾನ್ ಭಾವಾಂ ಮೊದ್ಲ್ಯಾ ಎಕ್ಲ್ಯಾಕ್ ಕೆಲೆಂ ತೆಂ ಮ್ಹಾಕಾಚ್ ತುಮಿ ಕೆಲೆಂ. ( )
- ಉ) ಏಕ್ ಆಂಕ್ವಾರ್ ಚಲಿ ಗರ್ಭೆಸ್ತ್ ಜಾತಾಲಿ ಆನಿ ಎಕಾ ಪುತಾಕ್ ಪ್ರಸೂತ್ ಜಾತಾಲಿ ( )

### 3. ಹೊಂದ್ಲೊನ್ ಬರಯ್

- |                                  |                             |     |
|----------------------------------|-----------------------------|-----|
| ಅ) ಪಾತ್ಕಿ ಜಿಣಿ ಬದಾಲಾ             | ದೇವ್ ಆಮ್ಚೆ ಸಾಂಗಾತಾ          | ( ) |
| ಆ) ಪಾಂಚ್ ಉಂಡೆ ಆನಿ ದೋನ್ ಮಾಸ್ಕೊ    | ಪಾರಿಜೆವಾಂಕ್                 | ( ) |
| ಇ) ಇಮಾನ್ವೆಲ್                     | ಸರ್ಗಿಂಚೆ ರಾಜ್ ಲಾಗಿಂ ಪಾವ್ಲಾಂ | ( ) |
| ಈ) ಮಾತೆವಾಚೆ ಸುವಾರ್ತೆ ಪರ್ಮಣೆ ಜೆಜು | ನವೊ ಮೊಯ್ಲೆ                  | ( ) |
| ಉ) ಜೆಜುಚೆಂ ಜೂಂವ್                 | ಸೊಡ್ಲಣ್ಣಾರ್                 | ( ) |
|                                  | ವಾವೊಂವ್ಕ್ ಸುಲಾಬ್            | ( ) |
|                                  | ಪಾಂಚ್ ಹಜಾರ್ ಲೊಕಾಕ್ ವಾಡ್ತಾ   | ( ) |

ನಾಂವ್ :

ವಾಡೊ :

ಪೋನ್ :

**ನಿಯಮಾಂ :**


1. ಮಿಲಾರ್ ಫಿರ್ಗಜ್‌ಗಾರಾಂಕ್ ಮಾತ್ ಅವ್ಯಾಸ್. ಎಕಾ ಕುಟ್ಮಾ ಥಾವ್ನ್ ಏಕ್‌ಚ್ ಪ್ರವೇಶ್ .
2. ಮಿಲಾರ್ಜಿಂ ಲಾರಾಂ ಕೂಪನಾಂತ್ ಜಾಪಿ ದಿಂವ್ಚೆಂ.
3. ಎಕಾ ಪ್ರಾಸ್ ಚಡ್ಡಿಕ್ ಸಾರ್ಕಿ ಜಾಪ್ ಆಸ್‌ಲ್ಲ್ಯಾಂಕ್ ಸೊಡ್ತಿ ಕಾಡ್ನ್ ವಿಂಚ್ತಿಲ್ಯಾಂವ್
4. ಖಿಂಚಾಯ್ ತರ್ಕಾಕ್ ಆಸ್ಪದ್ ನಾ ಸಂಪಾದಕೀಯ್ ಮಂಡಳಿಚೆಂ ತೀರ್ಪ್ ನಿಮಾಣೆಂ.
5. ಫಿರ್ಗಜ್ ಧಪ್ತಾರಾಕ್ ಜಾಪಿ ಪಾವೊಂಕ್ ನಿಮಾಣಿ ತಾರೀಕ್ 28-02-2019
6. ಇನಾಮಾಂ ಹ್ಯಾ ಪರಿಂ ಆಸ್ತಲಿ : ಪಯ್ಲೆಂ ಇನಾಮ್ ರೂ 500/-, ದುಸ್ರೆಂ ರೂ 300/- ತಿಸ್ರೆಂ ರೂ 200/-

**ಬೈಬಲ್ ಕ್ವಿಝ್ 08 - ಫಲಿತಾಂತ್**


**ಚಾರ್ ಪ್ರವೇಶ್ ಆಯಿಲ್ಲೆ  
ಸಾರ್ಕೊ ಜಾಪಿ ತೀನ್**  
ಇನಾಮಾಂ ಸೊಡ್ತರ್ ಹ್ಯಾ ಪರಿಂ ಆಸಾತ್

ಪಯ್ಲೆಂ : ಸ್ಟೇನಿ ರೊಡ್ರಿಗಸ್ "ಮಿಲಾರ್ ಎ ವಾಡೊ"  
ದುಸ್ರೆಂ : ವೆರೊನಿಕಾ ಲುವಿಸ್ "ಉಪ್ಪೂರ್ ಎ ವಾಡೊ"  
ತಿಸ್ರೆಂ : ಒಲಿವಿಯಾ ಲುವಿಸ್ "ಉಪ್ಪೂರ್ ಎ ವಾಡೊ"

**ನವೆಂ ವರಸ್ ಆಚರಣ್ ಆನಿ ಯುವಜಣಾಂಚೆ ವರಸ್ ಉಗ್ತಾವಣ್**



31-12-2018 ವೆರ್ ರಾತಿಂ 6.30 ಥಾವ್ನ್ 7.30 ಮ್ಹಣಾಸರ್ ಫಾ| ಕೆನ್ಯೂಟಾಚ್ಯಾ ಮುಖೇಲ್ಪಣಾರ್ ಆರಾಧನ್ ಆಸಾ ಕೆಲ್ಲೆಂ. ಉಪ್ರಾಂತ್ ಗೊವ್ಳಿಕ್ ಬಾಪಾಚ್ಯಾ ಮುಖೇಲ್ಪಣಾರ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಿಸಾ ಉಪ್ರಾಂತ್ ದಿಯೆಸೆಜಿಚ್ಯಾ ಯುವಜಣಾಂಚ್ಯಾ ವರಾಚೆಂ ಉಗ್ತಾವಣ್ ಜಾಲೆಂ. ವೈ.ಸಿ.ಎಸ್. ಸಾಂದ್ಯಾಂನಿ ಮನೋರಂಜನ್ ಕಾರ್ಯಂ ಆಸಾ ಕೆಲ್ಲೆಂ.



ಜೂಲಿಯಾ, ಕಲ್ಯಾಣ್ ಬಿ.

*Happy Wedding Life*

**Maxim D Souza & Jaslin Lobo**

Married on 24.11.2018  
at Milagres Cathedral

*May your life be filled with  
Love, Hope & much more....!*

**BEST WISHES FROM**


Parents of Maxim  
**Alfred & Violet D Souza**  
Sister and bro in law  
**Sunil Flavia & Samarah Mathias**  
Brother & Sister in law  
**Melroy and Frennie DSouza**  
Milagres Kallianpur

Parents of Jaslin  
**Gerald and Pramila Lobo**  
Brother  
**Jason Lobo**



**We Also Offer :** Facials, Waxing Services, Manicures and Pedicures,  
Bleaching, Ear Piercing, Bridal Makeup ( Brides & Grooms)

*We are Committed to the Satisfaction of our Customers*



**Professional**

**Professional**  
Men's & Ladies Parlour (A/C)

Spandana Apartment's  
Mezzanine Floor Santhekatte, Kallianpur  
Contact :0820-2582444  
Mob.: 99803 39968

# Happy and Prosperous Married life



**JEFF & TAGIREM**

Married on 20.08.2018

At Basilica of Bom Jesus, Velha, Goa



Wishes From

**D'Silva Family (Silvarine)**

Milagres Cathedral, Kallianpur

Published : V. Rev. Dr. Fr. Lawrence D'Souza  
Parish Priest, Milagres Cathedral Kallianpur - 576114. Ph : 2580131

Editor : Dr. Gerald Pinto, Ph : 2580248

Printed at : PRASAD PRINTERS, Dairy Road, Kulshekar  
Mangalore-575005. Ph : 0824-2232536, 2232356

To:

.....  
.....  
.....

FOR PRIVATE CIRCULATION ONLY